

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ ۝

۲۵ لے ایمان والوں کے ڈردا اور اس کی طرف دلیل تلاش کرو۔ (المائدة)

حَدِيقَةُ النَّدِيَّةِ

ترجمہ

الْحَدِيقَةُ النَّدِيَّةُ فِي الْطَّرِيقَةِ النَّقْشِبَنْدِيَّةِ

مؤلف : الشیخ محمد بن سلیمان بن عَدَادِی حنفی نقشبندی خالدی
(متوفی ۱۲۳۲ھ)

مترجم : مولانا سلطان احمد افعانی



دارالاَخْلَاصُ

۲۹۔ روئے روڈ۔ لاہور

بِسْمِ اللَّهِ الرَّحْمَنِ الرَّحِيمِ

تحفہ نقشبندیہ

اردو ترجمہ

الحدیقة الندیة فی الطریقة النقشبندیة

تألیف

محمد بن سلیمان بغدادی حنفی نقشبندی (۱۲۳۲ھ)

مترجم: مولانا سلطان احمد افغانی

تقديم و تصحیح: مولانا شہزاد مجید دیسپی

دارالخلاص (مركز تحقیق اسلامی)

-۳۹- ریلوے روڈ، لاہور۔

بِسْمِ اللَّهِ الرَّحْمَنِ الرَّحِيمِ
حَامِدًا وَ مُصَدِّيًّا

مؤلف	الشیخ الامام محمد بن سليمان بغدادی قدس سرہ
نام کتاب	الحدیقة النذیریة فی الطریقۃ-النقشبندیہ
مترجم	مولانا سلطان احمد افغانی
تصحیح و نظرتائی	مولانا محمد شہزاد مجددی سیفی
تاریخ طباعت	دسمبر ۲۰۲۳ء / رمضان المبارک ۱۴۲۱ھ
صفحات	۱۳۰
تعداد	۵۰۰
طباعت	محمد عمران قریشی
کپوزنگ	المجاز کپوزرز، اسلام پورہ لاہور فون: ۰۳۳۹۵۹۲۵۷۲
مہریہ	۳۵ روپے



ناشر

دارالاخلاص

ریلوے روڈ لاہور پاکستان

بِسْمِ اللَّهِ الرَّحْمَنِ الرَّحِيمِ

افتساب

خالد عصر

فخر الامائل - شیخ الشیوخ حضرت سیدنا و مرشدنا اخندزادہ

سیف الرحمن

مبارک اطال اللہ حیاتہ و دامت فیوضۃ القدیمہ

پیر ارچی کے نام!

جن کی ذات میں حضرت خالد کردی (علیہ الرحمۃ) سے کمال مماثلت پائی جاتی

- ہے -

بِسْمِ اللّٰهِ الرَّحْمٰنِ الرَّحِيْمِ

”قطعہ عتار خ طباعت“ (کتاب بذرا)

”نقشہ رفتہ حات خالدیہ“

ء ۲۰۰۰

اس کے ہر اک حرف میں ہے خالدِ کردی کا فیض
یہ صحیفہ حکمت و عرفان کا شہکار ہے
خواجہ گان ن نقشبندی کے معارف کا ورود
شیخ بغدادی کے علم و فضل کا اظہار ہے
ترجمہ سلطان احمد نے کیا با صد خلوص
کاروان علم کا جو اک علمبردار ہے
صوفیہ شہزاد ہوں گے اس سے بیحد مستفیض
کیا ہی دلکش بھجت افزا ”روضۃ احرار“ ہے

ھ ۱۳۲۱

رشحات قلم!

احقر العباد: محمد شہزاد مجددی سیفی

دارالاخلاص - ۳۹، ریلوے روڈ، لاہور

فہرست

نمبر شمار	عنوان	صفحہ نمبر
۱	انتساب	3
۲	مقدمہ ناشر	9
۳	ابتدائیہ	19
۴	شجرہ بیان کرنے کی وجہ	24
۵	طریقہ نقشبندیہ کی فضیلت	25
۶	ایک وہم کا ازالہ	27
۷	ذکر قلبی کا بیان	"
۸	حضرت جنید بغدادی رحمہ اللہ تعالیٰ کا ارشاد	29
۹	ایک وہم کا ازالہ	31
۱۰	سالک مجدوب اور مجدوب سالک	32
۱۱	ملا علی قاری رحمہ اللہ تعالیٰ کا ارشاد	34
۱۲	شیخ عبدالحق محدث دہلوی رحمہ اللہ تعالیٰ کا ارشاد	35
۱۳	طریقہ نقشبندیہ کے مختلف ادوار میں مختلف نام	36
۱۴	لفظ نقشبندیہ کا مفہوم	"
۱۵	پہلا باب	41
۱۶	جن فقہاء نے سلوک کو واجب کہا	"
۱۷	شیخ شہاب الدین ابن حجر عسکری رحمۃ اللہ تعالیٰ علیہ	42
۱۸	خطیب شربی尼 شافعی کا فرمان	43

43	امام غزالی رحمۃ اللہ تعالیٰ فرماتے ہیں	۱۹
"	خاتمة المتأخرین شیخ ابو بکر رحمۃ اللہ تعالیٰ کا فرمان	۲۰
44	محقق طاہر خوارزمی کا ارشاد	۲۱
45	علامہ محمد آفندی کا ارشاد	۲۲
"	علامہ حسن شربلہ لی کا ارشاد	۲۳
47	حضرت ابراہیم حلبی رحمۃ اللہ تعالیٰ فرماتے ہیں	۲۴
48	امام عبدالوہاب شعرانی فرماتے ہیں	۲۵
49	قاعدہ کلیہ	۲۶
"	طریقت کا انکار	۲۷
51	امام احمد بن حنبل اور امام شافعی رحمۃ اللہ تعالیٰ	۲۸
57	شیخ اکبر نے فرمایا	۲۹
60	دوسری اب	۳۰
61	حکایت	۳۱
"	شرائط و آداب مرید	۳۲
64	طریقت میں شیخ کے متفقہ پندرہ آداب	۳۳
67	قرب کے چار طریقے	۳۴
69	قرب الہی کا دوسرا طریقہ	۳۵
70	حکایت	۳۶
"	تیسرا طریقہ	۳۷
71	اطائف اور اذکار کا بیان	۳۸

72	اطائف عالم خلق	۳۹
"	نفی و اثبات	۴۰
74	مراقبہ	۴۱
"	مراقبہ کیسے کیا جائے	۴۲
76	ذکر قلبی قرآن و سنت	۴۳
"	احادیث مبارکہ	۴۴
77	اقوال علماء و مشائخ	۴۵
79	دل کی خصوصیات کا بیان	۴۶
82	ذکر کرنے کے آداب	۴۷
84	تتمہ	۴۸
87	صوفیہ کرام کا انکار خدا سے دوری کی علامت	۴۹
88	نیم ملا اور صوفیہ کرام کا انکار	۵۰
"	فقہائے کرام نے اہل طریقت کا انکار نہیں کیا	۵۱
90	صوفیاء کے احوال کے انکار کیلئے ستر چیزوں کا علم ضروری ہے	۵۲
93	مشائخ عظام پر وارد ہونے والے شبہات اور انکے جوابات	۵۳
96	شبہہ نمبر 2	۵۴
97	شبہہ نمبر 3	۵۵
100	جذب قرآن و حدیث کی روشنی میں	۵۶
103	شبہہ نمبر 4 - - -	۵۷
"	کیا کرامت ولایت کی شرط ہے	۵۸

105	شہہ نمبر 5	۵۹
"	شہہ نمبر 6	۶۰
110	شہہ نمبر 7	۶۱
111	شہہ نمبر 8	۶۲
112	وجد کے بارے شیخ سُنبل کا مناظرہ	۶۳
113	شہہ نمبر 9	۶۴
117	تیسرا باب	۶۵
127	مولانا خالد رومی رحمہ اللہ تعالیٰ کی تالیفات	۶۶
"	مولانا خالد رومی رحمہ اللہ تعالیٰ کے خوارق و کرامات	۶۷
128	مولانا خالد رومی رحمہ اللہ تعالیٰ کے خلفاء کرام	۶۸

بسم اللہ الرحمن الرحیم

مقدمہ ناشر

اللہ تبارک و تعالیٰ کے احسانات میں سے عظیم ترین احسان جو اس نے بنی نوع انسان پر فرمایا یہ ہے کہ ان کی رشد و ہدایت کے لیے انہی میں سے انہیاء کر ام علیہم السلام کو مبعوث فرمایا کہ اپنی معرفت اور کتاب و حکمت کی تعلیم کا نورانی سلسلہ جاری فرمایا اور مشیت ایزدی کے تحت جب بعثت انہیاء کا سلسلہ امام الانبیاء والمرسلین حضرت محمد مصطفیٰ علیہ السلام کی ذات والا صفات پر ختم ہوا تو ان کی امت کے علماء عارفین اور صوفیہ کا ملین کو نیابت و وراثت انہیاء کے منصب پر فائز فرمایا کہ فیضانِ نبوت کے تسلسل کو دوام اور یعنیگلی عطا فرمادی۔ حدیث شریف میں ہے:-

إِنَّ الْعُلَمَاءَ وَرَثَةُ الْأَنْبِيَاءِ

بے شک اہل علم انہیاء کے وارث ہیں۔

یہ وراثت ان اہل کمال کے حصہ میں آئی جنہیں قسام ازل نے علوم ظاہری و باطنی سے وافر فیوضات عطا فرمائے و معرفت و حقیقت کے زیور سے مزین فرمادیا۔

ان کے قلوب و ارواح ذکر الہی کے انوار سے منور اور افکار و نظریات، سنت و شریعت مطہرہ کے تقاضوں کے عین مطابق ہوتے ہیں۔ خشیت ان کی بگ رگ سے چھکلتی ہے۔ اقوال، افعال اور احوال میں رسول اللہ ﷺ کی سیرت طیبہ کا مظہر ہوتے ہیں۔ الغرض

إِذَا رَءُوا ذَكَرَ اللَّهِ

سے یاد آتا ہے خدا دیکھ کے صورت ان کی ایسے ہی خاصان خدا کے لیے فرمایا گیا ہے

ان ہی نفوس قدیسہ میں سے ایک دوست خدا، ولی کامل اور مرشد اکمل حضرت ”ذی الجناحین“ مولانا ضیاء الدین شیخ خالد عثمانی نقشبندی (م ۱۲۳۲ھ) مجددی رحمۃ اللہ علیہ ہیں۔ آپ ۱۹۰۰ھ میں بمقام ”قرہ باغ“ پیدا ہوئے جو سلیمانیہ سے پانچ میل کے فاصلے پر واقع ہے۔

کم عمری میں ہی علوم و فنون میں کمال حاصل کیا اور اپنی جودت ہنسی، بے مثال حافظہ اور فہم و فراست کی فراوانی سے اساتذہ کرام کو متاثر کیا۔ آپ صرف، نحو، فقہ، منطق، عروض، مناظرہ، بلاغت، بدیع و حکمت، علم کلام، اصول و حساب، ہندسه، ہبیت علم حدیث اور تصوف میں یہ طولی رکھتے تھے۔

آپ کے اساتذہ کرام میں اس عہد کے جید ترین علماء و فقهاء شامل ہیں۔ جن میں سے چند ایک کے اسماء درج ذیل ہیں:-

۱۔ علامہ شیخ عبدالکریم برزنجمی۔

۲۔ عالم محقق ملا صالح۔

۳۔ عالم فاضل ملا ابراہیم البدیادی۔

۴۔ فاضل مدقق سید عبدالرحیم برزنجمی۔

۵۔ علامہ شیخ عبداللہ الخریانی۔

۶۔ عالم باعمل ملا عبد الرحمن جلی رحمۃ اللہ علیہم۔

ان علماء کرام کے علاوہ بھی حضرت مولانا خالد کردی رومی رحمۃ اللہ علیہ نے اس دوسرے اہل علم سے استفادہ کیا اور پھر سند درس و مدرسیں کورونق بخشی۔ ہزاروں طلبہ کو ظاہری و باطنی علوم کے زیور سے آراستہ و پیراستہ فرمایا۔ آپ حضرت امام مالک رضی اللہ تعالیٰ عنہ

کے اس قول کی صحیح تصویر نظر آتے ہیں:-

مَنْ تَفَقَّهَ وَلَمْ يَتَصَوَّفْ فَقَدْ تَفَسَّقَ، وَمَنْ تَصَوَّفْ وَلَمْ يَتَفَقَّهَ فَقَدْ تَذَنَّدَقَ، وَمَنْ جَمَعَ بَيْنَهُمَا فَقَدْ تَحَقَّقَ ۝

جس نے فقه بغیر تصوف کے حاصل کیا وہ فاسق ہے اور جس نے تصوف بغیر فقه حاصل کیا وہ زندیق ہے اور جس نے دونوں کو حاصل کیا وہ محقق (جامع ظاہر و باطن) ہے۔

شیخ خالد قدس سرہ ۱۲۲۰ھ میں حج بیت اللہ اور روضہ خیر الانتام علیہ الصلوٰۃ والسلام کی حاضری کے لیے نہایت عقیدت و احترام اور ذوق و شوق سے روانہ ہوئے۔ اسی سفر میں شام کے عالم اجل اور محدث بکیر حضرت شیخ محمد الکوبری سے ملاقات و صحبت کا شرف حاصل کیا اور ان سے حدیث کی سند و اجازت حاصل کی۔ شام ہی میں ان شیخ کے شاگرد خاص شیخ مصطفیٰ کردی علیہ الرحمۃ سے بھی ملاقات فرمائی، انہوں نے بھی دیگر اسناد کے علاوہ مسلسلہ عالیہ قادریہ کی اجازت سے نوازا۔

سلیمانیہ واپس پہنچ کر کمال استعداد اور وسعت ظرف کے تقاضوں نے جوش مارا اور کسی صاحب حال پیشوائے طریقت کی طلب ہوئی۔ آخر ایک ہندوستانی سیاح (مرزا عبدالرحیم بیک المشہور درویش محمد عظیم آبادی قدس سرہ مرید و خلیفہ حضرت شاہ غلام علی دہلوی علیہ الرحمۃ) کی تحریک پر اس کے پیرو مرشد مجدد عصر، قیوم زماں حضرت عبداللہ معروف بے شاہ غلام علی دہلوی (متوفی ۲۲ صفر ۱۲۲۰ھ) رحمۃ اللہ علیہ کی ملاقات کا شوق پیدا ہوا اور طلب فیض و تحصیل سلوک کے لیے عازم ہندوستان ہوئے۔

کابل، پشاور اور لاہور سے ہوتے ہوئے دہلوی پہنچ حضرت شاہ غلام علی دہلوی قدس

سرہ پہلے سے ہی خدام کو اشارہ فرمائے تھے کہ ایک فاضل اجل حصول فیض و نسبت کے لیے آرہا ہے۔

شیخ طریقت کی خدمت میں پہنچ کر نذرانہ عقیدت منظوم قصائد و مناقب کی صورت میں پیش کیا اور ان کی خوشنودی اور خاص توجہ حاصل کی۔ پانچ ماہ کے قلیل عرصہ میں صاحب حضور و مشاہدہ ہوئے۔ خانقاہ عالیہ میں تقریباً نوماہ مقیم رہے اور پانی بھرنے کی خدمت سر انجام دیتے رہے۔ پیر روشن ضمیر کی توجہ سے اعلیٰ مدارج تک پہنچے۔

شیخ طریقت نے آپ کو پانچ سلاسل (نقشبندیہ، قادریہ، سہرودیہ، کبرویہ اور چشتیہ) میں خلافت مطائقہ عطا کی اور ارشاد، حدیث، تفسیر، تصوف اور اشغال و اوراد کی اجازت بھی عطا کی۔ شیخ ہی کے ارشاد کی تعمیل میں آپ سراج الہند حضرت شاہ عبدالعزیز محدث دہلوی قدس سرہ کی خدمت میں حاضر ہوئے۔ انہوں نے بھی اپنی سند حدیث معد اجازت روایت سے نوازا بلکہ بعض خاندانی و خانکاف بھی عنایت فرمائے۔

حضرت شیخ خالد رومی علیہ الرحمۃ بھی ان سے کافی متاثر ہوئے اور اکثر ان کی تعریف فرمایا کرتے تھے۔

شیخ الشاہ غلام علی دہلوی قدس سرہ نے خرقہ خلافت اور کلاہ عطا فرمانے کے بعد وطن واپسی کی اجازت دی۔ پیر و مرشد آپ کو الوداع کرنے کے لیے اپنی خانقاہ سے شیخ محمد عابد کے مزار تک ساتھ آئے اور اقلیم کردستان کے قطب ہونے کا اشارہ فرمایا۔

حضرت شاہ غلام علی قدس سرہ آپ کے بارے میں فرمایا کرتے تھے، ”مولانا خالد جامی وقت اور خسر و عہد ہیں“۔

آپ کا شجرہ طریقة نقشبندیہ حسب ذیل ترتیب سے امام ربانی سیدنا مجدد الف ثانی الشیخ احمد سرہندی علیہ الرحمۃ تک پہنچتا ہے۔

مولانا خالد کردی شہر زوری، حضرت شاہ غلام علی، حضرت مظہر جان جاناں، حضرت خواجہ سید نور محمد بدایوی، حضرت خواجہ سیف الدین، حضرت خواجہ محمد معصوم اور حضرت امام ربانی مجدد الف ثانی رحمۃ اللہ علیہم اجمعین۔

حضرت مولانا خالد کردی علیہ الرحمۃ کی وساطت سے سلسلہ عالیہ نقشبندیہ کو بلاد روم، عراق، کردستان، شام اور حجاز مقدس میں بہت فروع حاصل ہوا۔ آپ خود لکھتے ہیں:-
”ایک ہزار عالم تبحر داخل طریقہ ہو کر میرے سامنے دست بستہ کھڑے ہیں اور ایک لاکھ افراد مجھ سے بیعت ہو چکے ہیں۔“

مولانا عربی و فارسی کے علاوہ کردی زبان میں بھی شعر کہتے تھے۔ فارسی دیوان ترکی سے طبع ہو چکا ہے۔ آپ کے خوارق و کرامات میں سے ایک یہ بھی ہے کہ ”اگر کوئی مولانا خالد کردی رحمۃ اللہ علیہ کا نام بے ادبی سے زبان پر لاتا تو بے ہوش ہو کر زمین پر گرتا تھا۔ آپ کے خلیفہ شیخ عبدالوہاب تھے۔ وہ صاحب کرامات اور مجمع کمالات ہو گئے تھے۔ شیطان نے وسوسہ اندازی کی تو وہ اپنا مقام حضرت سے بڑھ کر خیال کرنے لگے۔ یہ خیال آتے ہی ان کی نسبت باطل ہو گئی اور اپنے ساتھیوں میں ذلیل ہو کر رہ گئے۔ آخر حضرت شاہ ابو سعید مجددی قدس سرہ کی توجہ سے نسبت بحال ہوئی۔

حضرت مولانا کا انتقال ۱۸۲۶ / ۱۲۳۲ء میں طاعون کی وبا کے دوران ہوا۔ نماز جنازہ علامہ ابن عابدین شامی رحمۃ اللہ علیہ نے پڑھائی۔ آپ کے جس طرح معتقدین بہت زیادہ تھے ایسے ہی حاسدین اور منکرین بھی کافی تعداد میں پائے جاتے تھے۔ آپ کے خلاف دنیادار مولویوں نے پر اپیکنڈہ اور فتویٰ بازی شروع کی تو سب

امقامات مظہری: ۱۳۹ میں،

۲ ایسا ہی واقعہ ہمارے پیر و مرشد حضرت اخندرزادہ سیف الرحمن مدظلہ العالی کے ایک مرید و خلیفہ کے ساتھ پیش آچکا ہے۔

مجددی

سے پہلے حضرت علامہ ابن عابدین سید محمد امین شامی (۱۲۵۲ھ) صاحب "ردا المختار" نے ان کا رد کیا اور آپ کی تائید و حمایت میں نہایت محققانہ کتاب "سل الحسام الہندی لنصرۃ مولانا خالد النقشبندی" کی تصنیف کی۔ اسکے علاوہ بھی معاصر علماء، وفضلاء نے آپ کی سیرت و مکالات روحانی پر کتب کی تصنیف کا فریضہ نہایت عقیدت مندی سے سرانجام دیا۔

مفتی غلام سرور لاہوری صاحب "خزینۃ الاصفیاء" نے آپ کی تاریخ وفات یوں کہی ہے۔

عجب تاریخ ترجمیش عیاں شد — ز" خالد جنتی محبوب مولیٰ"

۱۲۳۲ھ

"خلفاء مولا نا خالد قدس سرہ"

آپ کے خلفاء کی تعداد سو سے کچھ اور پر بیان کی جاتی ہے لیکن ہم یہاں چند اکابر خلفاء کے اسماء درج کرتے ہیں:-

سب سے پہلے صاحب "الحدیقة الندیة فی الطریقة النقشبندیہ" حضرت علامہ سید محمد بن سلیمان البغدادی علیہ الرحمۃ کا ذکر کرنا مناسب ہے۔ آپ بغداد کے نہایت فاضل اہل علم میں سے ہوئے ہیں۔ معاصر علماء میں نہایت احترام کی نظر سے دیکھے جاتے تھے۔ کتاب هذا آپ کے علم و فضل، وسعت مطالعہ، تحقیق و تدقیق اور اپنے شیخ سے والہانہ عقیدت و محبت کی عکاسی کرتی ہے۔ آپ نے اسی تالیف میں اپنی ایک کتاب "المطالب الوفیہ" کا تذکرہ عربی نسخہ کے صفحہ ۱۰۸ پر فرمایا ہے۔ شیخ بغدادی نے شعبان المعمد ۱۲۳۲ھ میں اسی کتاب کی تتمیل فرمائی اور اسی سال آپ کا وصال بھی ہو گیا۔ یعنی آپ

لیہ مجموع رسائل ابن عابدین (مطبوعہ سہیل اکیڈمی، لاہور) میں شامل ہے۔

اپنے شیخ کی حیات میں ہی اللہ کو پیارے ہو گئے۔ آپ کی تصنیف ”الحدیقة الندیۃ“ کے حوالے حضرت خالد رومی علیہ الرحمہ کے سیرت نگار جام جادیتے ہیں۔ معاصر مشائخ، مورخ اور برادران طریقت میں سے سلسلہ خالدیہ اور سیرت خالدیہ پر تحریری کام کرنے والوں نے آپ کی اس تصنیف سے خاصا استفادہ کیا ہے۔

”الحدیقة الندیۃ“ کے علاوہ حضرت خالد رومی علیہ الرحمہ اور ان کے خلفاء کے حالات و واقعات پر مشتمل چند اہم کتب کا تعارف درج ذیل ہے:-

- ۱ اصفی الموارد فی سلسلہ احوال مولانا خالد، از شیخ عثمان بن سندوانکی
(ہماری کتاب حدیقة الندیۃ اس کے حاشیے پر بھی شائع ہوئی تھی۔)
- ۲ الفیض الوارد علی روضۃ مرثیۃ مولانا خالد، ابو شناع محمود آلوی، جو ۸۷۲ھ میں شائع ہوئی ہے۔
- ۳ المجد التالدی مناقب مولانا خالد، از ابراہیم فتح حیدری بغدادی، مطبوعہ ۱۲۹۲ھ استانبول۔
- ۴ سل الحسام الہندی لنصرۃ مولانا خالد النقشبندی از محمد امین معروف بابن عابدین مطبوعہ ۱۳۵۱ھ - دمشق۔
- ۵ البهجة السنیۃ فی آداب الطریقة العلیۃ الخالدیۃ، از محمد بن عبد اللہ خانی مطبوعہ ۱۳۵۳ھ۔
- ۶ الانوار القدسیۃ فی مناقب السادة النقشبندیہ، از شیخ بن ابراہیم السنوی، مطبوعہ ۱۳۲۲ھ - مصر۔
- ۷ الحدائق الورڈیۃ فی حقائق اجلاء النقشبندیہ، از شیخ عبدالجید بن محمد خانی خالدی نقشبندی۔

-۲ شیخ اسماعیل انارانی علیہ الرحمۃ مولانا خالد کی وفات کے بعد ان کے جانشین قرار پائے لیکن بعارة طاعون 24 چوبیس روز بعد وفات پا گئے۔

-۳ شیخ عبد اللہ ہراثی ان کے بعد مند شیخ ہوئے لیکن وہ بھی اسی مرض میں بنتا ہو کر اپنے پیشوں سے جامی ۱۲۳۵ھ میں ان کے وصال کے بعد شیخ عبدالفتاح نے اس ذمہ داری کو قبول کیا اور خوب نبھایا۔ ان کے علاوہ شیخ عثمان سراج الدین، ملا ابو بکر کردی، ابراہیم فتح حیدری، شیخ خالد کردی مدینی (مدینہ منورہ میں مقیم تھے) علامہ شیخ محمد قرشلی (امام شافعیہ) سید طاطھری، سید عبد اللہ حیدری اور شیخ احمد خطیب اربلی قبل ذکر بزرگوں میں سے ہیں۔
کچھ ترجمہ کے بارے میں:-

فاضل عزیز سلطان احمد افغانی زید مجده نے ”الحدیقة الندیة“ کا ترجمہ اردو میں کرنے کی سعادت حاصل کی ہے۔ جامعہ نظامیہ لاہور سے فراغت کے بعد منڈی بہاء الدین کے جامعہ چشتیہ غوثیہ میں مدرسی فرائض سرانجام دے رہے ہیں۔

یہ غالباً ان کا کسی کتاب کا پہلا اردو ترجمہ ہے لیکن ان کی محنت اور دلچسپی نے اس میں رنگ بھر دیا ہے۔

حق تعالیٰ شانہ جناب مترجم کے علم و عمل میں برکت دے، تاکہ وہ آئندہ بھی اس سے بہتر انداز میں تحریری خدمات سرانجام دے پائیں۔

ہم نے کتاب ہذا کی طباعت کے اہتمام کے علاوہ اس میں بعض حواشی اور ایک مختصر مقدمے کا اضافہ کیا ہے تاکہ قارئین کے لیے افزونی معلومات کا باعث ہو۔ مترجم عزیز چونکہ پیدائشی پختون ہیں اسی لیے بعض مقامات پر زبان و بیان کے مسائل آڑے آئے جنہیں ہم نے قلت وقت اور عدم الفرصتی کے باوجود سلجنچانے کی حتی المقدور کوشش کی ہے۔
امید ہے کہ قارئین روای اور شستہ اردونشر سے محفوظ ہوں گے۔

تا ہم اہل علم سے ہم گزارش کریں گے کہ وہ ہماری فروگز اشتاؤں کی نشاندہی فرمائے علم پروری کا مخلصانہ فریضہ سرانجام دیں۔

باغ جہاں کے گل ہیں یا خار ہیں تو ہم ہیں۔

گر یار ہیں تو ہم ہیں اغیار ہیں تو ہم ہیں۔

(خواجہ میر در نقشبندی)

مأخذ و مراجع مقدمہ:

مقدمہ تحریر کرتے ہوئے درج ذیل کتب سے استفادہ کیا گیا:

- الحدیقة الندیۃ فی الطریقة النقشبندیہ (مطبوعہ استنبول) از محمد بن سلیمان بغدادی
مطبوعہ ۱۹۷۷ء
- مولانا خالد نقشبندی و پیروان طریقت او (مطبوعہ ایران) ۱۳۲۸ھ
- مقامات مظہری، مطبوعہ اردو سائنس بورڈ، لاہور۔
- خزینۃ الاصفیاء، مطبوعہ لاہور، از مفتی غلام سرور لاہوری۔
- ارغام المرید، مطبوعہ استنبول، ۱۴۰۳ھ از شیخ محمد زادہ الکوسری۔
- الجامع الترمذی مطبوعہ کراچی پاکستان۔
- الجامع الصغری مطبوعہ بیروت الامام السیوطی رحمۃ اللہ۔
- مجموع رسائل ابن عابدین مطبوعہ سہیل اکیڈمی، لاہور۔
- تذکرہ مشائخ نقشبندیہ، از علامہ نور بخش توکلی، مطبوعہ لاہور۔
- الاصوفیہ والتصوف، از سید یوسف ہاشم الرفاعی۔ مطبوعہ کویت۔
- سنن الدارمی، مطبوعہ بیروت، لبنان۔

محمد شہزاد مجددی سیفی

۱۸ رمضان المبارک ۱۴۲۱ھ

۱۶ دسمبر ۲۰۰۰ء

بسم اللہ الرحمن الرحیم

ابتدانیہ

اللہ تعالیٰ کی حمد و شناور حضور علیہ الصلوٰۃ والسلام کی بارگاہ اقدس میں درود و سلام عرض کرنے کے بعد عرض کرتا ہے بندہ فقیر ضعیف گنہگار محمد ولد سلیمان وطن بغداد شریف مذہب اخنی عقیدے کے اعتبار سے ماتریدی ہوں۔ طریقت میں نقشبندی نسبت کے لحاظ سے خالدی ہوں اللہ تعالیٰ اپنے فضل و کرم سے مجھے عمل کرنے والا بنائے اور خدا تعالیٰ میرے آبا و اجداد اور اولاد کو باطنی فیوضات سے مستفیض فرمائے۔ میں پورے (۱۹) انیس سال سے شیخ کامل کی تلاش میں سرگردان رہا کہ کوئی ایسا مرد کامل مل جائے جو علم الیقین عین الیقین حق الیقین کے ذریعے سالکین کی تربیت و رہنمائی کرتا ہو لیکن پورے انیس سال میں شیخ کامل کی زیارت سے مشرف نہ ہو سکا سوائے ایک ایسے شخص کے جو تکلف سے عابد بنا ہوا تھا اسکی نسبت چار مشہور و معروف طریقوں (نقشبندیہ، قادریہ، چشتیہ، سہروردیہ) میں سے کسی ایک طریقے کے ساتھ نہ تھی بلکہ وہ طریقے جس کی طرف وہ منسوب تھا، میں گھڑت تھے یہی وجہ تھی کہ میں (۱۹) انیس سال سے زائد انکی خدمت و صحبت میں رہا لیکن طریقت کے برکات میں سے کچھ بھی حاصل نہ کر سکا۔

حتیٰ کہ شریعت اور حقیقت کا چاند طلوع ہوا (مراد اپنے پیر و مرشد ہیں) اس چاند نے زمین کو زمین کے رب کے نور کے ساتھ روشن کر دیا اور انکے وجود مبارک کی برکت سے زمین کی تاریکیاں سرگنوں ہو گئیں، میری مراد معرفت کا وہ سورج ہے جو عراق میں طلوع ہوا جس نے رات کے تاریک سفر کو انتہائی بلند یوں تک روشن کر دیا جو جن و انس کی تربیت کرنے والے ہیں جن کا ذکر خیر بدلال و اوتاد جیسے اولیاء کی زبانوں پر جاری ہے۔

عالم باعمل رہبر طریقت اللہ تعالیٰ سے ڈرنے اور نفس کے ساتھ جہاد کرنے والے

ہمارے شیخ، ہمارے مولا حضرت خالد شافعی اشعری نقشبندی قادری سہروردی کبروی چشتی، سہروردی، خدا تعالیٰ انکے مرقد کو نھنڈا کرے بندہ آپ کے دست اقدس پر بیعت ہو کر طریقہ عالیہ نقشبندیہ میں داخل ہونے سے مشرف ہوا خدا تعالیٰ ہمیں اور جو بھی اس طریقہ میں بیعت ہیں، صدق سے نواز دے۔

آپ کی توجہ سے بہت سے لوگ بغداد، کرکوک، واربل، اکرا دشہر، سلیمانیہ، کوئی، عمادیہ، هکاریہ، ماردین، عتاب، حلب، شام، اور حرمین شریفین کے مستفیض ہوئے یہاں تک کہ آپ کی حقانیت کا اعتراف ہر اس شخص نے کیا جس کا دل حسد کی بیماری سے محفوظ تھا لیکن بعض لوگوں نے آپ کی ولایت کا انکار کیا اس وقت منکرین کی کئی فتنمیں تھیں بعض نے تو سرے سے اصل طریقت کا انکار کیا اور کہتے کہ فقہ کے علاوہ طریقت خدا تعالیٰ کے قرب کا کوئی ذریعہ نہیں بن سکتی بعض نے طریقت اور اہل طریقت بزرگوں میں سے پہلے گزرے ہوؤں کو تو مانا لیکن انہوں نے ہمارے مرشد کریم اور موجودہ بزرگوں کا انکار کیا یہ انکار مماثلت اور حسد کی بنا پر تھا اور بعض منکرین میں سے آپ کی عقیدت مند ہو سکتے تھے لیکن ان کے لیے ان لوگوں نے پردہ اور کاوت پیدا کر دی جو ہمارے شیخ کے ساتھ دشمنی رکھتے تھے۔

امام یافعی رحمۃ اللہ تعالیٰ علیہ نے اپنی کتاب ”روض الریاحین“ میں منکرین کی تین فتنمیں بیان فرمائی ہیں اور فرمایا کہ یہ سب لوگ اللہ تعالیٰ کے ولیوں کی برکات سے محروم ہوتے ہیں اور فرمایا کہ لوگ اولیاء اللہ کی کرامات کے انکار کرنے میں کئی قسم کے ہیں بعض تو مطلقاً کرامات کا انکار کرتے ہیں (اس سے قطع نظر) کہ موجودہ دور کے اولیاء ہوں یا سابقہ اولیاء ہوں) اور بعض موجودہ دور کے اولیاء کی کرامات کا انکار کرتے ہیں اور سابقہ دور کے ولیوں کی کرامات کو مانتے ہیں مذکورہ منکرین کا انکار بقول شیخ ابو الحسن شاذی صرف اور صرف اسرائیلیت ہے کیونکہ بنی اسرائیل نے بھی حضرت موسیٰ علیہ السلام کی تصدیق کی اور حضور نبی

اکرم ﷺ کو جھٹلایا اس لیے کہ بنی اسرائیل نے حضرت موسیٰ علیہ السلام کا زمانہ پایا تھا اور حضور نبی اکرم ﷺ کا زمانہ نہیں پایا بعض منکرین تو اولیاء اللہ کی کرامت کو مانتے ہیں لیکن موجودہ دور کے اولیاء میں سے کسی ایک کی کرامت کو بھی نہیں مانتے، منکرین کا یہ ٹول بھی محروم ہوتا ہے۔ اس لیے کہ جب تک کسی ایک ولی کیلئے بھی سرتسلیم خمنہ کیا جائے اس وقت تک کسی ایک سے بھی فیض یا بُنہیں ہو سکتا۔ ہم اللہ تعالیٰ سے توفیق اور حسن خاتمه کا سوال کرتے ہیں کہ اس عمدہ رسالہ کے لکھنے میں مجھ پر مہربانی فرمائی یہ رسالہ سلسلہ نقشبندیہ عالیہ کے بیان اور اس بات کے اثبات پر مشتمل ہے کہ جس کو اللہ تعالیٰ نے قلب سلیم عطا کیا ہے وہ طریقت سے مستغنى (بے نیاز) نہیں ہو سکتا اور مرید کے ضروری آداب و اوراد اور منکرین کے بعض شبہات کے جوابات پر مشتمل ہے یہ رسالہ پیر بھائیوں کے لیے تذکرہ (ضرورت کو یاد کرنے والی) ہے اور حق کے طالب کے لیے پہچان اور یقین ہے اور یہ رسالہ حقیقتاً "حدیقة الندية فی الطريقة النقشبندية و البهجة الحالدية" "جود اور سخا کا باعث" سے۔ میں نے اس رسالہ کو ایک مقدمہ اور تین ابواب اور خاتمه پر مرتب کیا۔ مقدمہ میں طریقہ نقشبندیہ اور اس کے احکام کا بیان ہے اور پہلا باب ضرورت علم باطن کو واضح دلائل سے ثابت کرنے کے بیان میں ہے اور دوسرا باب مرید کی شرائط، آداب اور اوراد کے بیان میں ہے اور تیسرا باب اپنے مرشد کریم کے تصرف کے بیان میں ہے، خاتمه میں منکرین کے شبہات کے ازالے کا بیان ہے شبہات کا ازالہ اس طرح کیا گیا ہے کہ ہر انصاف پسند و عالمدار اس کو قبول کریگا۔ میں اللہ تعالیٰ کی بارگاہ میں آہ و زاری کرتا ہوں کہ اس رسالے کو صرف اپنی رضا کے لیے قبول فرمائے۔ اللہ تعالیٰ ہمیں شیطان مردود اور نفس امارہ کے مکروہ فریب اور بڑی مصیبت سے بچائے۔ آمین۔

(از مؤلف)

مقدمہ

میں فقیر بہت زیادہ کوتا ہیاں کرنے والا سلسلہ عالیہ نقشبندیہ میں اپنے وقت کے شیخ رشد وہدایت، منبع حقیقت، قطب الاقطاب، غوث الشفیعین، مرجع ابدال و اوتاد، صاحب شریعت و طریقت، کتاب و سنت سے شریعت و طریقت کے روشن چراغ سے روشنی حاصل کرنے والے، سیر فی اللہ کے مقام پر فائز حضرت مولانا شیخ ضیاء الدین خالد نقشبندی مجددی کے دستِ مبارک پر بیعت ہوا، آپ نے دور دراز سفر کر کے دہلی میں جامع معقول والمعقول جامع کمالات صوری و معنوی شیخ عبداللہ دہلوی اور انہوں نے شیخ شمس الدین حبیب اللہ جان جاناں انہوں نے تجلی ذاتی و صفاتی سے مشرف سید نور محمد بدایوی سے انہوں نے سلطان الاولیاء شیخ سیف الدین قدس سرہ سے انہوں نے اپنے والد گرامی شیخ المشائخ عروۃ الوثقی محمد معصوم قدس سرہ سے انہوں نے اپنے والد گرامی مظہر الحجائب منبع اسرار و معانی شیخ احمد فاروقی سرہندي قدس سرہ سے انہوں نے موید الدین شیخ محمد باقی قدس سرہ سے انہوں نے اپنے شیخ حضرت خواجگی الامائل سے انہوں نے والد مکرم شیخ المشائخ مولانا درویش محمد قدس سرہ سے انہوں نے اپنے ما موم شیخ المشائخ مولانا محمد زاہد قدس سرہ سے انہوں نے شیخ المشائخ خواجہ عبد اللہ احرار قدس سرہ سے انہوں نے حضرت یعقوب چرخی حصاری قدس سرہ سے انہوں نے قطب الاقطاب شیخ محمد البخاری معروف بے علاء الدین عطار سے انہوں نے امام طریقت حضرت شاہ نقشبند بہاء الدین محمد اویسی بخاری سے انہوں نے منبع معارف و کمال سید سادات امیر سید کلامی سے انہوں نے قطب اولیاء شیخ محمد بابا سماسی سے انہوں نے علی رامتینی قدس سرہ سے انہوں نے شیخ المشائخ محمد محمود الخیر فغنوی سے انہوں نے شیخ عارف رویگری سے انہوں نے غوث الخالق عبدالخالق غجدوانی سے انہوں نے غوث صمدانی شیخ یوسف ہمدانی سے انہوں نے قطب اولیاء ابوعلی فارمدی سے انہوں نے حضرت ابوالقاسم گرگانی سے انہوں نے

حضرت ابو الحسن خرقانی سے انہوں نے حضرت بایزید بسطامی سے انہوں نے حضرت امام جعفر صادق سے انہوں نے حضرت قاسم بن محمد ابن ابو بکر صدیق رضی اللہ تعالیٰ عنہ سے انہوں نے سلمان فارسی سے انہوں نے صدیق اکبر رضی اللہ تعالیٰ عنہ سے انہوں نے صدق و صفا کے منبع مخلوقات میں سب سے افضل حضرت محمد مصطفیٰ ﷺ سے۔

شجرہ شریفہ بیان کرنے کی وجہ:

شیخ عارف عبدالوہاب شعرانی قدس سرہ نے اپنی کتاب ”مدارج السالکین“ میں لکھا

ہے:

إِغْلُمُ أَيْهَا الطَّالِبُ الْمُرِيدُ وَقَفَنَا اللَّهُ تَعَالَى وَإِيَّاكَ لِمَرْضَاتِهِ أَنَّهُ
مَنْ لَمْ يَعْلُمْ أَبَاهُ وَأَجْدَادَهُ فِي الطَّرِيقِ فَهُوَ أَعْمَى وَرُبَّمَا انْتَسَبَ إِلَى
غَيْرِ أَبِيهِ فَيَدْخُلُ فِي قَوْلِهِ ﷺ لَعْنَ اللَّهِ مَنْ انْتَسَبَ إِلَى غَيْرِ أَبِيهِ

جان لو اے راہ حق کے طالب خدا تعالیٰ ہمیں اور آپ کو اپنی رضا کے لیے
وقف فرمائے جو طریقت میں اپنے مشائخ کو نہیں جانتا تو وہ اندھے کی طرح ہے
بعض اوقات اپنے آپ کو اپنے شیخ کے علاوہ کسی اور کی طرف منسوب کر دیتا ہے تو
حضور علیہ الصلوٰۃ والسلام کے اس ارشاد پاک کے تحت داخل ہو جاتا ہے اللہ
تعالیٰ اس شخص پر لعنت فرماتا ہے جو اپنے آپ کو باپ کے علاوہ کسی اور کی طرف
منسوب کرے۔

حضرت سیدی عمر بن فارض فرماتے ہیں کہ روحانی اور شرعی نسبت، باپ دادا کی
ظاہری نسبت سے زیادہ قریب ہوتی ہے اس لیے کہ روح، تیری حقیقت کے زیادہ قریب ہے
لہذا روحانی باپ تجھے جسمانی باپ سے زیادہ قریب ہے تو اپنی نسبت روحانی باپ کی طرف
کرنا ظاہری باپ کی نسبت سے بھی زیادہ ضروری ہے اسی لیے بزرگان دین نے مرید کی تعلیم

کے لیے آداب شیخ اور شجرے اپنی کتابوں اور تحریریوں میں درج فرمائے ہیں اور بزرگان دین کا اس بات پر اتفاق ہے کہ جس کی نسبت (باطنی نسبت) درست نہ ہو وہ راستے میں گری ہوئی چیز کی طرح ہے جس کا کوئی مالک و مرتبی نہیں ایسے شخص کے لیے جائز نہیں کہ وہ مرید پکڑنے شروع ہو جائے اس وقت تک کہ جب کسی شیخ کامل سے استفیض نہ کرے اور پھر ایسے رشد و ہدایت کی تلقین کرنے کی صراحتاً اجازت نہ دے اور وہ ان شرائط کے ساتھ جنکی رعایت بزرگان دین کرتے تھے خرقہ نہ پہنہ پھر فرماتے ہیں کہ جان لو اے میرے بھائی کہ تلقین (طریقت و سلوک) میں جور از ہے وہ صرف و صرف دلوں کا ارتباط ہے جو طالب و مشائخ کے دلوں سے ہوتا ہوا حضور اکرم ﷺ تک اور حضور سے اللہ تعالیٰ تک پہنچتا ہے اور مرید جب سلسلہ طریقت میں داخل ہو جاتا ہے اسکو بسا اوقات اپنے مشائخ کا وہ سلسلہ جو حضور اکرم ﷺ سے ہوتا ہوا اللہ تعالیٰ تک پہنچتا ہے بہت کم علم ہوتا ہے تو جو طریقت میں بغیر سلسلہ کے داخل ہوا سے اہل طریقت میں شمار ہی نہیں کیا جاتا بعض مریدین (اپنی نا علمی کی وجہ سے) ایسے بھی ہیں کہ جب اس سے شجرہ کے بارے میں پوچھا جائے تو وہ جواب ہی نہیں دیتے۔ انتہی (یہاں تک امام شعرانی کا فرمان مکمل ہوا)

ہمارے مرشد کریم (اللہ تعالیٰ آپ کی قبر شریف کو ٹھنڈا فرمائے اور ہمیں آپ کے فیوضات سے مستفیض فرمائے) کو چاروں طریقوں میں خلافت و اجازت عطا کی گئی ہے اسی طرح آپ کے مرشد کریم سے لے کر حضور نبی اکرم ﷺ تک تمام کے تمام خلفاء (جنہیں چاروں طریقوں میں خلافت حاصل ہوئی) ہوئے اگر طوالت کا خطروہ نہ ہوتا تو میں آپ کے شجرہ شریفہ کو تفصیلاً ذکر کر دیتا۔

طریقہ نقشبندیہ کی دیگر طریق سے افضلیت کا بیان:

رہی یہ بات کہ آپ نے (چاروں طریقوں میں خلافت ہونے کے باوجود)

صرف طریقہ نقشبندیہ عالیہ کی تعلیم و تربیت کیوں دی؟

جواب: اس لیے کہ علم میں یکتا علماء اور اصحاب کشف و مشاہدہ پر یہ بات مخفی (پوشیدہ) نہیں کہ طریقہ نقشبندیہ نسبت دیگر طریقوں سے قرب خداوندی میں قریب ترین ہے اور مرید کے لیے توحید کے درجات پانے میں زیادہ مددگار اور آسان ہے۔ کیونکہ طریقہ نقشبندیہ کی بنیاد تصرف و جذب کو پانے پر ہے جو سلوک کا مقدمہ ہے۔ تصرف و جذب مرید کے دل میں اس مرشد کامل کے ہاتھ سے حاصل ہوگا جس نے حضور کی اس وراثت کو پایا ہو جس کو حضور نے کچھ یوں بیان فرمایا:

مَا صَبَّ اللَّهُ فِيْ صَدْرِيْ شَيْئًا إِلَّا وَصَبَّتْهُ فِيْ صَدْرِ أَبِيْ بَكْرٍ
رَضِيَ اللَّهُ عَنْهُ

جو چیز (روحانیت میں سے) اللہ تعالیٰ نے میرے سینے میں ڈالی وہ میں نے حضرت ابو بکر کے سینے میں ڈال دی۔

تصرف و جذب طریقہ نقشبندیہ میں ایک واسطہ اور بنیاد ہے اور سنت کا اتباع، بدعت سے اجتناب، عزیمت کو رخصت پر ترجیح دینا، برے اخلاق سے دور ہونا اور اچھے اخلاق و فضائل سے مزین ہونا طریقہ نقشبندیہ کی بنیاد ہے۔

مکمل خلاصہ اس طریقہ کا یہ ہے کہ جذب اس طریقہ عالیہ میں سلوک سے مقدم ہے تو جو شخص پہلے جذب کی کیفیت سے مشرف ہو پھر سلوک سے تو یہ شخص وصل (قرب اللہ تعالیٰ) کے اعتبار سے اس شخص سے زیادہ قریب ہے جو پہلے سلوک پھر جذب سے مشرف ہوا اس لیے کہ پہلا شخص مجدوب سالک ہے اور دوسرا سالک مجدوب اوزان میں فرق فضیلت کے لحاظ سے کسی پر پوشیدہ نہیں۔

دوسرے طریقوں کی بنیاد اس بات پر ہے کہ سلوک مقدم ہے جذب پر، یہ اکثر

اولیاء کی بات ہے بعضوں کی نہیں۔ اس لیے ان بزرگوں میں (باوجود اسکے کہ وہ نقشبندی نہیں) بعض ایسے بھی ہوئے ہیں جن کا جذب سلوک پر مقدم تھا اور یہ وہ بزرگ ہیں جنہوں نے مقامِ محبویت و مرادیت میں قدم رکھا ہو۔

ایک وہم کا ازالہ:

مذکورہ بحث سے کوئی یہ گمان نہ کرے کہ اولیاء نقشبندیہ کو عموماً دوسرے طریقوں کے اولیاء پر فضیلت دی جا رہی ہے اس لیے کہ بحث اس بات میں ہے کہ کون ساطریقہ وصل کے لحاظ سے زیادہ قریب ہے اس سے یہ لازم نہیں آتا کہ طریقہ نقشبندیہ کے بزرگوں کو دوسرے طریقوں کے بزرگوں پر مطلقاً فضیلت دی جا رہی ہے بلکہ مذکورہ بات سے جو فضیلت ثابت ہوئی وہ عموم و خصوص من وجہ کی ہے مثلاً ہم کہتے ہیں: **الرَّجُلُ خَيْرٌ مِّنَ الْمَرْأَةِ** (مرد عورت سے بہتر ہے) یہاں مرد اور عورت کی حقیقت مراد ہے (کہ حقیقت کے لحاظ سے مرد عورت سے افضل و بہتر ہے) اس سے عورتوں پر مردوں کی فضیلت مطلقاً ثابت نہیں ہوتی انصاف کرنے والے کے لیے مذکورہ مثال بہت واضح اور کافی ہے۔

علم ظاہر و باطن سے مشرف جید علماء کرام نے بزرگوں کے اس قول کی کہ اللہ تعالیٰ کے ذکر کو اس وقت تک جاری رکھ جب تک تجھے اللہ تعالیٰ کے ساتھ حضور نصیب نہ ہو۔ ”الی آخرِ رہ“ کی تشریح ووضاحت کرتے ہوئے لکھا ہے کہ ذکر کی حقیقت غفلت کو دور کرنا ہے اب دوری غفلت کے کئی مراتب ہیں:-

1۔ پہلا مرتبہ زبان کے ساتھ ذکر کرنا زبانی ذکر کے ثبوت کے لیے قرآن و سنت میں بہت سے دلائل موجود ہیں۔ تو اے میرے بھائی زبانی ذکر ہمیشہ کرتا رہتا کہ قلبی ذکر سے مشرف ہو جائے۔

۱۔ یعنی تصرف و جذب مرید کو اس شیخ کے ہاتھ سے حاصل ہو سکتا ہے جس کی نسبت باطنی حضرت ابو بکر صدیق رضی اللہ تعالیٰ عنہ کے ساتھ ہوا اور یہ نعمت مشائخ نقشبندیہ کو ہی حاصل ہے۔ ۲۔ اسلطان غفران

2- قلبی ذکر بعض طریقوں میں دوسرا مرتبہ ہے حالانکہ ذکر قلبی نقشبندی حضرات رضی اللہ تعالیٰ عنہم کے نزدیک پہلا مرتبہ ہے پس نقشبندی حضرات کا پہلا قدم ہی ذکر قلبی ہے لیکن مرید ذکر قلبی بزرگوں کے بغیر حاصل نہیں کر سکتا اور سالک کا مشائخ نقشبندیہ کی توجہ کے بغیر اس مرتبہ میں ثابت قدم رہنا ناممکن ہے تو اے بھائی ان بزرگوں (نقشبندی مشائخ) سے حصول فیض کا قصد کرو اور تو ان کے عرفان کی خوبیوں کو سو نگھنے کی کوشش کر ممکن ہے کہ تو ان بزرگوں میں سے کسی ایک سے فیض حاصل کرنے میں کامیاب ہو جائے پس تو اپنی کامیابی کو اس نفیس جوہر کے حاصل کرنے میں سمجھتا کہ تجھ سے شیطان کا فریب دور ہو جائے اس لیے کہ نقشبندی حضرات کا طریقہ سب سے زیادہ آہمان اور قرب خداوندی میں سب سے زیادہ قریب ہے اور اس طریقہ میں بھوک اور زیادہ شب بیداری نہیں بلکہ اس میں اعتدال (میانہ روی) ہے اور ان حضرات کی خلوت، جلوت میں ہے یہ حضرات عام مجلسوں میں حاضر ہوتے ہیں لیکن ان کے دل اپنے مولا کی یاد میں مشغول ہوتے ہیں تو ہر مجمع ان کے لیے خلوت و گوشہ نشینی ہے۔

فرمان الٰہی:

اللہ تعالیٰ نے اس حالت کو یوں ارشاد فرمایا:

رِجَالُ لَا تُلْهِيهِمْ تِجَارَةً وَّلَا بَيْعٌ عَنْ ذِكْرِ اللَّهِ -

وہ مرد ہیں جنہیں تجارت اور خرید و فروخت اللہ تعالیٰ کی یاد سے غافل نہیں

کرتی۔ سورۃ النور، آیت: ۳۶

حضرت رابعہ عدویہ رضی اللہ تعالیٰ عنہا نے اس معنی و مقصد کو بیان فرماتے ہوئے

کتنا اچھا شعر پڑھا ہے۔

وَلَقَدْ جَعَلْتُكَ فِي الْفَوَادِ مُحَدِّثًا وَابْحَثْ جِسْمِيْ مِنْ أَرَادَ جُلُوسِيْ

میں نے تجھے (اللہ تعالیٰ) اپنا دلی ہم کلام بنایا، لیکن جس نے (انسانوں میں سے) میرے ساتھ بیٹھنے کا ارادہ کیا اس کے ساتھ میرا (ظاہری) جسم ہم کلام ہوتا ہے۔

فَالْجِسْمُ مِنِّي لِلْجَلِيسِ مَوَانِسُ وَحَبِيبُ قَلْبِي فِي الْفَوَادِ أَنِيْسِي
پس میرا جسم میری طرف سے ہم نشین کے ساتھ انس کرتا ہے۔ لیکن دلی محبوب (اللہ تعالیٰ) دل میں مجھے پیارا ہوتا ہے۔

جو شخص اس مرتبہ کونہ پہنچ سکے تو اس کے لیے تصدیق کرنا اور اس کیفیت کو دل کی گہرائیوں سے ماننا چاہیے تاکہ اس کو ولایت صغیری حاصل ہو جائے جیسے جنید بغدادی قدس سرہ نے فرمایا کہ اس طریقت کی تصدیق کرنا ولایت صغیری ہے کیونکہ جب تو چاند کونہ دیکھے تو دوسرے لوگوں کی بات کو تسلیم کر جنہوں نے چاند کو اپنی آنکھوں سے دیکھا ہو۔ انتہی۔

حضرت جنید نے صوفیا کرام کا مذکور قول (کہ جب تک تجھے خدا تعالیٰ کی یاد میں حضور نصیب نہیں ہوتا تو ذکر کو مت چھوڑ) کی تشریع فرماتے ہوئے لکھا ہے کہ جب ذکر فوت ہو جائے (چھوڑ دیا جائے) تو خدا تعالیٰ کے ذکر کی کوئی قضا نہیں (کہ بعد میں تو اس کی قضا تلاش کرتا رہے) اور حضور قلب کی کیفیت اس وقت حاصل ہوتی ہے جب رب تعالیٰ کا ذکر پختہ ہو جائے تو پھر تیرے خلوت اور جلوت میں کوئی تضاد باقی نہیں رہے گا بلکہ ظاہر میں تو لوگوں کے ساتھ ہو گا لیکن تیرا دل تیرے رب کی یاد میں کامیاب رہیگا۔ اور یہی (کیفیت) طریقہ نقشبندیہ کی بنیاد ہے ابتداء میں بھی اور انہا میں بھی ان حضرات (نقشبندیہ حضرات) کی خلوت انکی جلوت میں ہے تو یوں سالک کا سلوک مکمل ہو جاتا ہے یہ حضرات جب لوگوں (دنیاداروں) کے ساتھ بیٹھتے ہیں تو ظاہراً انکے جسم انکے ساتھ بیٹھے ہوتے ہیں لیکن دل میں وہ انہیں دور کرتے ہیں وہ ایسے مرد ہیں جنہیں تجارت خرید و فروخت اللہ تعالیٰ کی یاد سے نہیں روک سکتی یہ خدا تعالیٰ کا فضل ہے خدا جنہیں چاہے عطا فرماتا ہے۔

تو اے میرے بھائی تو اس عالی شان مرتبہ کو حاصل کرنے کی کوشش کرائیے کہ تیری عمر کی کوئی قیمت نہیں اور یہ عمر تجھے کوئی فائدہ نہیں پہنچا سکتی مگر جب تو اسے اس (طریقت) عظیم سرمایہ کے حاصل کرنے میں صرف کرے۔ انتہی

علامہ سید محمد بن شرف حسین نقشبندی نے اپنے رسالہ "نجمۃ السالکین فی ذکر تاج الدین" میں فرمایا ہے کہ کسی کو ذکر کی تلقین اس وقت تک نہ کی جائے جب تک وہ خدمات اور دشوار ریاضات جس کے ذریعے نفس کی سرکوبی کی جاتی ہے اور جس کے ذریعے تذکیہ حاصل ہوتا ہے میں قدم نہ رکھے کیونکہ اکثر مشائخ کے نزدیک تذکیہ تصفیہ سے پہلے ہوتا ہے لیکن طریقہ نقشبندیہ میں ایسا نہیں بلکہ ان حضرات کا طریقہ بالعکس ہے نقشبندی حضرات فرماتے ہیں کہ انسان جب تصفیہ اور حق کی طرف صدق دل سے متوجہ ہو تو ایسے ایک لمحے میں خدا تعالیٰ تذکیہ عطا فرمادیتا ہے تذکیہ بھی ایسا کہ غیر نقشبندی کو سالوں کی ریاضات سے بھی حاصل نہیں ہوتی یہ اسلیئے کہ ان حضرات کے نزدیک جذبہ سلوک پر مقدم ہے اور ان کا سلوک مستدیر ہے، مستطیل نہیں اور انکا پہلا قدم ہی حیرت اور فنا میں ہوتا ہے جیسے کہ حضرت بہاء الدین نقشبند رحمۃ اللہ علیہ نے فرمایا کہ ہماری (نقشبندیوں کی) ابتداء دوسرے طریقوں کی انتہا ہے اور مزید فرمایا کہ اگر بہاء الدین کی ابتداء بائزید (بسٹامی) کی انتہاء نہ ہوتی تو بہاء الدین پر معرفت حق حرام تھی۔

اور حضرت خواجہ عبد اللہ احرار قدس سرہ فرماتے ہیں کہ بعض لوگوں نے اسی بات کی وجہ سے (کہ انکی ابتداء دوسرے طریقوں کی انتہا ہے) بزرگوں کا انکار کیا حالانکہ انکی مذکورہ بات امور شرع میں سے کسی شے کے خلاف نہیں بلکہ انکی مذکورہ بات توحیدیث سے ثابت ہے حضور علیہ الصلوٰۃ والسلام نے ارشاد فرمایا: "میری امت اس بارش کی طرح ہے جس کے

ایسی چیزے مسدر یا پے ضلعوں کے اعتبار سے مستطیل سے قریب تر ہے اسی طرح طریقہ نقشبندیہ بھی قرب کے لحاظ سے دوسروں سے قریب تر ہے۔ اسلطان غفرلہ

بارے میں یہ معلوم نہیں کہ اس کی ابتداء خیر کی ہے یا انہتا خیر کی (یعنی دونوں ممکن ہیں)۔

ایک وہم کا ازالہ:

اگر کوئی شخص یہ اعتراض کرے کہ شیخ تاج الدین نقشبندی ہونے کے باوجود دادا بنے مریدوں کو پہلے دشوار ریاضات اور تذکیرہ میں رکھتے پھر مرید کرتے تھے اس کا جواب یہ ہے۔

جواب:

آپ پہلے طریقہ عشقیہ کبرویہ میں بیعت تھے پھر جب آپ طریقہ نقشبندیہ میں داخل ہوئے اور حضرت شیخ خواجہ محمد باقی نقشبندی کے ہاتھ پر آپ نے سلوک کے منازل طے کیے اور آپ کو طریقہ نقشبندیہ میں بیعت کرنے کی اجازت ملی تو آپ نے اپنا پہلے والا معاملہ بدل لیا اور سادات نقشبندیہ کا طریقہ اپنایا اور آپ خلافت پانے کے بعد صرف طریقہ نقشبندیہ میں بیعت کرتے تھے۔ ”تحفۃ السالکین“ میں ہے کہ حضرت خواجہ تاج الدین فرماتے ہیں کہ جب مجھے حضرت خواجہ باقی نے اجازت عطا فرمائی تو میں مریدوں کو حضرات نقشبندیہ کے اکابرین کے طریقوں پر تربیت دینے میں مشغول ہوا، اور اگر کوئی طریقہ عشقیہ میں بیعت کرنے آتا تو میں اسکو طریقہ عشقیہ میں بیعت کرتا اور اسی طریقہ میں اسکی تربیت کرتا ایک دن حضرت غوث اعظم عبید اللہ احرار کی روحانیت ہمارے شیخ خواجہ باقی پر ظاہر ہوئی اور خواجہ محمد باقی کو کہا کہ شیخ تاج الدین ہمارے دستِ خوان سے کھاتے ہیں اور شکریہ غیر کا کرتے ہیں میں نے اسکو اپنی نسبت سے خارج کر دیا حضرت خواجہ باقی نے خواجہ عبید اللہ سے کہا کہ اس دفعہ انہیں معاف کر دو تاکہ میں اسکو آپکے شکوئے کی خبر کر دوں تو مجرت خواجہ باقی نے مجھے ایک خط بھیجا جس میں مذکورہ واقعہ بیان فرمایا گیا تھا اس کے بعد میں نے سلسلہ نقشبندیہ کے علاوہ تمام سلسلوں کو چھوڑ دیا بیعت و تربیت کو طریقہ نقشبندیہ میں ہی محصور کر دیا۔ انتہی کلامہ

بعض شارحین نے حکم عطا یہ (مراد اس سے صوفیا کا یہ قول ہے خدا تعالیٰ کے ذکر کو اس وقت تک نہ چھوڑ جب تک تجھے خدا تعالیٰ کا حضور نصیب نہ ہو) کی شرح کرتے ہوئے لکھا ہے کہ سالکین و مریدین کی دو قسمیں ہیں:

سالک مجدوب اور مجدوب سالک

سالک مجدوب پہلے آسمان کے موجود ہونے کی نشانیوں کا مشاہدہ کرتا ہے پھر ان نشانیوں سے آسمان کے وجود پر دلیل پکڑتا ہے اور پھر (آسمان کے وجود کو ثابت کرنے کے بعد) اس کے بناء والے کے لیے صفات کمال ثابت کرنے پر دلیل قائم کرتا ہے اوصاف کے ثبوت سے ذات خداوند متعال کے وجود پر دلیل قائم کرتا ہے یہ اس لیے کہ یہ محال و ناممکن ہے کہ ذات کے صفات تو ہوں اور ذات کا وجود نہ ہو (مطلوب یہ ہے کہ سالک مجدوب محسوسات سے وجود باری پر دلیل پکڑتے ہیں) تو یوں وجود باری تعالیٰ کے وجود پر دلیل پکڑنا ہے۔ قرآن و سنت میں اکثر وارد ہوا ہے خدا تعالیٰ کا ارشاد پاک ہے:

إِنَّ فِي خَلْقِ السَّمَاوَاتِ وَالْأَرْضِ (الآیہ)

زمینوں اور آسمانوں کے پیدا کرنے میں خدا تعالیٰ کے موجود ہونے کی نشانیاں ہیں۔

اور مجدوب سالک پہلے ذات کا مشاہدہ کرتا ہے وہ بھی اپنی استعداد کے مطابق (اگر استعداد ہے تو ذات کا مشاہدہ کر سکے گا ورنہ نہیں) پھر صفات کے مشاہدہ کی طرف لوٹا ہے پھر آثار (صفات کے علامات) کی مشاہدہ کی طرف لوٹا ہے یعنی مجدوب سالک کا معاملہ سالک مجدوب کے باعکس (الث) ہوتا ہے تو (ثابت ہوا کہ) سالک مجدوب کی انتہا مجدوب سالک کی ابتداء ہے اس کا مطلب یہ نہیں کہ ہر لحاظ سے مجدوب سالک، سالک مجدوب سے افضل ہو گا اس لئے کہ سالک مجدوب محو اور فنا کی تحقیق کے درپے ہے اور مجدوب سالک بقا اور صحوب کے طریقے پر چلا ہے۔

جب دونوں کی مذکورہ شان ہے تو اس سے خود بخوبی معلوم ہوتا ہے کہ ان دونوں میں سے کون منازل کے لحاظ سے ترقی میں ہے اور کون پستی میں۔ ظاہر ہے کہ مجدوب سالک بہتر و اعلیٰ ہے منازل سلوک طے کرنے میں تو دونوں برابر ہیں لیکن مجدوب سالک کی افضلیت اس وجہ سے ہے کہ وہ خدات تعالیٰ کے ذریعے اشیاء کا مشاہدہ کرتا ہے اور سالک مجدوب اشیاء کو مشاہدہ اس لیے کرتا ہے کہ خدات تعالیٰ کا مشاہدہ کر سکے۔

اسی طرح سالک مجدوب کے عروج کی انہباء فنا تک ہے اور مجدوب سالک کے عروج کی انہباء فنا کے بعد بقا و صحوت کے مدد میں مجدوب سالک، سالک مجدوب سے کامل ہے تو اس لیے ہے کہ فنا کے بعد بقا کی نعمت سے مشرف ہونا اننبیاء عليهم السلام اور انکے وارثین جو کامل و مکمل رہنما، ہیں کا مقام ہے جس کو فنا کے بعد بقا حاصل نہ ہوا س کے لئے جائز نہیں کہ وہ مقام رشد و ہدایت پر بیٹھ جائے اور نہ ہی وہ رشد و ہدایت کی صلاحیت رکھتا ہے۔ تو سالک مجدوب کے لیے ضروری ہے کہ وہ فنا سے بقا کی طرف رجوع کرے تاکہ اس سے اخذ فیض و رہنمائی حاصل کرنا درست ہو اور طریقہ نقشبندیہ میں جذب کا غلبہ ہوتا ہے پھر سلوک کی یہ بات وہ شخص جان سکتا ہے جس نے طریقہ نقشبندیہ عالیہ سے کچھ چکھا ہو تو اے میرے بھائی! تو اس طریقہ (نقشبندیہ) کو حاصل کرنے میں کوشش کرتا کہ تو بادشاہ بن جائے۔ اتنی (مذکورہ شرح ختم ہوئی)۔

یہ مذکورہ بحث نقیس بحث ہے علامہ تبحر شیخ شہاب ابن حجر عسقلانی کی رحمۃ اللہ تعالیٰ نے اپنی کتاب ”خاتمه فتاویٰ“ میں ذکر کیا کہ طریقہ نقشبندیہ ہی ایک ایسا طریقہ ہے جو جاہل صوفیہ کے خرافات و کدو رات سے محفوظ و سالم ہے۔

ملا علی قاری رحمۃ اللہ تعالیٰ علیہ کا ارشاد:

حضرت ملا علی قاری حنفی نے اس حدیث پاک کہ جو بازار میں داخل ہوا اور وہ: **”لَا إِلَهَ إِلَّا اللَّهُ لَا شَرِيكَ لَلَّهُ الْمُلْكُ وَلَلَّهُ الْحَمْدُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ“** پڑھتے تو اللہ تعالیٰ ایسے ہزاروں نیکیاں عطا فرماتا ہے اور ہزاروں گناہ مٹا دیتا ہے اور ہزاروں درجات بلند فرماتا ہے کی شرح کرتے ہوئے لکھتے ہیں: کہ یہ فضیلت بازار کے ساتھ اس لیے خاص ہے کہ بازار غفلت کی جگہ ہے تو بازار میں ذکر کرنے والا جارح مجاہد کی طرح ہے تو یہ حدیث حضرات نقشبندیہ کی اس اصطلاحوں کی دلیل ہے کہ (ہماری) خلوت جلوت میں ہے اور گوشہ نشینی شرکت (مجلس) میں ہوتی ہے صوفی دور دراز علاقہ میں بھی قریب ہے عرشی ہونے کے باوجود فرشتی ہے وغیرہ ذلک - جو شخص حضور علیہ الصلوٰۃ والسلام کی احادیث مبارکہ کی تحقیق کرتا ہوا اور حضور علیہ الصلوٰۃ والسلام کی احادیث کو سمجھتا ہو حضور کے اقوال و افعال کو بخوبی جانتا ہوا س پر یہ حقیقت واضح ہو جاتی ہے کہ طریقہ نقشبندیہ ہی وہ طریقہ ہے جس کو حضور نے اپنی بعثت کے بعد اپنایا اور صحابہ کرام اور حضور علیہ الصلوٰۃ والسلام کی امت نے بھی اس طریقہ کو اپنایا (اس سے بدعتی لوگ مستثنی ہیں) انہیں (ملا علی قاری کی عبارت ختم ہوئی)۔

عارف محقق شیخ محمد مراد از بکی نے اپنے رسالہ میں مطلع میں لکھا ہے کہ طریقت مقصود اہم کمال ایمان و اسلام اور احسان (اخلاص) کا ہونا ہے احسان سے مراد ”حق الیقین“ ہے جو داعی عبادت کی کیفیت کو پیدا کرتا ہے۔

اس کے بعد فرماتے ہیں کہ طریقہ نقشبندیہ صحابہ کرام رضوان اللہ تعالیٰ عنہم طریقہ

ہے نہ تو اس میں (نقشبندی حضرات نے) زیادت کی گئی اور نہ کوئی کمی کی گئی ہے۔ طریقہ نقشبندیہ ظاہر و باطن میں دائیٰ عبادت سے عبارت ہے اس میں سنت و عزیمت کا علی وجہ الکمال التزام کیا جاتا ہے اور حرکات سکنات عادات و عبادات اور معاملات میں بدعت اور رخصت سے بالکل اجتناب کیا جاتا ہے۔ اس طریقہ میں اللہ تعالیٰ کے ساتھ ایسا حضور نصیب ہوتا ہے کہ غیر خدا کا خیال بھول جاتا ہے اور مرید اپنی خودی کو ختم کر دیتا ہے اور اس طریقہ میں بوڑھے بچے سب فیض یا ب ہوتے ہیں اور اس طریقہ کا شیخ مردوں اور زندوں کو فیض پہنچا سکتا ہے اور اس کی انتہاء ابتداء میں درج ہے اس کی ابتداء دوسرے طریقوں کی انتہاء ہوتی ہے اس لیے کہ اس میں محبت ذاتیہ کی کشش پائی جاتی ہے محبت ذاتیہ اس کو نصیب ہوتی ہے جس پر اللہ تعالیٰ کا خاص فضل ہوا۔ اس طریقہ کا سبب و ذریعہ حضرت سیدنا صدیق اکبر رضی اللہ عنہ ہیں اس طریقے کی بنیاد دو چیزیں ہیں اور جس کو یہ دو چیزیں دی جائیں تو اس کو سب کچھ مل گیا۔

-1 ایک حضور علیہ الصلوٰۃ والسلام کی کمال اتباع۔

-2 اپنے شیخ کامل کی محبت۔

اس طریقہ میں تکلف کے ساتھ محبت نہیں پائی جاتی بلکہ تکلف کے ساتھ محبت اس میں زندیقت ہے۔ شیخ کی محبت خدا تعالیٰ کی طرف سے ایک عطا ہے۔ خدا تعالیٰ اپنے بندوں میں سے جس پر اپنا فضل و احسان کر دے۔ تو شیخ کی محبت اپنی شرائط کے ساتھ باوجود ان مذکورہ دو اصول کے رونگ میں رنگے جانے کے لیے کافی ہے۔ اتنی (شیخ از بکی کی عبارت اختتام پزیر ہوئی)

شیخ عبد الحق محدث دہلوی رحمہ اللہ تعالیٰ کا ارشاد:

ہمارے شیخ ظاہری و باطنی کمالات کے جامع۔ شیخ عبد اللہ دہلوی نے اپنے رسالہ

جس کو ہمارے ایک پیر بھائی ”جہان آباد“ سے ”بغداد“ لے کر آئے تھے جو مرید کے آداب و نصیحت پر مشتمل ہے لکھا ہے کہ عالم شریعت و حقیقت شارح مشکلۃ شیخ عبدالحق حنفی دہلوی قادری نقشبندی رحمہ اللہ علیہ، آپ نے جب طریقہ قادریہ عالیہ میں فیض حاصل کیا اس کے بعد آپ حضرت خواجہ محمد باقی باللہ نقشبندی علیہ الرحمہ کے حضور حاضر ہوئے اور خواجہ محمد باقی باللہ کے ہاتھ پر بیعت کی تو آپ نے ایک رسالہ تحریر فرمایا جس میں آپ نے اپنے طریقت مشائخ کے شجروں کو بیان فرمایا (آپ لکھتے ہیں کہ) منصف (انصاف دار شخص) کے لیے فنا و بقا کی کیفیات و حالات حاصل کرنے میں طریقہ نقشبندیہ سے کوئی طریقہ بھی افضل و احسن نہیں۔ فنا و بقا کی نعمت حاصل کرنے میں طریقہ نقشبندیہ ہی بہترین طریقہ ہے۔ آپ نے اس رسالہ میں حضرت خواجہ باقی باللہ سے فیض یاب ہونے اور اپنے طریقت کے مشائخ کے شجروں کو بیان فرمایا۔ آگے جا کر فرمایا کہ تجھ پر نسبت حضور جس کو طریقت میں مشائخ احسان سے تعبیر کرتے ہیں حاصل کرنا ضروری ہے۔ انتہی۔

طریقہ نقشبندیہ کے مختلف ادوار میں مختلف نام:

بیشک سلسلہ کے القاب زمانے کے اختلاف سے مختلف ہوتے رہے۔ سیدنا صدیق اکبر رضی اللہ عنہ سے لے کر حضرت شیخ طیفور ابن عیسیٰ ابو یزید بسطامی تک اس طریقے (نقشبندیہ) کو طریقہ صدیقیہ کہا جاتا تھا۔ شیخ طیفور سے لے کر خواجہ خواجگان شیخ عبد الحق نجد و افی تک ”طیفوریہ“ کہا جاتا تھا اور حضرت عبد الحق نجد و افی سے لے کر امام طریقت شیخ بہاء الدین محمد اویسی بخاری تک ”خواجگانیہ“ کہا جاتا تھا اور آپ سے لے کر غوث اعظم خواجہ عبد اللہ احرار تک ”نقشبندیہ“ کہلا�ا ہے۔

لفظ نقشبندیہ کا مفہوم:

لفظ نقشبندیہ منسوب ہے نقش بند کی طرف، نقش بند کا معنی نقش کا دل پر ثبت ہونا،

دل پر نقش کا ثابت ہونے سے مراد کمال حقیقی کی صورت کا مرید کے دل پر ثابت ہونا ہے۔

ان حضرات (نقشبندی) کا ذکر شروع سے لے کر حضرت شیخ بہاء الدین نقشبند کے زمانہ تک انفرادی طور پر خفیہ اور محفل و جماعت میں جھراً ذکر ہوتا تھا، تو شیخ بہاء الدین نے حضرت خواجہ عبدالحلاق غجدوانی کے حکم سے (جو آپ نے عالم سیر میں شیخ بہاء الدین کو فرمایا تھا) دونوں حالتوں (انفرادی و اجتماعی) میں خفیہ طور پر ذکر کرنے کا حکم فرمایا اس کے بعد اجتماع و محافل میں بھی خفیہ ذکر ہونے لگا۔ خفیہ ذکر مرید کے دل میں انتہائی تاثیر کرتا ہے تو گویا اس تاثیر کو نقش کہا گیا اور ذکر خفی کو بند کہا گیا۔ مراد ربط نقش ہے نقش سے مراد ذکر کی مہر اور ربط (جس کا معنی ثابت ہونا ہے) سے مراد اس مہر کا ہمیشہ کے لیے ثابت رہنا اور کبھی بھی نہ مٹنا۔ لفظ نقشبند میں (اس کے علاوہ) اور بھی بہت سے معانی پائے جاتے ہیں۔

حضرت خواجہ بہاء الدین نقشبند سے "مجامعُ الْأَسْرَارِ وَالْمَعَانِي" قطب الطرائق غوث الخلاق، امام ربانی مجدد الف ثانی شیخ احمد فاروقی سرہندی قدس سرہ تک "نقشبندیہ احراریہ" کا کہا جاتا تھا آپ سے خواجہ شیخ شمش الدین حبیب اللہ جان جاناں خفی دہلوی تک "نقشبندیہ مجددیہ" کہلایا۔ آپ سے لیکر ہمارے پیر و مرشد تک یہ طریقہ "مجددیہ مظہریہ" کہلایا ہمارے پیر بھائیوں نے اس کو طریقہ "مجددیہ مظہریہ خالدیہ" کے نام کے ساتھ موسم کیا اس میں صحوصدیقی پائی جاتی ہے اور اس میں فنا سے بقاء حقیقی کی طرف رجوع پایا جاتا ہے۔ اس میں مخلوق کو ظاہری و باطنی ریاست کے ساتھ مخلوق خدا کو راہ ہدایت کی طرف رہنمائی دی جاتی ہے اور یہ طریقہ قیامت تک اللہ تعالیٰ کی رسی کے ساتھ ملا ہوا ہے۔

اللہ تعالیٰ ہمیں اور ہمارے پیر بھائیوں، دوست و احباب کو قیامت کے دن ان

یعنی اللہ تعالیٰ اور اس کے رسول اللہ ﷺ کے دین کے بالکل مطابق ہے۔ دین کے سوا کوئی اور چیز اس میں قطعاً نہیں ہے۔

حضرات کے جھنڈوں تلے اٹھائے۔

اس کتاب کے پڑھنے والے اس فقیر قصور وار کو اس طریقہ کے فضائل و مناقب کو طویل کرنے پر ملامت نہ کریں اسلئے کہ یہ طریقہ ایک نفس جوہر ہے جس کی قیمت صرف انصاف کرنے والا اور ماہر شخص ہی جان سکتا ہے۔ یہ ایک نفس جوہر کیوں نہ ہو، جبکہ اس کی بنیاد رکھنے والے انبیاء علیہم السلام کے بعد تمام امت میں افضل و اعلیٰ شخصیت، حضرت سیدنا صدیق اکبر رضی اللہ عنہ ہیں۔

انہائی گہری نظر اور کشف صحیح کے ساتھ یہ بات واضح ہو جاتی ہے کہ جس شخصیت کی ابتداء انہباء اور انہا کی کوئی حد مقرر نہیں، وہ اس طریقہ کے امام شیخ الاسلام بھاء الدین نقشبند ہیں۔ اس طریقہ میں جس قدر ارادے پختہ ہوں اس قدر ہی اللہ تعالیٰ کی جانب سے بخشش و عنایتیں ملتی ہیں۔ یہ طریقہ طریقوں کی ماں اور سیدنا صدیق اکبر رضی اللہ عنہ کے اسرار و حقائق کا منبع ہے، اور اس طریقہ کی نسبت دیگر طرق سے انہائی عظیم الشان ہے تو دیکھیے گا کہ اولیاء کرام کے منکرین کو کہ وہ بھی اس طریقہ کی استقامت اور اعتدال کو سرتسلیم ختم کرتے ہیں۔ وہ بھی اس بات کو دل کی گہرائیوں سے مانتے ہیں کہ اس طریقہ میں رخصت اور سماع کے لغویات سے اعراض کیا جاتا ہے اور اس کو بھی تسلیم کرتے ہیں کہ یہ طریقہ جھلاء صوفیہ کے کدو رات و خرافات سے محفوظ و سالم ہے اور بدعتیوں اور بے حیاؤں کے جھوٹ و فریب سے پاک ہے اور غلبہ علم دین، حضور علیہ الصلوٰۃ والسلام کی اتباع کے ساتھ اس طریقہ کو مزین کیا گیا ہے اور یہ طریقہ وہ ہے جس کو مقبولیت عامہ حاصل ہے اور ہر زمانے کے علماء کرام نے اس کی فضیلت کا اقرار کیا ہے۔

خلاصہ کلام یہ ہے کہ یہ طریقہ ایک ایسا طریقہ ہے جو قربِ خدا تعالیٰ کے لحاظ سے زیادہ قریب اور بہت زیادہ سالم (بدعات و خرافات سے محفوظ) محاکم اور واضح، اور ایک میثما،

صاف ستر، مشرب ہے، جو ہر طعن و سمع کرنے والے کے طعن سے محفوظ ہے۔ بیجا طعن و غصہ کرنے والا شخص اسکی خصوصیات کا ادراک نہیں کر سکتا، اگرچہ وہ ایک فضیلت کا متحمل ہو، اللہ تعالیٰ ہمیں اس طریقہ کی وہ نفیس و عمدہ خوبیونصیب کرے جو علوم کے اسرار کے انوار کی مہر کے ساتھ مہر زدہ ہیں۔ اللہ تعالیٰ اس طریقہ کے مشائخ عظام پر حرم فرمائے۔

تو اے میرے بھائی! الناصف کی راہ اپنا اور حدود سے واقفیت حاصل کر تعریف (بے راہ روی) نہ کر کیونکہ حق تعالیٰ زیادہ حقدار ہے کہ اس کی تابعداری کی جائے اور باطل ان حضرات (نقشبندی) سے دور ہوا ہے اللہ تعالیٰ ہمیں قیامت میں ان حضرات کے جھنڈے تلے اٹھائے ارالہ تعالیٰ ہمیں ان حضرات کی پاک ارواح سے دنیا و آخرت میں نفع بخش۔ آمین والحمد لله رب العلماء۔

الباب الاول (پہلا باب)

جان لو! اللہ آپ کو تصدیق و توفیق سے مشرف فرمائے۔ علم باطن کا جانا ہر اس شخص پر جانا فرض عین ہے جسکو قلب سلیم نصیب نہیں ہوا۔ مراد علم باطن سے ان چیزوں کا علم ہے جو انسان کو ہلاک کرتی اور ہلاکت سے نجات بخشنے والی اشیاء، طریقت کے آداب و احکام و معاملات ہیں۔ مذکورہ اشیاء کا علم جذب الہی اور علم لدنی، نفوس قدسیہ (مراد مشائخ کاملین ہیں) کے ذریعے حاصل کیا جاتا ہے۔

جن فقہا نے سلوک کو واجب کیا:

صرف ظاہری علم (علم دین) علم باطن کے حاصل کرنے سے انسان کو سنتی (بے پروا) نہیں کرتا اکثر متقدیں و متاخرین علماء سے مذکورہ بات ہے (کہ صرف علم ظاہر نجات کے لیے بغیر علم باطن کافی نہیں)۔

احناف میں سے:

علامہ ابن حمام، علامہ ابن شبلی، علامہ شربل الی، علامہ خیر الدین رملی، علامہ جموی (جو الاشیا کے محشی بھی ہیں) وغیرہ لک۔

شوافع میں سے:

سلطان العلماء عزماً ابن عبدالسلام، امام غزالی، علامہ تاج الدین سکلی، علامہ جلال الدین سیوطی، علامہ شیخ الاسلام قاضی زکریا انصاری، علامہ شہاب ابن حجر حسینی، وغیرہ لک۔

مالکیوں میں سے:

عارف شیخ ابو الحسن شاذی، خلیفہ شیخ ابو عباس، خلیفہ شیخ ابن عطاء اللہ سکندری، علامہ

عاف ابن ابو حمزہ، علامہ ناصر الدین القانی، تج علامہ محقق عارف احمد زردقی،
وغير ذلك۔

حنابلہ میں سے:

شیخ عبدالقدیر جیلی، شیخ الاسلام شیخ عبداللہ النصاری ہزوی، شیخ ابو بکر فتوحی
وغير ذلك۔

مذکورہ جید علماء ہیں ان سب نے علوم دینیہ میں کامل حصہ پانے کے بعد مشائخ
عظام سے صحبت خدمت سلوک حسن اعتقاد و اخلاص کے ذریعے فیض یاب ہوئے اور علوم
باطن حاصل کرنے میں مشغول ہوئے تھے، جیسے بعض علماء نے نقل کیا کہ میں نے امام غزالی
کو دیکھا کہ آپ کے لباس میں کئی پیوند لگے ہوئے تھے ہاتھ میں لاٹھی اور وہ برتن تھا جس میں
انگور نچوڑتے ہیں (مقصد یہ ہے کہ آپ نے مکمل طور پر صوفیاء و فقراء طریقت کی حالت بنائی
ہوئی تھی)۔ تو میں (نے غربت کی یہ حالت دیکھ کر) کہا اے امام! کیا اس سے بغداد میں
تدریس کرنا بہتر نہیں تو آپ نے مجھے غصہ سے دیکھ کر کچھ اشعار فرمائے:

ترجمہ اشعار: فرمایا جب سے سعادت کا چاند ارادت کے آسمان میں طلوع ہوا اور
سعادت کا سورج وصل کے اصل مقام کو پہنچا تو میں نے نفس کی لیلی کو چھوڑ دیا اور میری محبوبہ
علیحدگی میں ہے، وہی محبوبہ (جدالی و گوشہ نشینی) میری پہلی منزل ہے۔ مجھ پر شوق و محبت کے
دریا پھر سے امنڈ آئے ہیں، یہ منازل جس کی تو خواہش کرتا ہے چھوڑ دے، اتنی بات کہہ کر
آگے چل دیے۔

شیخ شہاب الدین ابن حجر عسکری فرماتے ہیں:

بہت ساری معتبر کتابوں میں علم باطن کے حاصل کرنے کو واجب قرار دیا مثلاً
”تحفة المحتاج“ میں شیخ محقق تبحر شیخ شہاب ابن حجر عسکری کی رحمۃ اللہ علیہ فرماتے ہیں کہ جس

شخص کو قلب سلیم کی دولت عطا نہیں ہوئی اس پر واجب ہے کہ دل کی بیماریوں (جیسے کبر، ریاء عبادت میں سستی وغیرہ) کی دوائیوں کا علم حاصل کرے۔ جیسے علم طب کا حاصل کرنا واجب ہے لیکن فرق صرف اتنا ہے کہ علم طب کا وجوب علی الکفایہ ہے (محلہ یا قریہ میں اگر ایک شخص طبیب ہے تو سب سے وجوب ساقط ہوگا) جبکہ علم باطن ایسا نہیں (علم باطن سب کے لیے یکساں واجب ہے ایک شخص کے حاصل کرنے سے دوسروں کے ذمہ سے اس کا وجوب ساقط نہ ہوگا) انتہی۔

میں کہتا ہوں (صاحب کتاب) کہ مذکورہ عبارت کا مفہوم یہ ہے کہ دل کی بیماریوں کی ادویات کا علم فرض عین ہے۔

خطیب شر بنی شافعی شرح ”الغاۓیہ“ میں فرماتے ہیں

طہارت کی دو قسمیں ہیں۔ واجب و مسنون (سنن) پھر واجب کی دو قسمیں ہیں
واجب بدنی اور واجب قلبی۔ واجب قلبی طہارت، حسد، عجب، ریاء، کبر، دنیا کی محبت، عبادت میں سستی، جیسی بیماریوں سے پا کی حاصل کرنا ہے۔

امام غزالی رحمۃ اللہ علیہ فرماتے ہیں

طہارت قلبی (دل کی پاکی) کی حدود و اسباب اور اس کی دوائیوں اور علاج کا جاننا فرض ہے۔ انتہی

خاتمه المتأخرین شیخ ابو بکر رحمۃ اللہ علیہ فرماتے ہیں

علم باطن جیسے دل کی بیماریوں یعنی حسد، حرص، عجب، ریاء، کبر، حقد، بخل اور وہ بیماریاں جوان سے چیدا ہوتی ہیں ان کی حدود کو جاننا اور اس کے علاج کو جاننا اور ان بیماریوں کی خلاف کا علم، جیسے رضا بالقضاء، قناعت، تحریر نفس (نفس کو ذلیل کرنا) اخلاق،

عاجزی، صفا، سخاوت، امام غزالی اور امام بغوی قاضی حسین وغیرہم فرماتے ہیں کہ ان (ذکورہ) یہاڑیوں اور انکی ضدوں کا علم فرض عین ہے۔ انتہی

شیخ علاء الدین حنفی دارالتحاری میں فرماتے ہیں:

وَأَعْلَمُ أَنَّ تَعْلِمَ الْعِلْمَ يَكُونُ فَرْضُ عَيْنٍ

جان لوکہ علم کا حاصل کرنا فرض عین ہے اور فرض کفایہ اور مستحب ہوا کرتا ہے۔

وَفَرْضُ كِفَائِيَةٍ وَمَنْدُوبًا وَهُوَ التَّبَحْرُفُ عِلْمِ الْفَقِهِ وَعِلْمِ الْقَلْبِ

اور وہ (جو فرض عین ہے) علم فقہ اور دل کے علم میں بہت زیادہ وسعت حاصل کرنا ہے۔

میں کہتا ہوں (مؤلف کتاب) وسعت علم سے مراد قلب ہے اور نیہ بات شیخ کی

عمارت میں عطف سے مستفادہ معلوم ہے۔ (اس لیے کہ آپ اس کے بعد فرماتے ہیں)

وَأَمَّا أَصْلُ عِلْمِ الْقَلْبِ فَهُوَ فَرْضُ عَيْنٍ

اور علم قلب پس وہ فرض عین ہے۔

شیخ محقق طاہر خوارزمی کا قول:

عالم محقق شیخ طاہر بن سلام ابن قاسم انصاری خوارزمی رحمہ اللہ "جو اہر فقہ" میں

فرماتے ہیں:

لیکن علم قلب پس وہ ذوقی و وجدانی علم ہے جو قلموں کے زبانوں سے لکھا

نہیں جاتا اور نہ ہی دفاتر اور اوحام^۲، اس کا احاطہ کر سکتی ہیں، علم باطن، علم ظاہر

کے مقابلے میں بمزلا میوه بمقابلہ درخت کے ہے، اہمیت درخت تو ہے لیکن

میوه کے بغیر اس کا کوئی فائدہ نہیں۔ انتہی

^۲ اوحام، وہم کی جمع، خیال و فکر۔ مراد کتب و تحریر ہے۔ س

ادفاتر، دفتر کی جمع۔ س

علامہ محمد آفندی کا قول:

علامہ محمد آفندی برکلی حنفی، طریقہ محمد یہ میں فرماتے ہیں کہ غور میں سب سے بڑا غور و کبر اپنے خطا، رائے پر غور کرنا اور پھر اس پر خوش ہونا اور اس پر اصرار کرنا ہے اور کسی نصیحت کرنے والے کی نصیحت و رہنمائی کو نہ سنتا بلکہ غیر کو جاہل سمجھنا۔

اللہ تعالیٰ نے فرمایا:

تمام بدعتیوں اور گمراہ لوگوں نے اپنے برے عمل پر اصرار کیا اور یہ اصرار انکار اپنی رائے کے تکبر و غور کی وجہ سے تھا اور اس غور کا علاج انتہائی دشوار و سخت ہے۔ اس لیے کہ (اس قسم کا) مغرور اپنے آپ کو عالم سمجھتا ہے اور اپنے غور کو مکروہ (بُرا) سمجھنے کی بجائے نعمت اور بیماری کی بجائے صحت سمجھتا ہے تو وہ اس بیماری کا علاج نہیں کرتا اور نہ ہی طبیبوں کی بات سنتا ہے۔ طبیب علماء اہل سنت و جماعت ہیں۔ اُنہیں

میں کہتا ہوں (صاحب کتاب) کہ امام غزالی کی مراد (اس قول سے کہ طبیب علماء اہل سنت ہیں) دلوں کے طبیب و علماء آخرت اور وہ علماء ہیں کہ جب انہیں دیکھا جائے تو اللہ یاد آ جائے اور انکے ہم نشین کبھی بد بخت نہیں ہوتے اور یہ علماء ظاہر و باطن حقیقت و شریعت کے جامع ہوتے ہیں صرف علم ظاہر کا عالم اکثر اپنے دل کے علاج پر قادر نہیں ہوتا، تو دوسروں کے لیے کیسے معانج و طبیب بن سکتا ہے۔ یہ مشائخ فرماتے ہیں کہ یہ بات مشاہدہ و تجربہ سے ثابت ہے کہ بسا اوقات طبیب لوگوں کا علاج کرتے ہیں لیکن خود بیمار ہوتے ہیں۔

علامہ شیخ حسن شربلائی کا قول:

علامہ شیخ حسن شربلائی رحمہ اللہ تعالیٰ ”نور الایضاح“ کی شرح ”مراتی الفلاح“ میں فرماتے ہیں کہ طہارت شرعیہ شرط ہے، تاکہ بندہ عبادت کرنے کا اہل ہو جائے اور

عبادت کا فائدہ اس وقت تک حاصل نہیں ہو سکتا جب تک اخلاص نصیب نہ ہو اور جب تک پوشیدہ نجاستوں سے پاکی حاصل نہ ہو پوشیدہ نجاستیں مثلاً: کینہ، فریب، بغض، حسد، ریاکاری، وغیرہ۔ طریقت میں پہلے دل کی اصلاح ہوتی ہے تاکہ تمام جسم کی اصلاح ہو جائے تو خدا تعالیٰ کے سواتمام چیزوں (کی محبت) سے دل پاک ہو جاتا ہے اور (یہ کیفیت اس وقت حاصل ہوتی ہے کہ جب) تمام مخلوق اور جس چیز کی طرف نفس میلان و خواہش کرتا ہے، سے تعلق قطع ہو جائے۔

(جب مذکورہ کیفیت حاصل ہو جائے) تو پھر انسان صرف خدا تعالیٰ کا قصد کرتا ہے اور خدا تعالیٰ کی عبادت اس لیے کرتا ہے کہ وہ فاتح عبادت ہے اور خدا تعالیٰ کے جلال و بڑائی کی رعایت کرتے ہوئے اس کا حکم بجالاتا ہے وہ شخص عبادت اسلیے نہیں کرتا کہ اسکو جنت ملے اور نہ ہی جہنم کی آگ کے خوف کی وجہ سے عبادت کرتا ہے (بلکہ اس کی نیت یہ ہوتی ہے کہ) خدا تعالیٰ بہت بلند و بالاذات ہے اس خالق کی عبادت کرنا اس کا حق ہے، جیسے خدا تعالیٰ نے ارشاد فرمایا:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ ۝

میں نے جن و انس کو صرف اپنی عبادت کیلئے پیدا کیا ہے۔

اس لیے وہ عبادت اخلاص نیت کے ساتھ کرتا ہے اور پھر جب وہ خدا تعالیٰ (بے نیاز) سے دینوی یادیں حاجت کے بارے سوال کرتا ہے تو اپنی محتاجی کے اظہار اور اپنے مولیٰ کے قرب کی طرف بے چینی کا اظہار کرنے کی غرض سے کرتا ہے اور یہ کیفیت اس وقت حاصل ہوگی جب زبان فضول باتوں سے پاک ہو جائے چہ جائے کہ جھوٹ و غیبیت و بہتان سے پاک ہو اس کی تربیت، تسبیح و تہليل اور قرآن پاک کی تلاوت پر مرتب ہو ممکن ہے کہ

مذکورہ شخص، عبدیت کی بعض صفات کے ساتھ موصوف ہو جائے اسلیے کہ عبدیت، عہد و پیمان کے وفا اور حدد اللہ کی حفاظت کرنے، (جو کچھ موجود ہے اس پر) راضی ہونے، جو پاس نہیں اس پر صبر کرنے کا نام ہے (جب یہ مقامات تمہیں حاصل ہو جائیں) تو تو فردا الفرد ولی بن جائے گا تجھ سے دنیا کی کوئی شے پوشیدہ و مجبول نہیں ہوگی اور پھر تمہیں نفس کی خواہش کی طرف کوئی شے مائل نہ کر سکے گی۔

شیخ ابراہیم حلبی کا قول:

شیخ ابراہیم حلبی نے ”شرح کبیر“ (منیۃ کی شرح) شیخ شرف الدین اسماعیل ابن مقری کا ایک قصیدہ نقل فرمایا:

تُصَلِّيْ بِالْأَقْلَبِ صَلُوَّةً بِمِثْلِهَا يَكُونُ الْفَتَنِيْ مُسْتَوْجِبًا لِلْعُقُوبَةِ
ترجمہ: تو دلی توجہ کے بغیر نماز پڑھتا ہے اس قسم کی نماز بندے کے لیے عذاب کا باعث بنتی ہے
فَوَيْلَكَ تَدْرِيْ مِنْ تَنَاجِيْهِ مُعْرِضًا وَبَيْنَ يَدَيْ مَنْ تَنَحَّنَى غَيْرُ مُخْبِثٍ
افسوس ہے تجھ پر تجھے معلوم ہے کہ تو کس ذات کے ساتھ اعراض (بغیر توجہ) کی مناجات کرتا ہے۔ حالانکہ جو شخص اس ذات کے حضور (نماز میں، بغیر عذر) کے گلہ صاف کرے
عاجزی کرنے والا نہیں ہوتا۔

وَلَوْرَدَ مَنْ نَاجَاكَ لِلْغَيْرِ طَرْفَهُ تَمَيَّزَتِ مِنْ غَيْظِ عَلَيْهِ وَغَيْرَهِ
اور جس نے تجھے نجات دی اگر وہ تجھے اپنے سے دور کر دے۔ تو تو غصہ و غیرت سے اس پر
پھٹ پڑتا ہے۔

أَمَاتَسْتَحْيِي مِنْ مَالِكِ الْمُلْكِ أَنْ يَرَى صُدُودَكَ عَنْهُ يَأْقِلِيلَ الْمُرَوَّةِ
کیا تجھے مالک الملک سے شرم نہیں آتی کہ وہ دیکھ لے گا۔ تیرے اعراض کو اس

سے اے کم مروت و محبت والے۔

میں کہتا ہوں (صاحب کتاب) کہ یہ بات عادت و تجربہ سے ثابت ہے کہ باطنی نجاسات سے پاکی حاصل کرنا تمام عبادات اور نماز میں حضور و عاجزی اس وقت حاصل ہوگی کہ تم خدا تعالیٰ کی اس طرح عبادت کرو کہ تم اس کو دیکھ رہے ہو اس کیفیت کو مقام احسان کہتے ہیں اور یہ کیفیت (اکثر طور پر) صرف ایسے شیخ کے ہاتھ پر بیعت کرنے سے حاصل ہوتی ہے جو عالم کامل مذکورہ یہاں پر خبردار ہو، اگر کوئی شخص ان یہاں پر بیعت کے بارے میں بہت ساری کتابیں یاد کر لے تو بھی شیخ کامل کی تربیت سے مستغنى (بے پروا) نہیں ہو سکتا (شیخ کی تربیت اس لئے ضروری ہے) تاکہ بندہ نفس امارہ کی رعونت اور خفیہ فریب سے بچ نکل سکے حالانکہ بہت سارے فقہی علماء ظواہر نفس امارہ کی خفیہ فریب میں بتلا ہیں۔ مشاہدات و تجربات، قطعی یقینیات کے ساتھ جا کر ملتے ہیں۔

اللہ تعالیٰ نے ارشاد فرمایا:

بَلِ الْإِنْسَانُ عَلَى نَفْسِهِ بَصِيرَةٌ

بلکہ انسان خود ہی اپنے حال پر پوری نگاہ رکھتا ہے۔

امام عبدالوہاب شعرانی کا قول:

امام عبدالوہاب شعرانی قدس سرہ نے اپنی کتاب "انوار قدیمة في العهد الحمدي" میں فرمایا کہ اس بات پر اہل طریقت کا اجماع و اتفاق ہے کہ انسان پر واجب ہے کہ وہ ایسے شیخ کی بیعت کرے جو اس کی تربیت کرتا رہے یہاں تک کہ اس سے وہ تمام صفات زائل ہو جائیں جو خدا تعالیٰ کے قلبی ذکر میں رکاوٹ پیدا کرتے ہوں تاکہ انسان کی نماز درست ہو جائے۔

جس چیز کے بغیر واجب مکمل نہ ہو وہ چیز بھی واجب ہوتی ہے اور اس میں کوئی شک نہیں کہ باطنی یا ملائی دنیا کی محبت، تکبیر، ریا کاری، حسد، وغیرہ کا علاج کرنا واجب اور ان بیماریوں کے حرام ہونے اور ان کے ارتکاب کرنے والے کو عذاب ہونے پر بہت سی احادیث وارد ہوئی ہیں۔ تو اس سے یہ معلوم ہوا کہ جس نے بھی کسی شیخ کو نہ پکڑا (تاکہ وہ اسکو ان بیماریوں سے نکلنے کی رہنمائی کرے) وہ خدا اور اس کے رسول کا نافرمان ہوا اس لیے کہ شیخ کے بغیر کوئی ان بیماریوں کے علاج کے درست طریقہ تک رسائی حاصل نہیں کر سکتا اگر کسی نے اس علم میں ایک ہزار کتابیں یاد کر لیں تو وہ اس شخص کی طرح ہے جس نے علم طب میں ایک کتاب یاد کی ہو لیکن دوا کے بیماری پر اثر انداز ہونے کو نہیں جانتا اس نے جو کچھ کتاب میں پڑھا ہے اس کا ہی درس دیتا ہے اور اپنے آپ کو بہت بڑا طبیب سمجھتا ہے اگر کوئی اس سے بیماری کا نام اور اس بیماری کو دور کرنے کی کیفیت پوچھتے تو وہ اس کو جاہل کہہ دیگا۔

طریقت کا انکار کفر ہے:

اور یہ بات کہنے سے بچو کہ صوفیہ کے طریقے قرآن و سنت سے ثابت نہیں (بلکہ من گھڑت ہیں) کیونکہ یہ بات کہنا کفر ہے اس لیے کہ صوفیہ کے طریقے تمام کے تمام اخلاق محمد یہی تو ہیں۔ انتہی

امام علامہ عبدالوہاب شعرانی کی کتاب ”جو اہر والد رز الصغری“ میں ہے کہ مجھ سے کسی نے یہ سوال کیا وہ کوئی دوا ہے جس کے استعمال کرنے سے انسان سے ریا کاری، نیک عمل پر فخر کرنا زائل ہو جائے۔ میں نے جواباً کہا اس کی دو اخذات تعالیٰ کا کثرت کے ساتھ ذکر کرنا ہے تاکہ دل حقیقی توحید کے ساتھ منور ہو جائے اور اپنے نیک عمل کو خدا تعالیٰ کا پیدا کر دے سمجھے۔ اینا ان اعمال میں کوئی عمل دخل نہ سمجھے تو پھر اس کے اندر، ریا کاری، اور عمل پر فخر

کرنا، اپنے آپ کو گناہگاروں سے افضل سمجھنا باقی نہیں رہتا۔ کیونکہ (اس وقت) بندہ نیک عمل صرف خدا تعالیٰ کے لیے کرتا ہے اور غیر خدا اس کا مقصد نہیں ہوتا۔ اور نہ ہی اس عمل میں اپنی بڑائی سمجھتا ہے اور نہ ہی اس کے ہاں (عمل نیک پر) کوئی دعویٰ باقی رہتا ہے پھر اس نے مجھ سے کہا (کہ ان بیماریوں کا) توحید حقیقی کے علاوہ بھی کوئی علاج ہے میں نے کہا کہ میں نہیں جانتا کہ توحید کے علاوہ بھی ریا کاری کی کوئی زیادہ تیز دوا ہو اور کثرت ذکر قلبی کے ساتھ ریا کو ختم کرنے کا طریقہ تمام صوفیہ کرام کا مریدوں کے لیے وضع کیا ہوا طریقہ ہے اور انہوں نے ذکر قلبی کے ساتھ ہی اس راستے کو طے کیا ہے۔ عابدوں کا وہ گروہ خطاط پر ہے جنہوں نے اپنے آپ کو قرآن پاک کی تلاوت نماز روزہ میں مشغول رکھا اور اپنے اعمال کی ریا کاری کرتے ہوئے دنیا سے چلے گئے انہوں نے عبادت میں ذرہ بھر بھی اخلاص نہیں کیا۔

حدیث اس بات پر گواہ ہے حضور علیہ الصلوٰۃ والسلام نے ارشاد فرمایا:

الْعَابِدُ الَّذِي يَقُولُ لَهُ الْحَقُّ سُبْحَانَهُ وَتَعَالَى أُذْخِلُ الْجَنَّةَ بِرَحْمَتِي

فَيَقُولُ يَارَبِّ بَلْ بِعَمَلٍ ۝

ترجمہ: ایک عبادت کرنے والے کو خدا تعالیٰ فرمائے گا کہ میری رحمت کے ساتھ جنت میں داخل ہو جاؤ وہ عابد کہے گا اے اللہ (میں تیری رحمت کے سبب جنت میں داخل نہیں ہوتا بلکہ) اپنے عمل کے ذریعے داخل ہوتا ہوں۔

یہ بات اس سے قرآن پاک کونہ سمجھنے کی بنا پر صادر ہو گی کیونکہ قرآن کا سمجھنا دل کے منور ہونے پر موقوف ہے تو ذکر کی مثال (قوت میں) پھر کی اس شدید ضرب کی ہے جس سے چنگاریاں پیدا ہوتی ہیں اور ذکر قلبی کے علاوہ دوسرے اور ادوات تلاوت کی مثال صابن کی ہے اس مثال سے تو سمجھ جا۔ انتہی (علامہ امام شعرانی کی عبارت اختصار پذیر ہوئی)

امام عبد الوہاب شعرانی کی ایک اور کتاب (جس کا نام) ”الْأَجْوَبةُ الْمَرْضِيَّةُ“

عَنِ الْفُقَهَاءِ وَالصَّوْفِيَّةِ ” ہے۔ اس کتاب میں آپ فرماتے ہیں شیخ عز الدین ابن عبد السلام شیخ ابو الحسن شاذی کی صحبت اختیار کرنے سے پہلے کہتے تھے کہ فقه کے علاوہ (جو ہمارے پاس ہے) کوئی طریقہ بھی قرب الہی کا ذریعہ نہیں ہے لیکن آپ نے جب شیخ ابو الحسن شاذی کی مجلس اختیار کی تو انہوں نے صوفیہ کے طریقوں کا اقرار کرتے ہوئے فرمایا کہ طریقت و اہل طریقت کے قواعد و ضوابط (شریعت) پر مبنی ہونے اور غیروں کا محض رسم و رسم ہونے کی بہت بڑی دلیل صوفیہ کے ہاتھوں پر کرامات و خوارق کا واقع ہونا ہے جب تک کسی فقیہ نے صوفیہ کے طریقوں کی پیروی نہیں کی اس وقت تک اس کے ہاتھ سے کبھی بھی کرامت واقع نہیں ہوئی اگرچہ علم میں بہت بڑے درجہ پر فائز ہو۔ انتہی۔

امام احمد بن حسل اور امام شافعی رضی اللہ عنہما کا ارشاد:

امام عبد الوہاب شعرانی قدس سرہ اسی کتاب میں فرماتے ہیں کہ امام احمد بن حسل رضی اللہ عنہ اپنے بیٹے عبد اللہ کو فرمایا کرتے تھے کہ تم پر حدیث کا علم حاصل کرنا ضروری ہے اور تم پر ان لوگوں کی مجلس اختیار کرنا ضروری ہے جن کو صوفیہ کہا جاتا ہے کیونکہ ان لوگوں میں سے کوئی نہ کوئی جاہل ضرور ہوتے ہیں لیکن جب انہوں نے ابو حمزہ بغدادی نے کی مجلس اختیار کی اور صوفیہ کرام کے احوال و کیفیات کو پہچانا تو اپنے بیٹے کو کہتے تھے اے بیٹے! تم پر ان لوگوں کی مجلس اختیار کرنا ضروری ہے کیونکہ یہ لوگ ہم سے علم میں مراقبہ میں، خدا تعالیٰ سے خوف دنیا سے بے پرواہ نہیں، اور بلند ہمت ہونے میں زیادہ ہیں۔ انتہی

اور اسی کتاب میں کچھ آگے جا کر فرماتے ہیں کہ امام شافعی صوفیہ کرام کے ساتھ بہت زیادہ بیٹھتے تھے اور فرماتے تھے کہ فقیہ کیلئے ضروری ہے کہ وہ صوفیہ کی اصطلاح کو جانے تاکہ اس کو وہ علم حاصل ہو جو اس کے پاس نہیں۔ انتہی

اعتراض:

کوئی شخص یہ اعتراض نہ کرے کہ اگر باطنی امراض کا علاج ضروری ہوتا تو صحابہ تابعین اور مجتهدین میں سے کوئی اس موضوع پر کوئی کتاب لکھتے، حالانکہ ہم نے اس قسم کی انکی کوئی کتاب نہیں دیکھی۔

جواب:

میں کہتا ہوں (صاحب کتاب) کہ یہ بیماریاں ہم میں پیدا ہوئی ہیں۔ صحابہ کرام، تابعین کرام کے زمانے میں بے بیماریاں نہیں تھیں اگر تھیں بھی تو مجتهدین نے انکی دواؤں کو اور اس موضوع پر کتابوں کو مہیا کیا اور لوگوں کو ریا، نفاق سے خلاصی عطا کی۔ بلکہ یہ حضرات تو سب سے زیادہ صوفیہ تھے اس لیے کہ ان لوگوں میں اللہ تعالیٰ کی خشیت و خوف سب سے زیادہ تھا اور اپنی جانوں میں خدا تعالیٰ کی زیادہ مراعت کرتے تھے کوئی عقلمند شخص یہ ہرگز نہیں کہہ سکتا کہ صحابہ یا تابعین یا مجتهدین میں سے فلاں متکبر تھا یا کاریا حسد کرنے والا، یا نفاق والا تھا اور نہ ہی انہوں نے اس چیز کا اقرار کیا بلکہ انہوں نے تو ان بیماریوں کی دو اقرآن و سنت سے حاصل کی تھی تاکہ وہ ان کبیرہ گناہوں سے بچ نکل سکیں۔ بس صرف اتنی بات ہے کہ جس شخص پر باطنی بیماریوں میں سے کوئی بیماری غالب آجائے تو اس پر واجب ہے کہ وہ کسی شیخ کامل کو تلاش کرے کہ وہ شیخ اسکو اس سخت کچڑ سے باہر نکال دے۔ ایسا شخص اگر شیخ کامل کو اپنے شہر یا صوبے میں نہ پائے تو اس شخص پر شیخ کی طرف سفر کرنا واجب ہے اور جس شیخ کو خدا تعالیٰ نے باطنی بیماریوں سے سلامتی عطا کی ہو اور حضور علیہ الصلوٰۃ والسلام کی تکمل پیروی کرتا ہو جیسے آئندہ مجتهدین تو وہ شخص شیخ کا محتاج نہیں اس لیے کہ اس نے اپنے علم پر علی وجہ الاخلاق عمل کیا اور یہی صوفی کی حقیقت ہے (جو اس میں موجود ہے)۔

امام قشیری فرماتے ہیں، باطنی بیماریاں تیسرا صدی ہجری کے بعد پیدا ہوئیں

کیونکہ حضور علیہ الصلوٰۃ والسلام نے فرمایا:

خَيْرُ الْقُرُونِ قَرُنِيٌّ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ

بہترین زمانوں یا صدیوں میں میرا زمانہ یا صدی ہے پھر ان لوگوں کا جو میرے زمانے کے لوگوں کے قریب زمانے کے ہوں۔ (تابعین) پھر ان لوگوں کا جن کا زمانہ انکے (تابعین) زمانے کے قریب ہو (تع تابعین)۔

تو جس شخص کے خیر پر ہونے کی خود حضور ﷺ گواہی دیں بیشک اس نے رتبہ کمال کو حاصل کیا۔ انتہی ملخصاً۔

اور ”اجویبة المرتضیہ“ میں ہے کہ امام شافعی اور امام احمد رضی اللہ تعالیٰ عنہ کثرت سے صوفیہ کرام کی مجالس کو اختیار کرتے تھے اور انکے ذکر کی مجلسوں میں حاضر ہوتے تھے تو ان دونوں اماموں سے کسی نے سوال کیا کہ تمہیں کیا ہوا کہ ان جاہلوں کی مجلسوں کو اختیار کرتے ہیں۔ انہوں نے جواب دیا کہ تمام کا تمام معاملہ ان لوگوں کے پاس ہے اور وہ معاملہ خدا تعالیٰ کا تقویٰ، و رأسکی معرفت ہے۔ یہ بات ابن ایمن نے اپنے رسالہ میں ذکر کی ہے۔ انتہی

امام عبد الوہاب شعرانی کی کتاب ”مَسَارِقُ الْأَنْوَارِ الْقُدْسِيَّةِ فِي الْعُهُودِ الْمُحَمَّدِيَّةِ“ میں ہے کہ ہم نے حضور علیہ الصلوٰۃ والسلام کی اس عہد عالم کی خلاف ورزی کی ہے کہ ہم اس علم کے درپے نہ ہونگے جو ہم سے عمل کا مطالبہ کرے اور ہم اس پر عمل نہ کریں اور آج اکثر لوگوں کا یہی حال ہے (کہ اپنے علم پر عمل نہیں کرتے)، پھر فرماتے ہیں کہ جو حضور ﷺ کے اس عہد پر عمل کرنا چاہے تو اسے چاہیے کہ وہ کسی شیخ کامل کے ہاتھ پر منازل سلوک طے کرے تاکہ اسے خدا کی طرف توجہ کرنے اور اس کے عذاب سے ڈرنے کے مراتب حاصل ہو سکیں جیسے کے عمل کرنے والے علماء تھے۔ میں نے شیخ الاسلام زکریا رحمہ اللہ

تعالیٰ علیہ سے سنا کہ آپ فرماتے تھے ہر فقیہ (علم فقه کا عالم) جو سلوک کو حاصل نہیں کرتا۔ اس خشک روٹی کی طرح ہے جس میں کوئی سالن نہ ہو۔ میں نے ہمارے سردار علی خواص رحمۃ اللہ علیہ سے یہ فرماتے ہوئے سنا کہ طالب العلم علم حاصل کرنے میں اس وقت تک کامل طالب العلم نہیں ہو سکتا جب تک کسی شیخ طریقت کی صحبت اختیار نہیں کرتا تاکہ وہ نفس کی رعونت و فریب سے نکل سکے اور جو طالب العلم علم کے ساتھ اہل طریقت میں سے کسی شیخ کی صحبت اختیار نہیں کرتا وہ بسا اوقات نفس کی تاریکیوں میں بنتا ہو جاتا ہے اور اپنے علم پر عمل کرنے کا دعویدار ہو جاتا ہے اور خود کو بہت کم بے عمل سمجھتا ہے اور اس کے ذہن میں ایسے دلائل قائم ہو جاتے ہیں جو اللہ تعالیٰ کی طرف متوجہ ہونے میں رکاوٹ بن جاتے ہیں اور جس کو میری اس بات میں شک ہو وہ تجربہ کر کے دیکھ لے، تو اے میرے بھائی! کسی شیخ کامل کے ہاتھ پر بیعت کر اور اس کی خدمت کو لازم پڑا اس کے جفا پر صبر کر اس لیے کہ جو شخص تجھے کسی بہترین شے پر مطلع (خبردار) کرنا چاہتا ہو تو وہ تجھے دنیاوی اغراض و مقاصد کی طرف متوجہ نہیں کریگا کیونکہ علم ایک بہت بڑی برتری ہے، اور نفس کا اس میں مکروہ فریب کے ساتھ عمل دخل ہوتا ہے اور بسا اوقات مشائخ پر بھی علم پوشیدہ رہتا ہے، طلبہ کی توبات ہی کیا اور خدا ہی جس کو چاہے سیدھی راہ کی ہدایت کرتا ہے۔ مسلم شریف کی روایت اور دیگر کتب احادیث میں یہ حدیث

روایت کی گئی ہے کہ حضور علیہ الصلوٰۃ والسلام اپنی دعا میں فرماتے تھے:

اللَّهُمَّ إِنِّي أَعُوذُ بِكَ مِنْ نَفْسٍ لَا تَشْبَعُ وَمِنْ عِلْمٍ لَا يَنْفَعُ

اے اللہ میں اس نفس سے پناہ مانگتا ہوں جو سیر نہ ہو اور اس علم سے پناہ مانگتا ہوں

نفع مندنہ ہو۔

طبرانی نے اس حدیث کو مرفوعاً روایت کیا:

كُلُّ عِلْمٍ وَبَالُ عَلَى صَاحِبِهِ إِلَّا مَنْ عَمِلَ بِهِ

ہر علم اس کے صاحب پر و بال ہے مگر وہ علم جس پر اس نے عمل کیا۔

ایک اور مرفوع حدیث میں ہے:

أَشَدُ النَّاسِ عَذَابًا يَوْمَ الْقِيَمَةِ عَالَمٌ لَمْ يَنْفَعْهُ بِعِلْمِهِ

قیامت کے دن لوگوں میں سے سب سے سخت عذاب (اس عالم کو ہو گا جس نے اپنے علم سے فائدہ نہیں اٹھایا) (عمل نہ کیا) انتہی۔

امام شعرانی اسی کتاب میں فرماتے ہیں کہ اولیاء اللہ میں سے کبھی کوئی ولی دنیاوی و آخری نعمتوں پر خوش نہیں ہو وے انکا ہونا نہ ہونا ان کے ہاں برابر ہے اس لیے کہ وہ اپنے آپ کو دنیا و آخرت میں کسی شے کا مالک نہیں سمجھتے تو اے میرے بھائی! تو اس نفیس و عدمہ شہد کو (کسی شیخ کامل سے تعلیمِ سلوک حاصل کیے بغیر) نہیں چکھ سکتا۔ اور اگر تو اس کو حاصل کرنے کا ارادہ رکھتا ہے تو کوئی ایسا شیخ تلاش کر جو تجھے اس کی طرف رہنمائی کرتا رہے ورنہ تیرے لیے اس نفیس شہد کی طرف پہنچنے کا کوئی راستہ نہیں اگرچہ جن والنس کی عبادت بھی کر لے اور یہاں سے سالک اور عابد میں فرق واضح ہوا، عابد ایک یماری کو دور کرنے کے لیے پانچ سو سال عبادت میں مشغول رہنے کے باوجود اس سے نکل نہیں سکتا، جبکہ بسا اوقات سالک طریقت پر پہلا قدم رکھتے ہی اس یماری سے نکل جاتا ہے یہ اس لیے کہ اللہ تعالیٰ کی توحید کا طریقہ پہلے ملک سے شروع ہوتا ہے پھر فعل سے اور پھر وجود سے اور عابدان تینوں میں سے کسی سے بھی کچھ مزہ نہیں چکھ سکتا۔

تو خدا کی قسم وہ شخص کامیاب ہوا جس کا کوئی شیخ ہے اور وہ نقصان و خسارے میں رہا جس نے کوئی شیخ نہیں پکڑا ایسا شیخ کو تو پکڑا لیکن اس کی نصیحت کونہ سننا۔ انتہی

”حکم عطا یہ“ کی شرح کرتے ہوئے بعض بزرگان دین فرماتے ہیں کہ حضرت خواجہ بہاء الدین نقشبند قدس سرہ فرماتے ہیں کہ ”ہمارے ہاں قرب خداوندی کا بہترین

اک سالک ابتداء طریقت میں ہی اپنی ملک فعل، وجود کی نیتی کرتا ہے۔ سلطان احمد عفی اللہ عنہ

طريقہ یہ ہے کہ اپنے وجود کی نفی کی جائے اگرچہ نماز روزے بھی خدا تعالیٰ تک پہنچنے کے ذرائع و طریقے ہیں لیکن ان کے ساتھ رسائی مکمل نہیں ہوتی۔ مکمل رسائی اپنے وجود کی نفی کرنے سے حاصل ہوتی ہے اور طریقت کے ذریعے سالک کے وجود کی نفی اور طریقت کے ذریعے سالک اپنے اوصاف میں کمزوری محسوس کرتا رہتا ہے اور اپنے مولیٰ کا بندہ خالص بن جاتا ہے خدا تعالیٰ اس وقت پوری طرح لطف و کرم فرماتا ہے۔

اے سالک! اللہ تعالیٰ نے تیرے لیے قیامت کے دن کے لیے ایک بہترین سامان مہیا کیا ہے (مراد طریقت ہے) اور خدا تعالیٰ کے دیدار سے مشرف ہونے کا بہترین ساتھی و معاون ہے، اور طریقت میں اپنے تمام اوراد (طریقت کے اوراد کے علاوہ) کی طرف التفات نہ کر۔ انتہی (یہاں تک عبارت اختتم پڑی رہوئی)

کسی نے کہا ہے کہ تیرا وجود ہی گناہ ہے۔ اس پر اور گناہ نہ ڈال۔ علامہ تبخری العلوم شریعہ والحقیقہ شیخ شہاب ابن حجر علیہ الرحمہ فرماتے ہیں کہ متعدد مشائخ نظام کے بیعت کرنے میں لوگوں کے احوال مختلف ہوتے ہیں بعض لوگ تو بیعت کرنے سے برکت حاصل کرنے کا ارادہ رکھتے ہیں بعض تربیت و سلوک کے منازل طے کرنے کا ارادہ رکھتے ہیں پہلا شخص جس سے چاہیے بیعت کر لے اس پر کوئی اعتراض نہیں اور دوسرا شخص۔ پس اس پر اس قوم (صوفیہ کرام) کی اصطلاحات پر عمل پیرا ہونا ضروری ہے۔ اللہ تعالیٰ ہمیں انکے (جو منوعات و ملامت سے محفوظ و سالم ہیں) زمرے میں شامل فرمائے اور اس کے لیے ضروری ہے کہ اس وقت تک بیعت کرنے میں جلدی نہ کرے جب تک کسی شیخ کے حال کی کشش اس کو اپنی طرف کھینچ نہ لائے۔ یوں کہ مرید کا نفس شیخ کی پرکشش حالت سے مضمضل ہے (مدھم) ہو جائے پھر اس شیخ کی رہنمائی حاصل کرنا اور انکے تمام اور سمات (رسومات

۱۔ یعنی چاہیے کہ اپنے وجود کو فنا کیا جائے۔ سلطان احمد عفی اللہ عنہ

۲۔ یعنی شیخ پر مکمل اطمینان حاصل ہو جانے کے بعد بیعت ہونا چاہیے۔ ۳۔ سلطان احمد عفی اللہ عنہ

طريقت) سرتسلیم خم کرنا ضروری ہے یہاں تک کہ مرید میت کی طرح ہو جائے۔ غسل دینے والے کے ہاتھ میں کہ غسل دینے والا جسے چاہے الثا سیدھا کرتا ہے (اسی طرح شیخ کے حضور بھی میت کی طرح اپنے تمام تراختیارات ختم کرنا ہو گے) اور اگر اپنے شیخ کے ساتھ مذکورہ حالت مرید کو حاصل نہ ہو تو مشائخ کی ورع (شہباد سے پرہیز کرنا) کے بارے میں غور کرے اور شریعت و حقیقت کے قوانین کا علم حاصل کرے پھر شیخ کے اشارہ و رسوم کو تسلیم کرے اور جو مرید ان اوصاف کے ساتھ متصف ہو جائے تو اس پر شیخ کا چھوڑنا حرام ہے۔

انتہی (شیخ شہاب ابن حجر کی عبارت اختتام پذیر ہوئی)

شیخ اکبر نے اپنی کتاب ”الْأَمْرُ الْمُحْكَمُ الْمَرْبُوطُ“ میں فرمایا:

شیخ اور اس کے تمام شاگردوں پر واجب ہے کہ جب کسی دوسرے ایسے شیخ کو دیکھ لے جو اس سے مرتبہ میں فوق ہو یہ کہ اس کی خدمت کو لازم پکڑے کیونکہ یہ شیخ اور اس کے شاگردوں کے حق میں اصلاح ہے اور اگر اس کی خدمت و بیعت کو لازم نہ پکڑے تو وہ منصف (انصاف و ر) نہیں اور نہ ہی وہ ہمت والا ہے بلکہ بزدل ہے اور خدا تعالیٰ کے راستے میں ناقص ہے کیا تو نے حضور علیہ اصلوٰۃ والسلام کو نہیں دیکھا کہ آپ نے فرمایا اگر حضرت موسیٰ علیہ السلام زندہ ہوتے تو وہ بھی میری اتباع کرتے اور اگر حضرت الیاس و عیسیٰ علیہم السلام ہوتے تو شریعت محمدی کے احکام پر عمل پیرا ہوتے تو اسی طرح طریقت کے مشائخ کے لیے بھی ضروری ہے (کہ اپنے سے مرتبہ میں اگر کوئی فوق شیخ ہو تو اس کی خدمت کو لازم پکڑے اور اس طلب فیض کرے)۔ انتہی

من کبریٰ میں امام عبد الوہاب شعرانی فرماتے ہیں۔ پھر جب بھی میں نے طریقت میں اپنے سے طریقت کو ڈیا وہ جانے والا دیکھا تو میں نے اسکی شاگردی اختیار کی اگرچہ مجھے دوسرے شیخ سے خلافت و اجازت بھی حاصل کیوں نہ ہو کیونکہ معرفت کے مقامات میں کوئی

ایک حد و انتہا نہیں کہ بندہ وہاں رک جائے۔ (اور آگے نہ بڑھ سکے) انتہی میں کہتا ہوں (صاحب کتاب) کہ جب ایک شیخ پر دوسرے (اس سے کامل) شیخ کی خدمت واجب ہے اور مثاٹ عظام کا طریقہ بھی یہی تھا تو اس شخص کے بارے میں تم کیا کہو گے جس نے طریقہ کے اسرار کی ہوا بھی نہیں پائی یا پائی تو ہے لیکن وہ ناقص اور تحقیق کی رفت (بلندی) سے گری ہوئی ہو، تو اے میرے بھائی! تو اسرار طریقہ کا قصد کراور اپنے نفس کو اصحاب طریقہ کے سپرد کر دے تاکہ تو تصدیق اور خالص ذوق کے مرتبہ پر فائز ہو جائے اور یہ بھی جان لو کہ اللہ تعالیٰ نے مخلوق کو صرف اپنی ہی طاعت و عبادت کے لیے پیدا فرمایا ہے۔ اللہ تعالیٰ فرماتا ہے:-

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَ

میں نے جن و انس کو صرف اپنی عبادت کے لیے پیدا کیا۔

تمام عبادات میں سے وہ عبادت افضل و اعلیٰ ہے جو اللہ تعالیٰ کے قریب کر دے اور وہ تو حید کی دنیا میں سلوک و طریقہ ہے۔ سلوک کے لیے مرشد کامل اور استاذ فاضل کا ہونا ضروری ہے کیونکہ طریقہ غیب کا ایک راستہ ہے اور غیر محسوس چیز ہے اور اس کی بنیاد نفس کی مخالفت پر ہے۔ کیا تو نہیں دیکھتا کہ بہت سارے طبیب نفس کی بیماری کے علاج سے عاجز ہوتے ہیں، کیونکہ نفس کے خفیہ فریب اس کے صاحب پر مخفی ہوتے ہیں اور نفس ہی دشمنوں میں سب سے بڑا دشمن بھی ہے اور سب سے بڑا دوست بھی۔ اسی لیے وارد ہوا ہے کہ مومن مومن کا (آئینہ) شیشه ہے۔ جس کی مدد سے مومن کامل دوسرے مومن کے نفس کے خفیہ فریب پر تسلط کرتا ہے لیکن یہ سب کچھ کسی مرد کامل کی طرف تسلیم ہونے کے بعد حاصل ہوگا۔ اسی لئے بزرگان دین اور اہل اللہ حضرات نے کہا کہ جس کا پیر نہ ہواں کا پیر شیطان ہوتا ہے کیونکہ جب اللہ تعالیٰ کا قرب کا راستہ انتہائی شرافت اور عزت والا ہے۔ اسیلے کہ یہ

راستہ انتہائی اہم مقاصد و مطالب تک پہنچاتا ہے تو یہ راستہ رکاوٹوں اور ہلاک کرنے والی چیزوں کے ساتھ پوشیدہ اور بند ہے جب تم نے ہلاکت کے اس گڑھے کا علم حاصل کر لیا تو یہ بات یقینی و ضروری ہے کہ سالک مرشد کامل فاضل کا محتاج ہے شیخ کامل اپنے مریدین کو ہلاکت کے راستوں سے بچاتا ہے تو مرید صادق جب شیخ کامل کی دلیل پر سلوک طے کرتا ہے اس کی توجہ اللہ تعالیٰ کی طرف صحیح ہو جائے اور اپنے قصد و ارادہ میں سچا ہو جائے تو پھر اللہ تعالیٰ اس کی حالت کا لحاظ فرماتا ہے پھر اللہ شیخ کی گفتگو اور لفظ سے اس کو فیض پہنچاتا ہے یہی کیفیت ہمارے سردار و مرشد قطب رباني، عالم صمدانی چشم و چراغ خاندانِ عثمانی سلطان العارفین ضیاء الدین حضرت مولانا شیخ خالد نقشبندی (اللہ آپ کی عمر دراز فرمائے) کی ہے۔

شیخ نجم الدین قدس سرہ فرماتے ہیں جب ہتھوڑا، روئی دھنے کا ڈنڈا، لوہار کی دھونکنے اور کونکہ وغیرہ آلات جمع کیے جائیں لیکن وہاں ماہر استاذ نہ ہو کہ ان آلات کو اپنے محل میں استعمال کرے (اس وقت تک) کوئی چیز بھی نہیں بن سکتی، اسی طرح مرید کے دل کا آئینہ کسی شیخ کامل کے ساتھ قلبی رابطہ کے بغیر صاف و شفاف نہیں ہو سکتا اور صفائی آئینہ اس وقت ہو گی کہ شیخ پر اعتراض نہ کرے۔ حالت قبض و بسط تمام حالات میں دوام رضا ہو، کیونکہ اللہ تعالیٰ فرماتا ہے:

وَعَسْنِي أَنْ تَكْرَهُوا شَيْئًا وَهُوَ خَيْرٌ لَّكُمْ ۝

تم بہت سی چیزوں کو برآسم بھوگے حالانکہ وہ تمہارے لیے بہتر ہوتی ہیں۔

کیونکہ اللہ تعالیٰ بندہ پر اس کے ماں باپ سے زیادہ مہربان اور بندہ کے بارے میں ماں باپ سے زیادہ جانے والا بھی ہے اور (خلق میں) شیخ مرید کے مصالح و فوائد کو زیادہ جانے والا ہے۔ اتنی (شیخ نجم الدین قدس سرہ کی عبارت مکمل ہو گئی)

اور جب مرید کی توجہ مخلوق سے خالق کی طرف ہو جائے اور مخلوق اس کو جنی محسوس ہونے لگیں اور نفس کی آفات سے بری ہو جائے اور باطن میں اللہ تعالیٰ کے ساتھ مناجات دوام پکڑ جائیں تو اس وقت اس مرید کو عارف کہا جاتا ہے، تو جتنا اپنے نفس سے اجنبی ہوتا جائے گا اس قدر اس کی معرفت میں زیادتی ہوتی جائے گی۔

کیونکہ کہا جاتا ہے کہ تمہارے دشمنوں میں سب سے بڑا دشمن تیرا وہ نفس ہے جو تیرے دائیں بائیں کے درمیان ہے، جیسے ایک شاعر نے کہا:

اَتَوْقِ نَفْسَكَ لَا تَأْمِنُ مِنْ غَوَّاثِهَا - فَالنَّفْسُ اَخْبَثُ مِنْ سَبْعِينَ شَيْطَانًا

ترجمہ: ”کیا تم اس نفس کی حفاظت کرتے ہو؟ جس کی مصیبتوں سے تم کبھی امن و حفاظت میں نہیں رہ سکتے۔ نفس ستر شیطانوں سے بھی زیادہ خبیث ہے۔“ اللہ تعالیٰ سے دعا ہے کہ ہمیں نفس و شیطان پر کامیابی عطا فرمائے اور ہم سے آفاقی و انفسی پر دے دور کر دے۔

(دوسرا باب)

جان لو کہ جب کوئی شخص معرفت کو حاصل کرنا چاہتا ہے اور اس کے اندر عشق و اشتیاق (طلب معرفت) کی آگ بھڑک اٹھی اور غفلت کے پردوں کو عشق و اشتیاق معرفت کی آگ کے ساتھ جلا دیا تو اس شخص کو چاہیے کہ گناہوں سے یکی توبہ کرے اور عقیدہ اہل سنت والجماعت یعنی فرقہ ناجیہ (کامیاب گروہ) ماتریدیہ اشعریہ کو مضبوطی سے اپنالے اور رخصت کی طرف متوجہ و مائل بھی نہ ہو، بدعت سے اجتناب کرے پھر کسی شیخ کامل مکمل کو تلاش کرے جب کہ شیخ میں وہ صفتیں ہوئی چاہیں جس کو علامہ شہاب ابن حجر عسکری نے مقدمہ میں ذکر کیا ہے جب اعلیٰ صفات پائی جائیں گی تو ادنیٰ صفت خود بخود پائی جائے گی۔ بیعت کرنے کے بعد بدفنی، مالی، قلبی، تمام شرائط و آداب کے ساتھ خدمت شیخ میں مشغول ہو

جائے کیونکہ بے ادبی برکت کے زوال کا سبب بنتی ہے اور بے ادبی کی وجہ سے نور ظلمت (تاریکی) اور حجاب میں تبدیل ہو جاتا ہے اور معنوی دوری ضرر میں تبدیل ہو جاتی ہے۔ علاوہ ازاں کہ شیخ کی طبیعت و مزاج اس بے ادبی سے متغیر ہو یا نہ ہو۔

حکایت:

چنانچہ نقل ہے کہ امام زفر و صوفی مارہے تھے آپ کے قریب امام اعظم ابوحنیفہ رضی اللہ عنہ کا گزر ہوا لیکن دوران وضو، امام زفر اپنے استاذ امام ابوحنیفہ رضی اللہ تعالیٰ عنہ کے لیے کھڑے نہ ہوئے اور تعظیم نہ کی جس کی وجہ سے امام زفر کی روایت مذہب میں ضعیف ہوتی ہے حالانکہ امام زفر کا شمار امام اعظم ابوحنیفہ رضی اللہ تعالیٰ عنہ، کے جلیل القدر شاگردوں میں ہوتا ہے۔

شرائط و آداب مرید:

وہ شرائط جو (طریقت میں) مرید کے لیے ضروری ہیں۔ گیارہ ہیں:-

- شیخ کے افعال پر کبھی بھی اعتراض نہ کرے، جہاں تک ممکن ہو شیخ کے افعال میں تاویل کرنی چاہیے اور معاملہ اپنے قصور فہم پر محمول کرنا چاہیے۔ حضرت موسیٰ و حضرت خضر علی نبینا و علیہما الصلوٰۃ والسلام کے واقعہ کی بنیاد پر محمول کرنا چاہیے، کیونکہ شیخ پر اعتراض کرنا ہر فتح (بری چیز) سے زیادہ فتح ہے اور اعتراض کرنے والا مغرب بھی نہیں ہوتا تو وہ حجاب جو اعتراض سے پیدا ہواں کا کوئی علاج نہیں۔ اور اس پر دے کو دور کرنا بھی ناممکن ہے۔ اعتراض کی خصوصیات میں سے ایک یہ ہے کہ اس کی وجہ سے مرید پر فیض کے تمام راستے مسدود (بند) ہو جاتے ہیں۔

تو اے میرے بھائی! ایسی عاجز کردینے والی بیماری سے اجتناب کرنا۔

لیمکن ہے کہ ان افعال سے مراد وہ افعال ہوں جو ظاہر اخلاف شرع ہوں اسلئے کہ تاویلِ تب ہی ہوگی۔ واللہ تعالیٰ اعلم۔

-۲ شرائط مرید میں سے ایک یہ ہے کہ جو بھی خطرہ (وسوسہ) اسے پیش آئے تو وہ اپنے شیخ کے حضور بیان کر دے تاکہ وہ اس کا علاج کرے کیونکہ شیخ طبیب کی طرح ہے جب بھی اسکو مرید کے احوال پر اطلاع ہو جائے تو اس کو درست کرنے کی طرف متوجہ ہو جاتا ہے اور مرید کی بیماری کو دور کرتا ہے، اور شیخ کے کشف پر اکتفانہ کیا جائے (کہ مجھے اپنے وسوں و احوال باطنی بیان کرنے کی ضرورت نہیں کیونکہ میرے شیخ پر میرے احوال ظاہر اور منکشف ہیں) کیونکہ کشف بھی تو درست ثابت ہوتا ہے اور بھی خطا ثابت ہو جاتی ہے (کبھی کشف سے جو چیز ظاہر و منکشف ہو جاتی ہے درحقیقت وہ ویے نہیں ہوتی اس کو خطا کشی کہتے ہیں) اور خطا کشی خطا اجتہادی کی طرح ہے۔ اولیاء کرام کے نزدیک کشف اگر درست بھی ہو تو جب تک ظاہر اس کے موافق نہ ہواں وقت تک اس پر حکم منی نہیں ہوتا اس بات کو یاد رکھ کیونکہ یہ بہت عمده و نفیس بات ہے۔

-۳ شرائط مرید میں سے یہ ہے کہ مرید طلب معرفت میں صادق (سچا) ہو ٹنگی کی وجہ سے طلب معرفت چھوڑنا نہیں چاہیے اور سلامتی و تکالیف کی وجہ سے فتور میں بنتا نہیں ہونا چاہیے۔ اپنے شیخ کے ساتھ فرط محبت، جان، مال، اولاد سے بھی زیادہ ہونی چاہیے اور یہ عقیدہ ہونا چاہیے کہ مقصود (قرب الہی) مجھے شیخ کے واسطے کے بغیر حاصل نہیں ہو سکتا۔

-۴ مرید کے آداب میں سے یہ ہے کہ مرید اپنے شیخ کے ان افعال کے علاوہ جن کا وہ حکم دے تمام افعال عادیہ میں شیخ کی پیروی نہ کرے کیونکہ بسا اوقات شیخ بعض بعض افعال اپنے مقام و حال کے مطابق کرتا ہے اور وہ افعال مرید کے لیے زہر قاتل ہوتے ہیں۔

-۵ شرائط مرید میں سے ہے کہ شیخ جس ذکر یا مراقبہ کی تلقین کرے اس پر مکمل طور پر عمل پیرار ہے اور دیگر تمام اور ادو و طائف کو ترک کر دے کیونکہ شیخ کی فرست، اس بات کا تقاضا کرتی ہے (کہ شیخ کے بتائے ہوئے ذکر کے علاوہ دیگر تمام و طائف ترک کر دیے

جائیں) اور شیخ کی فرست خدا تعالیٰ کے نور سے ہے۔

-۶ شرائط میں سے یہ ہے کہ مرید خود کو تمام مخلوق میں سے سب سے کمتر اور حقیر سمجھے اور اپنے بارے کسی پر بھی اپنا حق نہ سمجھے اور دوسروں کے حقوق کو پورے طور پر ادا کرے اور مقصود کے علاوہ تمام چیزوں سے قطع تعلق رہے۔

-۷ شرائط میں سے یہ ہے کہ شیخ کا حکم اور تعظیم انتہائی درست و احسن طریقے سے بجا لائے اور شیخ کے حکم و تعظیم میں کسی قسم کی خیانت نہ کرے اور بتائے ہوئے ذکر کے ساتھ اپنے دل کو آبادر کرے، غفلت و بدگمانی سے خود کو دور رکھے۔

-۸ شرائط میں سے یہ ہے کہ اللہ تعالیٰ کی ذات کے علاوہ دنیا و آخرت میں سے کوئی چیز مقصود کی حد تک نہیں ہونی چاہیے (مقصود صرف اللہ تعالیٰ اور رضاۓ خدا ہو بس) حتیٰ کہ حال-مقام (مقام ولایت) فناء و بقاء کو بھی مقصود نہیں بنانا چاہیے، ورنہ وہ مرید (جو ان چیزوں کو مقصود سمجھتا ہے) اپنے نفس کے کمال کا طالب ہو گا تو ضروری ہے کہ مرید شیخ کے حضور ایسے ہو جیسے میت غسل دینے والے کے سامنے ہوتی ہے۔

-۹ شیخ کی بات کو کبھی بھی رد نہ کرے، اگرچہ مرید حق بجانب ہی کیوں نہ ہو بلکہ یہ عقیدہ رکھے کہ شیخ کی خطاب بھی میری درستگی سے قوی اور بہت بہتر ہے۔

-۱۰ اس بات کی طرف اشارہ نہ کرے جس بارے شیخ نے پوچھا ہے ہو۔

-۱۱ شیخ اور شیخ کے خلفاء و مریدین میں سے ہر اس مرید کا حکم تسلیم کر لینا چاہیے جو شیخ کا منظور نظر ہو۔

مرید کبھی بھی کسی پر غصہ نہ کرے کیونکہ غصہ ذکر کے نور کو ختم کر دیتا ہے اور آداب میں سے ہے کہ طلباء (دینی طلباء مراد ہیں) کے ساتھ مناظرہ، مباحثہ اور جنگ و جدل ترک کر لیجئی اپنے اختیار و خواہش کو شیخ کے حکم پر قربان کر دینا چاہیے، جو حکم فرمائے اپنے اختیار و خواہش کے بغیر سرتسلیم ختم کر لینا چاہیے۔

دے کیونکہ مناظرہ نیاں (بھول جانے کی بیماری) اور کدو رات کو پیدا کر دیتا ہے۔ جب بھی کسی کے ساتھ بحث مباحثہ ہو جائے اگرچہ خود حق بجانب ہی ہو، اس سے مغدرت کرے اور استغفار و توبہ کرے اور کسی کو بھی حقارت کی نگاہ سے نہ دیکھے بلکہ ہر ایک کے بارے میں یہ گمان کرے کہ یہ حضرت خضر علیہ السلام یا اولیاء اللہ میں سے ایک ولی ہے اور اس سے دعا طلب کرے۔

شیخ عارف محقق تاج الدین ہندی حنفی نقشبندی، تاجۃ الکبریٰ میں رقمطراز ہیں کہ جانتا چاہیے کہ شیخ کے بعض حقوق کی بجا آوری تب ہی ممکن ہے کہ حسن ادب کی رعایت کی جائے اور مشائخ طریقت کی تعظیم شیخ کے بڑے حقوق میں سے ہے اور حسن ادب کی رعایت نہ کرنا عین نقصان و تقصیر ہے کیونکہ مرید شیخ کی معنوی اولاد ہوتے ہیں۔ اتنی

میں کہتا ہوں (صاحب کتاب) کہ اہل محبت الہبیہ کے نزدیک ظاہری ماں باپ کے رشتے سے یہ (باطنی) رشتہ بہتر و اعلیٰ ہے کیونکہ باطنی رشتہ وہ رشتہ ہے جس نے حضرت بلال جبشی، سلمان فارسی، صہیب رومی رضی اللہ عنہم کو اہل بیت میں سے قرار دیا۔ جس رشتہ سے ابوطالب دور ہوئے اور محروم ہو گئے۔ ظاہری نسبت نے انکو کوئی فائدہ نہ دیا حالانکہ ابوطالب ظاہری رشتہ میں حضور کے بہت قریب تھے اسی لیے اس عظیم رشتہ کی طرف سلطان العاشقین شیخ شرف الدین عمر بن فارض قدس سرہ نے اپنے شعر میں اشارہ فرمایا:

نَسَبُ أَقْرَبٍ فِي شَرْعِ الْهَوَى بَيْنَنَا مِنْ نَسَبٍ مِنْ أَبُوِى

شریعت کا رشتہ ہمارے ہاں ظاہری ماں باپ کے رشتہ سے زیادہ قریب و افضل ہے۔

طریقت میں شیخ کے متفقہ پندرہ آداب:

طریقت میں شیخ کے آداب میں سے جو جمہور مشائخ کے نزدیک متفقہ ہیں پندرہ ہیں:

۱۔ مرید کا اپنے شیخ کے بارے میں یہ عقیدہ ہو کہ میرا مقصود و مطلوب میرے شیخ کے

ہاتھ پر ہی حاصل ہوگا، اور جب کسی دوسرے شیخ کی طرف توجہ کرے گا تو اپنے شیخ سے محروم ہو جائے گا اور فیض کا دروازہ اس پر بند ہو جائے گا۔

-۲ شیخ کے تمام تصرفات پر راضی اور سرتلیم خم کرے شیخ کی خدمت مال بدن کے ساتھ کرے کیونکہ ارادت و محبت کا جو ہر خدمت کرنے کے بغیر ظاہر نہیں ہو سکتا۔ اور صداقت و اخلاص کا وزن خدمت کے ترازوں کے بغیر معلوم نہیں ہو سکتا۔

-۳ تمام امور میں (امور کلیہ ہوں یا جزئیہ عبادت ہو یا عادت) شیخ کے اختیار و مرضی کے سامنے اپنی مرضی و اختیار کو ختم کر دے۔

-۴ شیخ کے ساتھ دھوکہ بازی مکروہ فریب سے دور رہے اور شیخ جن چیزوں کو، ناپسندیدہ جانے خود بھی انکو ناپسند کرے۔

-۵ وقایع (خواب کشف وغیرہ) کی تعبیر پر اطلاع پانے کی خواہش نہ رکھے اگر ان چیزوں کی تعبیر ان پر ظاہر ہو بھی جائے تو اس پر اعتماد نہ رکھے اور جب مکاشفات خواب وغیرہ شیخ کے حضور بیان کر دے تو بغیر مطالبہ کے جواب کا انتظار کرے اگر کسی نے شیخ سے کسی مسئلہ کے بارے سوال کیا تو شیخ کے حضور جلدی جواب دینے سے بچے۔

-۶ شیخ کی مجلس میں آواز کو پست رکھے کیونکہ اکابرین کے ہاں شیخ کے حضور با آواز بلند بات کرنا بے ادبی ہے تو ضروری ہے کہ شیخ کے ساتھ سوال جواب میں بُط کا دروازہ نہ کھولے کیونکہ اس سے مرید کے دل سے شیخ کا رعب ختم ہو جاتا ہے جو جاب کا باعث ہوگا۔

-۷ شیخ کے ساتھ گفتگو کرنے کے وقت کو پہچانے لہذا شیخ کے ساتھ گفتگو کرتے ہوئے ادب خشوع و خضوع کو مد نظر رکھتے ہوئے صرف کیفیت بُط میں ہی گفتگو کرے۔ ضرورت سے زیادہ گفتگو نہ کرے اور بعد میں شیخ کے جواب کی طرف مکمل طور پر متوجہ ہو ورنہ کامیابی

۱ یعنی سوال جواب میں بے تکلفی پیدا نہ کرے۔

۲ یعنی جب شیخ رخوشی کے آثار ہوں اور شیخ گفتگو کرنا چاہتا ہو۔

سے محروم ہو جائے گا اور جو شیخ سے محروم ہو جائے کامیابی دوسری دفعہ اس کی طرف بہت کم لوٹی ہے۔

- ۸ شیخ جن اسرار کو پوشیدہ مخفی رکھنا چاہتا ہو مرید ان اسرار کو پوشیدہ مخفی ہی رکھے۔
- ۹ تمام احوال، واقعات، کشفیات، کرامات جو اللہ تعالیٰ نے عطا کیے انکو شیخ سے مخفی نہ رکھے۔

-۱۰ لوگوں کے سامنے شیخ کی ہر بات نہ کرے مگر وہ بات جوانکے سمجھ و عقل کے مطابق ہو بیان کرے۔

-۱۱ جب شیخ پر عقیدہ قوی، پختہ ہو جائے تو شیخ کے حضور یہ عرض کرے کہ میں آپ کے حضور اللہ تعالیٰ کی معرفت حاصل کرنے کے لیے حاضر ہوا ہوں جب شیخ انکو قبول کر لے تو انکے حضور کسی چیز کا مطالبہ نہ کرے بلکہ شیخ کی خدمت کرے تاکہ شیخ کی بارگاہ میں مکمل قبولیت سے ہم کنار ہو جائے جب شیخ کسی چیز کی تلقین کرے تو اس میں خود کو مشغول و مصرف رکھے اور کسی وسوسہ ڈالنے والے کے وسوسہ کی پرواہ نہ کرے اگرچہ وہ وسوسہ خیر کا ہو۔

-۱۲ کسی کے سلام کو شیخ تک پہنچانے کا بوجہ بھی بھی نہ اٹھائے کیونکہ یہ بھی بے ادبی ہے جیسے کہ آداب مریدین میں ذکر ہے۔

-۱۳ مرید کی توجہ اس کی طرف ہو جس کا شیخ ارادہ رکھتا ہو شیخ کی مراد کے سوا ہر چیز سے روگردان ہو شیخ کے اقوال و افعال صفات بلکہ ذات شیخ میں فانی ہو کیونکہ کہا گیا ہے کہ فنا فی شیخ (شیخ کی ذات کی محبت میں فنا ہونا) فنا فی اللہ (اللہ کی ذات کی محبت میں فنا ہونے) کے لیے مقدمہ ہے۔ (پہلا قدم ہے)

-۱۴ شیخ کے وضو کی جگہ میں وضونہ کرے اور نہ ہی تھوکے اور نہ ہی آپ کی مجلس میں

رینہ (ناک صاف) کرے اور نہ ہی شیخ کی موجودگی میں نوافل پڑھے اور نہ ہی شیخ کے ساتھ نوافل ادا کرے۔

- ۱۵ - شیخ کے حکم کی (بغیر توقف و دیر کرنے کے) اور بغیر کسی تاویل کے بجا آوری کی جائے اور نہ ہی حکم کی تکمیل سے پہلے سکون و استراحت کرے۔

آداب کا یہ ایک نمونہ اجمالاً بیان ہوا جس کے تحت بہت سے جزئیات ہیں۔ اللہ تعالیٰ سے دعا ہے کہ ہمیں احسن طریقے پر آداب بجالانے کی توفیق عطا فرمائے اور ذوق و وجد ان الہی سے وافر نصیبہ عطا فرمائے۔

قرب کے چار طریقے:

جان لینا چاہیے کہ اللہ تعالیٰ کا قرب حضرات نقشبندیہ کے ہاں چار طرح سے حاصل کیا جاسکتا ہے:

- ۱ - شیخ کامل کی صحبت و محفل۔

- ۲ - رابطہ شیخ۔

- ۳ - شیخ کے بتائے ہوئے اور ادواذ کار۔

- ۴ - مراقبہ۔

قرب کا پہلا طریقہ جو سب سے قوی تر ہے (شیخ کی کامل صحبت) اس کے لیے تین شرطیں ہیں۔

اول: یہ کہ شیخ کی صحبت کو ترک نہ کرے اور شیخ کی صحبت پر فخر کرے۔

دوم: کبھی بھی شیخ پر اعتراض نہ کرے اور شیخ کے ظاہری و باطنی افعال کا انکار نہ کرے۔ شیخ کے بارے جو توهہات و خطرات درپیش ہوں انکو اپنا گناہ سمجھے، اللہ تعالیٰ سے بخشش و مغفرت طلب کرے کیونکہ شیخ اللہ تعالیٰ کے دست قدرت میں ہوتا ہے اور اللہ تعالیٰ

برائی کا حکم نہیں دیتا بلکہ اللہ تعالیٰ شیخ کے ذریعے مخلوق میں سے جس کا چاہے امتحان لیتا ہے۔

سوم: شیخ کے حضور، مردہ بدست زندہ، کی طرح ہو کسی شے میں بھی شیخ کی مخالفت نہ کرے شیخ کی صحبت و محبت، حضور اکرم ﷺ کی اتباع کے ساتھ ملی ہوئی ہو۔ صحبت شیخ (شیخ کے حضور حاضر ہونے یا مجلس شیخ) کے دیگر آداب بھی ہیں لیکن جو ذکر ہوئے وہ سب آداب کو اپنی طرف کھینچتے ہیں (اپنے اندر لئے ہوئے ہیں) اور شیخ صحبت ہی شیخ حقیقی ہوتا ہے یہی اللہ تعالیٰ تک پہنچنے کا ذریعہ ہے۔ خرقہ یا ذکر اللہ تعالیٰ کے قرب کا واسطہ نہیں کیونکہ شیخ خرقہ تو خرقہ میں ہی فیض و برکت کو چھپا کر مرید تک پہنچاتا ہے اور یہی حال شیخ ذکر کا ہے (کہ وہ ذکر میر فیض چھپا کر مرید تک پہنچاتا ہے) شیخ ذکر ہو یا شیخ خرقہ یہ دونوں شیخ حقیقی نہیں کہلا سکتے کیونکہ ہر ایک ان میں سے مرید کے دل کا واسطہ نہیں۔

عارف محقق شیخ عبدالغنی نابلسی قدس سرہ نے کیا خوب بیان فرمایا: کہ سالک (مرید) کو تجلیات الہیہ حاصل ہوتے ہیں وہ مرید ذاتی طور پر حاصل نہیں کرتا بلکہ وہ (توجه و امداد رحمانی کے طریقہ کے ساتھ) مرشد کامل کی طرف سے ہوتے ہیں۔ یہ امداد رحمانی (تجلیات و فیوضات) ایک دل سے (شیخ کے دل سے) دوسرے دل تک (مرید) صدق حال کے ساتھ الہامی طور پر عطا ہوتی ہیں اور کبھی تو یہ امداد شیخ کی گفتگو اور بعض اشارات کے بیان کرنے کے ذریعے مرید تک پہنچتی ہے اور کبھی تو خرقہ صوفیہ کے پہنانے کے ذریعے لیکن اس میں دونوں کی طرف (مرشد و مرید) سے صداقت کو ہونا شرط ہے کیونکہ شیخ صادق کا حال مرید صادق کے باطن میں پہنچتا ہے کبھی تو شیخ کی نظر کے ساتھ یہ امداد حاصل ہوتی ہے جس کا ثبوت حضور کی اس حدیث سے ملتا ہے، حضور اکرم ﷺ نے فرمایا: کہ اللہ تعالیٰ فرماتا ہے کہ میں (اللہ کے ولی کی) وہ آنکھ بن جاتا ہوں جس کے ساتھ ہو دیکھتا ہے مذکورہ حدیث

میں یہ نظر نوافل کے ذریعے قرب حاصل کرنے کے ساتھ مشروط ہے بھی تو یہ دولت مرید کا شیخ کی طرف دیکھنے سے حاصل ہوتی ہے۔ جیسے حدیث میں وارد ہے کہ: اِذَا رَوَّا ذِكْرَ اللَّهِ (جب اللہ تعالیٰ کے ولیوں کو دیکھا جائے تو خدا یاد آ جاتا ہے) اور یہ کیفیت اخلاصِ آداب میں استعداد کے مختلف ہونے سے مختلف ہوتے رہتے ہیں۔

قرب الہی کا دوسرا طریقہ:

قرب کا دوسرا طریقہ رابطہ شیخ ہے، رابطہ شیخ بھی قرب خدا تعالیٰ کا ایک مستقل ذریعہ ہے، مگر اور رابطہ سے اپنے شیخ کے ساتھ دلی تعلق ہے اور اپنے خیال میں شیخ کی صورت کو یاد کرنا ہے اگرچہ شیخ غائب ہی کیوں نہ ہو۔ شیخ کی طرف دیکھنے فائدہ باطنی کا حاصل ہونا ہے۔ حضور علیہ الصلوٰۃ والسلام کے اس ارشاد کی بنابری ہے: ”الَّذِينَ إِذَا رَوُوا ذِكْرَ اللَّهِ هُمْ جُلَسَاءُ اللَّهِ - وَهُوَ اللَّهُ تَعَالَى كَمْ نُشِّئُنَّ لَهُمْ“ (اللہ تعالیٰ کے محبوب بندے) وہ ہیں کہ جب انہیں دیکھا جائے تو خدا یاد آ جاتا ہے۔

هُمْ جُلَسَاءُ اللَّهِ - وَهُوَ اللَّهُ تَعَالَى كَمْ نُشِّئُنَّ لَهُمْ

نیک و صالح شخص کی صحبت و مجلس اختیار کرنے پر جو احادیث وارد ہوتی ہیں وہ مخفی

نہیں۔

شیخ ایک (میزاب) پر نالے کی مثل ہے۔ جس سے شیخ کے بحر فیض سے قلب مرید پر فیض نازل ہوتا ہے اور اگر رابطہ میں کوئی فتو رواق ہو جائے تو: ”الْمَرْءُ مَعَ مَنْ أَحَبَ“ کی بنابری شیخ کی صورت اپنے خیال میں جمائے تو صورت شیخ کے جمانے سے رابطہ شیخ پختہ و راخ ہو جاتا ہے اور مرید شیخ کے اوصاف و احوال کے ساتھ متصف ہو جاتا ہے، کہا گیا ہے کہ فنا فی الشیخ، فنا فی اللہ کے لیے مقدمہ (بلاقدم ہے) اور اگر شیخ کے تصور کے دوران سکریا غیب (خود کو گم پانا) کی کیفیت کو پائے تو پھر تصور شیخ کو چھوڑ دے اور اس کیفیت کی طرف

متوجہ ہونا چاہیے۔

حکایت:

جیسے کہ مقامات نقشبند قدس سرہ میں نقل ہے کہ ایک صوفی طریقہ رابطہ میں مشغول تھا کہ ایک دن شیخ کی صورت کی طرف متوجہ تھا کہ غیب کی تاثیر اس پر طاری ہوئی تو وہ مرید تصور شیخ میں ہی گم تھا، غیب کی کیفیت کی طرف متوجہ نہ تھا تو خواجہ نقشبند نے فرمایا: کہ تصور کو چھوڑ دو اور غیب کی طرف متوجہ ہو جا کیونکہ غیب کی کیفیت کا وقت ہی صوفیہ کے نزدیک زمانہ دصل اور شہود کہلاتا ہے۔

تیسرا طریقہ:

شیخ کے بتائے ہوئے اور اداوا ذکار کرتے رہنا بھی وصول کا ایک مستقل طریقہ ہے ذکر سے مراد ذکر خفیٰ قلبی ہے اور وہ اسم ذات کا ذکر ہے۔ اسم ذات کے بے شمار آداب ہیں لیکن ان آداب میں سے ہم بعض ان اہم آداب کا ذکر کریں گے جو مرید ذکار کے لیے بہت ضروری ہیں: ان ضروری آداب میں سے ایک یہ ہے کہ جسم و دل کو منوعات سے پاک کرے اور دل کو ہوئی وحرص، شہوات کی پیرودی سے پاک کرے پھر اس کے بعد وضو کرے، اور خلوت (تہائی) میں چلا جائے پھر استغفار کرتے ہوئے قبلہ رخ بیٹھ جائے، پھر دل کی کوتا ہیوں کی طرف توجہ کرے موت کو یاد کرے کہ موت غفریب آنے والی ہے اور یہ میری زندگی کی آخری سانس ہے پھر فاتحہ اور سورۃ الاخلاص پڑھ کر اس کا ثواب امام طریقت حضرت خواجہ محمد نقشبند اویسی بخاری کی روح کو ایصال ثواب کرے پھر اپنی پیشانی میں شیخ کا تصور کرے کہ میرے شیخ میرے سامنے ہیں اور پھر شیخ کی صورت کو دل میں خیال کرے تاکہ خطرات (وسواس) ختم ہو سکیں اور شیخ سے مدد و رحمانی طلب کرتا رہے۔ آنکھیں بند ہونی چاہئیں، سانس کو اپنی حالت پر ہی رکھیں۔

لطائف اور اذکار کا بیان:

۱- لطیفہ قلب: دل میں (جو گوشت کا ایک مکڑا، با میں پستان کے نیچے لٹکا ہوا ہے) ذکر کا معنی (جو کہ محض ذات باری تعالیٰ ہے) یاد رکھے۔

ابتدائے ذکر میں اور ہر ایک سو کے بعد دل کی زبان کے ساتھ (دل میں) یہ کہے:
اللَّهُمَّ أَنْتَ مَقْصُودِي وَرِضَاكَ مَطْلُوبِي (اے اللہ تو ہی میرا مقصود ہے، اور تیری رضا ہی میرا مطلوب ہے۔)

دل میں ہی اسم ذات یعنی اللہ کا ذکر کرے اور یہ ذکر بغیر انقطاع (ٹوٹنے) کے ہمیشہ کرتا رہے اگرچہ ضرورت کے وقت با تیس بھی کرے لیکن ذکر کونہ چھوڑے، اور اس ذکر قلبی کو حضرات نقشبندیہ "وقوف قلبی" کہتے ہیں کیونکہ اس ذکر کا نتیجہ یہ ہے کہ مذکور (اللہ تعالیٰ) یاد کے ساتھ اتنا راخن ہو جاتا ہے کہ مساواۃ اللہ تعالیٰ بھول جاتا ہے ذکر کی حقیقت ہی یہی ہے کہ جس ذات کا ذکر کیا جائے مساواتہ تمام بھول جائے تو جب ذکر دوام پکڑتا جاتا ہے مساواۃ اللہ بھولتا جاتا ہے اور جب مساواۃ اللہ کا بھول جانا بھی دوام پکڑ جائے حتیٰ کہ ذکر میں رسول کی کیفیت حاصل ہو جائے تو جب ذکر میں رسول (پختگی) پیدا ہو جائے تو پھر جب اللہ کے سوا غیر کو تکلف سے یاد کرنا چاہے تو یاد نہ کر سکے گا۔

۲- لطیفہ روح: جب قلب میں ذکر راخن ہو جائے تو پھر ذکر لطیفہ روح کی طرف منتقل ہو جاتا ہے لطیفہ روح دا میں پستان کے (دوا نگشت) نیچے ہے۔

۳- لطیفہ سر: جب لطیفہ روح ذکر کے ساتھ راخن ہو جائے تو پھر ذکر لطیفہ سر کی طرف منتقل ہو جاتا ہے لطیفہ سر دا میں پستان کے اوپر سینے میں ہے۔

۴- لطیفہ خفی: لطیفہ سر میں ذکر رج جانے کے بعد ذکر لطیفہ خفی کی طرف منتقل ہو جاتا ہے، جو دا میں پستان کے اوپر سینے کے دا میں طرف ہے۔

۵۔ لطیفہ اخفی: جب لطیفہ اخفی بھی ذاکر ہو جائے تو پھر ذکر لطیفہ اخفی کی طرف منتقل ہو جاتا ہے جو کہ سینے کے وسط (درمیان) میں ہے یہ پانچ لٹائیں عالم امر سے ہیں۔ جن کو اللہ تعالیٰ نے بغیر مادہ کے گلن کے حکم کے ساتھ پیدا فرمایا، اللہ تعالیٰ نے لٹائیں عالم امر کو لٹائیں عالم خلق کے ساتھ مرکب فرمایا۔

لٹائیں عالم خلق:

لٹائیں عالم خلق وہ ہیں جن کو اللہ تعالیٰ نے مادہ کے ساتھ پیدا فرمایا اور وہ نفس ناطقہ اور عناصر بعده (چار عناصر) ہیں، عالم امر کے ہر لطیفہ ذاکر ہونے کے بعد ذکر لطیفہ نفس کی طرف منتقل ہو جاتا ہے اور وہ دماغ میں ہے۔ چار عناصر بھی اس میں مندرج (موجود) ہوتے ہیں، ترتیب مذکورہ کے مطابق جتنے بھی محل ذکر ہوئے تمام کے تمام محل ذکر ہیں، جب لطیفہ نفس میں بھی ذکر رج جائے تو پھر سلطان الذکر حاصل ہو جاتا ہے، سلطان الذکر (یہ ہے کہ ذکر) انسان کے مکمل وجود کا احاطہ کر لیتا ہے بلکہ تمام آفاق کا احاطہ کر لیتا ہے اور آخر میں آنکھیں کھول لینے سے پہلے لطیفہ قلب کی طرف قدرے توجہ کرے۔

نفی واشبات:

دوسرہ ذکر خفی نفی واشبات کا ذکر ہے ”لَا إِلَهَ إِلَّا اللَّهُ“ کے ساتھ کیا جاتا ہے جسکی مرید کو لٹائیں مکمل کرنے کے بعد تلقین کی جاتی ہے۔ نفی واشبات کرنے کا طریقہ و آداب یہ ہیں کہ زبان کو (مذکورہ طریقے کے مطابق) اوپروا لے تالو کے ساتھ چپا کرے اور سانس کوناف کے نیچے بند کرے اور خیال میں ”لَا إِلَهَ“ کوناف سے دماغ تک لاۓ، دماغ سے دائیں کاندھے کی طرف لاۓ، دائیں کاندھے سے ”إِلَّا إِلَهٌ“ کو دل پر زور کے ساتھ ضرب لگاتے ہوئے لاۓ، اس ضرب کی حرارت کی تاثیر کے ساتھ تمام بدن متاثر ہو جاتا

ہے اور نفی "لَا إِلَهَ" کے ساتھ تمام محدثات (مخلوقات) کے وجود کی نفی کرے اور تمام مخلوقات کو فنا کی نظر سے دیکھئے اور اثبات "إِلَّا اللَّهُ" کے ساتھ ذات باری تعالیٰ کو ثابت کرے اور نفی و اثبات کے ساتھ تمام الٹائیں کو گھیرے لے اور نفی و اثبات کے دوران اس معنی کا بھی لحاظ کیا جائے کہ کوئی مقصود نہیں مگر ایک اللہ (جو بے مثل ہے) اس لیے رمقدودیت کی نفی معبودیت کی نفی سے زیادہ ضروری ہے کیونکہ ہر معبود مقصود ہوتا ہے لیکن ہر مقصود معبود نہیں ہوتا اور نفی و اثبات کے آخر میں (دل کے ساتھ) محمد رسول اللہ بھی کہے جتنی دیر سانس کو روک سکتا ہے اتنی دیر اس کا تکرار کرتا رہے اور طاق کی رعایت کے ساتھ سانس چھوڑے اس کو حضرات نقشبندیہ

"وقوف عددي" کہتے ہیں اور سانس نکالنے سے پہلے دل میں یہ بھی کہے:

"اللَّهُمَّ أَنْتَ مَقْصُودُّي وَرِضَاكَ مَطْلُوبُّي -"

اے اللہ تو ہی میرا مقصود ہے اور تیری رضا میرا مطلوب ہے۔

جب استراحت (سانس برقرار) ہو جائے تو مذکورہ طریقہ کے مطابق پھر سانس بند کرے اور دوبارہ نفی اثبات شروع کرے لیکن دونوں سانسوں کے درمیان غافل نہ ہو اور اپنے تصور کو برقرار رکھتا کہ ذکر کے دوام میں کوئی خلل نہ پڑے جب نفی اثبات کی تعداد اکیس کو پہنچ تو اس کا نتیجہ ظاہر ہوتا ہے جسے اصطلاح طریقت میں ذھول اور استھلاک کہتے ہیں، اگر اکیس تعداد کے باوجود نتیجہ ظاہرنہ ہو تو سمجھنا چاہیے کہ ذکر خلاف ادب ہوا، لہذا پھر دوبارہ سے نفی اثبات شروع کرے اور عمل اعتقاد اور اتباع کو درست کرے قول فعل کے تضاد کو ختم کر کے ذکر کے تقاضوں کے مطابق درست کرے۔ کیونکہ مقصودیت میں جب ماسوائے باقی ہو یا کسی چیز میں خلاف شرع کوئی چیز باقی ہو تو پھر جھوٹ لازم آیا گا اور مرید صادق نہ ہو گا ذکر میں کوئی معین تعداد نہیں جو جذب کے منازل طے کرنے کے درپیچے ہو تو اس کے لیے

۱۔ یعنی لا إِلَهَ کے ساتھ یہ تصور بھی کرے کہ کوئی شے موجود نہیں الا اللہ کے ساتھ یہ تصور مگر ایک اللہ موجود ہے۔ ۱۲۔ س

۲۔ یعنی ذکر نفی و اثبات کے وقت تمام الٹائیں کو مشغول رکھے۔ محدث دی

پہلا ذکر ہے (لطائف کا ذکر) اور جو سلوک کے منازل کو پہلے طے کرنا چاہتا ہواں کے لیے دوسرا ذکر (نفی و اثبات) ہے دونوں ذکر خفی اور دل کے ساتھ ہوتے ہیں۔ جو شخص نفی و اثبات میں کما حقہ کوشش کرے اور ماسوال اللہ کی نفی اور ذات باری تعالیٰ کو ثابت کرے اور نفی و اثبات کا نتیجہ بھی ظاہر ہو جائے تو پھر اس کو مراقبہ کرنا چاہیے۔

مراقبہ:

مراقبہ اللہ تعالیٰ کا قرب حاصل کرنے کا مختصر طریقہ ہے، مراقبہ یہ ہے کہ دل میں اسم ذات کا تصور ہمیشہ و دوام کے ساتھ ہو کسی بھی حالت میں ذکر سے جدا نہ ہو جائے، جب مراقبہ میں کسی کو اپنے علم کی نفی کرنے کی کیفیت پیدا ہو جائے تو اس کو فنا کے ابتدائی مراحل حاصل ہو جاتے ہیں۔ مراقبہ باب مُفَاعَلَة کا مصدر ہے۔ یہ وصول الی اللہ (خدا تک پہنچنے کا) ایک مستقل طریقہ ہے۔ لہذا طالب (مرید) کے لیے ضروری ہے کہ توجہ اور اللہ تعالیٰ کے ادامر و نواہی کا علم حاصل کرے، مراقبہ نفی و اثبات سے اعلیٰ و افضل ہے، اور جذبہ کے نزدیک تر ہے، ہمیشہ مراقبہ کرنے سے مرتبہ وزارت حاصل ہوتا ہے اور ملک و ملکوت میں تصرف کرنا آسان ہو جاتا ہے، وسوس کو دور کرنے میں کامیابی حاصل ہو جاتی ہے، اور ممکن ہے کہ مرید کا باطن نور ہدایت کے ساتھ منور ہو جائے، مراقبہ سے دائیٰ اطمینان و سکون حاصل ہو جاتا ہے جس کو اصطلاح صوفیہ میں ”جمع و قبول“ کہتے ہیں۔

مراقبہ کیسے کیا جائے:

حضرت جنید قدس سرہ سے منقول ہے، آپ فرماتے ہیں کہ میرے استاذ (مرشد) فرماتے تھے کہ مرید کو مراقبہ کے دوران اللہ تعالیٰ کی طرف اسی طرح متوجہ ہونا چاہیے جیسے بلی چو ہے کو پکڑتی ہے (یہ اس لیے کہ ایک دن میں ایک راستے سے گزر رہا تھا کہ راستے میں ایک بلی چو ہے کے بل کی طرف انتہائی توجہ کے ساتھ پہنچی ہوئی تھی حتیٰ کہ اس کا ایک بال بھی حرکت

نہیں کرتا تھا اس سے میں بہت حیران ہوا اور اپنے دل میں کہا کہ تم کتنے کم ہمت ہو کہ اپنے مقصود (اللہ تعالیٰ) کو چوہے سے بھی کم تصور کرتے ہو اور طلب میں بلی سے بھی کم ہو، اس کے بعد میں نے مراقبہ کو لازم پکڑا اور ہمیشہ مراقبہ کرتا رہتا تو مجھے الحمد للہ، بہت کچھ حاصل ہوا، اور خواجہ عبید اللہ النصاری نے اس آیت: وَأَذْكُرْ رَبَّكَ إِذَا نِسِيْتَ (اور اپنے رب کو یاد کرو جب تم بھول جاؤ) کی تفسیر اسی طرح فرمائی۔ اللہ تعالیٰ کو اس وقت یاد کرو جب غیر خدا کو بھول جاؤ پھر اپنی ذات کو بھول جاؤ۔ پھر ذکر حق میں خود کو بھول جاؤ کیونکہ ہر وہ ذکر جس میں سالک اپنی ذات کو بھول جائے، اسی کیفیت کا نام فنا الفناء ہے، کسی نے کہا کہ فنا کی دولت سے مشرف ہونے والا اوصاف بشریہ سے دور ہو جاتا ہے۔ حضرت ذوالنون قدس سرہ فرماتے ہیں کہ: اللہ تعالیٰ کی طرف رجوع صرف طریقت کے ساتھ ممکن ہے اور جب سالک (مرید) کوفناء کے ابتدائی مرافق حاصل ہو جائیں تو پھر اس کے لیے (لَا إِلَهَ إِلَّا اللَّهُ) کا زبانی ذکر (دلی توجہ کے ساتھ مناسب ہے) اور کم سے کم تعداد ذکر پانچ ہزار ہے، اور جب سالک کوفناء تام (مکمل فنا) حاصل ہو جائے تو پھر اس کو ولایت صغیری کا پہلا مرتبہ حاصل ہوتا ہے اور صرف اللہ کے فضل و کرم سے ہی ولایت کبریٰ کے ساتھ مشرف ہو سکتا ہے، تو اس وقت (جب مرید کو ولایت صغیری کا پہلا درجہ حاصل ہوا) مرید کے لیے نوافل میں مشغول رہنا بہتر ہو گا، کوئی شخص اس کو آسان کام نہ سمجھے کیونکہ ولایت کا ادنیٰ درجہ کے طے کرنے میں پچاس ہزار سال لگتے ہیں۔ لیکن یہ درجات ولی کامل ایک نظر میں طے کر سکتا ہے یہ تو ایک اجمالی اشارہ میں نے کر دیا، تفصیل اس کی بہت ہی زیادہ ہے اجمال اور تفصیل میں بہت فرق ہے۔

ذکر قلبی قرآن و سنت اور علماء کے اقوال کی روشنی میں:

اللہ تعالیٰ ارشاد فرماتا ہے:

وَإِذْ كُرْرَبَكَ فِي نَفْسِكَ ۖ

اپنے رب کو اپنے دل میں یاد کرو۔

أَذْعُوكَ رَبَّكَمْ تَضَرُّعًا وَخُفْيَةً ۖ

اپنے رب سے دعا کرو گرگڑاتے ہوئے اور آہستہ۔

احادیث مبارکہ:

۱۔ صحابج (بخاری و مسلم، ابو داؤد وغیرہ) میں یہ حدیث مبارک یہ ہے کہ حضور علیہ الصلوٰۃ والسلام نے ارشاد فرمایا کہ اللہ تعالیٰ نے فرمایا کہ میں اپنے بندہ کے گمان کے مطابق ہوں اور میں اس کے ساتھ ہوتا ہوں جب وہ مجھے یاد کرتا ہے اگر وہ مجھے دل میں یاد کرے تو میں بھی اسکو خفی طور پر یاد کرتا ہوں اور اگر وہ مجھے جماعت و محفل میں یاد کرتا ہے میں اسکو اس کی جماعت سے بہتر جماعت میں یاد کرتا ہوں۔^۳

۲۔ حضرت عائشہ صدیقہ رضی اللہ عنہا اپنے والد سے اور انکے والد (حضرت ابو قحافہ) حضور علیہ الصلوٰۃ والسلام سے روایت کرتے ہیں کہ حضور علیہ الصلوٰۃ والسلام نے فرمایا ایک ذکر دوسرے ذکر سے ستر مرتبہ افضل ہوتا ہے۔ جب قیامت کا دن ہوگا اللہ تعالیٰ مخلوق کے حساب کی طرف توجہ فرمائے گا تو کراماً کا تبین (وہ فرشتے جو ہر انسان کی اچھائی و برائی لکھتے ہیں)، انسانوں کی وہ نیکی و برائی لیکر اللہ تعالیٰ جل شانہ کی بارگاہ میں حاضر ہونگے جو انہوں نے لکھی ہوں گی، تو اللہ تعالیٰ ان سے فرمائے گا تم دیکھو کہیں اس کے اعمال میں سے کوئی عمل

۱۔ سورۃ العراف: آیت: ۲۰۵-

۲۔ سورۃ العراف: آیت: ۵۵-

۳۔ مراد اس سے فرشتوں کی جماعت ہے۔

رہ نہ گیا ہو، فرشتے عرض کریں گے ہم نے انسان کا کوئی عمل نہیں چھوڑا جس کے بارے ہمیں علم ہوا وہ ہم نے محفوظ کر لیا، تو اللہ تعالیٰ بندے سے (جس نے خفی ذکر کیا ہو) فرمائے گا میرے پاس تمہاری ایک نیکی ہے اور میں ہی اس کا اجر، اے میرے بندے۔ تجھے دیتا ہوں، اور وہ ذکر خفی ہے۔ مذکورہ حدیث میں جو یہ آیا ہے کہ ایک ذکر دوسرے ذکر سے ستر مرتبہ افضل ہوتا ہے مراد اس سے وہ ذکر ہے جو فرشتے بھی نہ سن سکیں جس سے افضل ہے، مراد اس سے وہ ذکر ہے جو فرشتے سن سکتے ہیں۔ (زبانی ذکر)

جامع صغیر میں ہے حضور نے ارشاد فرمایا:

خَيْرُ الدِّكْرِ الْخَفِيُّ وَخَيْرُ الرِّزْقِ مَا يَكْفِيُ
بہتر ذکر، ذکر خفی ہے اور بہتر رزق وہ ہے جو کفایت کر جائے
(اس کے علاوہ بھی) ذکر خفی کی فضیلت میں بہت زیادہ احادیث ہیں۔

اقوال علماء و مشائخ:

قاضی عیاض رحمۃ اللہ تعالیٰ علیہ فرماتے ہیں کہ ذکر کی دو قسمیں ہیں دل کے ساتھ اور زبان کے ساتھ دل کے ذکر کی دو قسمیں ہیں ایک ان میں سے سب اذکار سے اعلیٰ و ارفع ہے اور وہ اللہ تعالیٰ کی عظمت و جلال، جبروت و ملکوت میں فکر کرنا ہے۔

امام نووی رحمۃ اللہ "کتاب الاذکار" میں فرماتے ہیں کہ ذکر دل و زبان دونوں کے ساتھ ہوتا ہے۔ سب سے افضل وہ ذکر ہے جو دل و زبان دونوں کے ساتھ ہو اگر دونوں میں سے ایک کے ساتھ ذکر کرنا ہو تو پھر قلبی ذکر افضل ہے۔

امام عبدالحی صالحی معروف ابن عمار حنبلی کی کتاب "بغية اولى النهی" شرح غایۃ المنتهی، متن کے اس قول کی تشریح "صَلُوةُ التَّطَوُعِ أَفْضَلُ بَدْنَ لَا قَلْبٌ" (بدنی نفلی عبادت میں سے افضل عبادت نفلی نماز ہے نہ کے دل کے ساتھ ذکر کے) میں فرماتے

ہیں ”لَا قَلْبٌ“ (نے کے دل کے ساتھ عبادت یا ذکر کے) سے مراد یہ ہے کہ نفلی نمازوں میں دیگر تمام نفلی عبادات سے افضل ہے لیکن دل کی عبادت سے افضل نہیں اور ابن جوزی کے کلام کا مقصد بھی یہی ہے کہ اللہ تعالیٰ کے نزدیک سب سے افضل و بہتر کام یہ ہے کہ انسان کی توجہ اس جس کی طرف ہو جائے جس سے دل پاک و صاف ہو جاتا ہے یہی وجہ سے کہ فکر (اللہ تعالیٰ) کے صفات میں غور و فکر (نفلی نمازوں، روزوں سے افضل ہے۔ انتہی

شیخ شبی اپنی محفوظ میں یہ اشعار پڑھا کرتے تھے:

ذَكْرُ تُكَ لَا إِنِي نَسِيْتُكَ لِمَحَّةٍ وَأَيْسَرُ مَا فِي الدِّكْرِ ذِكْرُ لِسَانِي
میں نے تجھے یاد کیا ایک لمحہ بھی تیری یاد سے غافل نہیں ہوا۔ سب سے آسان ذکر میری زبان کا ذکر ہے۔

شَهْدُتُكَ مَوْجُودًا لِكُلِّ مَكَانٍ فَخَاطَيْتُ مَوْجُودًا بِغَيْرِ تَكْلِيمٍ
میں نے آپکو (خدا تعالیٰ) دیکھا کہ تو ہر جگہ موجود ہے۔ (موجود پاکر) میں نے آپ کے ساتھ (زبانی) گفتگو کئے بغیر بات کر لی۔

وَلَا حَظْثُ مَعْلُومًا بِغَيْرِ عَيَانٍ

میں نے (اللہ تعالیٰ) کو ظاہر ہونے کے بغیر ملاحظہ کیا۔

استاڈ ابو علی دقاق بعض مخالفین کے خلاف شعر فرماتے ہیں:

مَا إِنْ ذَكَرْتُكَ إِلَّا هُمْ يَغْلِبُنِي قَلْبِي وَسِرْيٌ وَرُؤْحٌ عِنْدَ ذِكْرِكَ

حتّیٰ کَانَ رَقِيبًا مِنْكَ يَهْتَفُ بِي

یعنی جب بھی اے اللہ! میں تیرا ذکر کرتا ہوں تو تیرے ذکر کے وقت مخالفین میرے دل۔ سر اور روح پر غلبہ کر لیتے ہیں (یوں میں تیری یاد سے عاجز و مغلوب ہو جاتا ہوں) یہاں تک کہ تیری طرف سے جو محافظ فرشتہ ہے وہ مجھے چیخ چیخ کر تیری طرف توجہ کرنے کی دعوت دے

رہا ہے۔ اور اسی ذکر کے ساتھ ہی (ذکر خفی قلبی) محبوب (خدا تعالیٰ) کے ساتھ اُنس حاصل ہوتا ہے۔ اللہ تعالیٰ نے ارشاد فرمایا۔ **آلَابِدْ كُرِّ اللَّهِ تَطْمَئِنُ الْقُلُوبُ**۔ خبردار اللہ تعالیٰ کے ذکر سے ہی دلوں کو سکون حاصل ہوتا ہے، اور ذکر کے ساتھ ہی انسان سے غفلت دور ہو سکتی ہے۔

دل کی خصوصیات کا بیان:

جب دل ان خصوصیات کے ساتھ مخصوص ہے تو دل کے شایان شان یہ ہے کہ اس کو ذکر الہی میں مصروف رکھا جائے اور اغیار (اللہ کے سوا) سے قطع تعلقی اختیار کر لے کیونکہ دل اللہ تعالیٰ کا محل نظر رحمت ہے دل ایمان کی جگہ اسرار کی کان، انوار کا منبع ہے، دل کی اصلاح کے ساتھ سارے بدن کی اصلاح ہو جاتی ہے دل کی اصلاح کرنے سے پورے بدن کی اصلاح کیوں نہ ہو جکہ عبادت کے صحیح و درست ہونے کا دار و مدار دل کی درستی و اصلاح پر ہے (علاوه ازیں کہ عبادت اعتقاد یہ ہو یا عبادت عملیہ) اور بندہ اس وقت تک مومن نہیں ہو سکتا جب تک دل ایمان پر مطمئن نہ ہو اور کوئی بھی عبادت مقصودہ دل میں ثواب کی نیت کے بغیر صحیح نہیں (علاوه ازیں کہ وہ عبادت بدینی ہو جیسے روزہ و نماز یا مالی ہو جیسے زکوٰۃ صدقہ یا مالی و بدینی دونوں ہو جیسے حج) یہ تمام عبادتیں دل میں ثواب کی نیت کے بغیر اس لیے صحیح نہیں تاکہ عبادت اور عادات میں فرق ہو جائے تو دل صرف اور صرف تمام عبادات کے لیے ہے اور اس بات پر بہت سی آیات قرآنی وارد ہوئیں کہ ایمان۔ خشیت۔ انا بت۔ تقویٰ۔ ذکر۔ فتن و فساد سے نجات پانا دل ہی کے ساتھ مخصوص ہیں۔

كَتَبَ فِي قُلُوبِهِمُ الْإِيمَانَ ۖ

اللَّهُ تَعَالَى نے ان کے دلوں میں ایمان نقش فرمادیا۔

ا۔ کہ عبادت وہ ہے جو دل کی نیت کے ساتھ ہو، عادت بغیر نیت کے ہوتی ہے۔ ۱۲۔ سلطان احمد غفرل

۲۔ سورۃ مجادلہ، آیت، ۲۲،

وَحَبَّ الِّيْكُمُ الْإِيمَانَ وَرَيْنَهُ فِي قُلُوبِكُمْ -ۖ

(اللہ تعالیٰ نے تمہیں ایمان محبوب کر دیا اور اسے تمہارے دلوں میں)

مَنْ خَشِيَ الرَّحْمَنَ بِالْغَيْبِ وَجَاءَ بِقَلْبٍ مُّنِيبٍ -۲-

(جو رحمٰن سے ڈرتا ہے بے دیکھے اور آیا رجوع کرنے والا دل لے کر)

أَنَّ فِي ذَلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى السَّمْعَ -۳-

بے شک اس (قرآن پاک) میں نصیحت ہے اس کے لیے جو دل رکھتا ہو یا کان لگائے اور متوجہ ہو۔

يَوْمَ لَا يَنْفَعُ مَالٌ وَلَا بَنُونَ إِلَّا مَنْ أَتَى اللَّهَ بِقَلْبٍ سَلِيمٍ -۴-

جس دن نہ مال کام آیا گا نہ میئے مگروہ جو اللہ کے حضور سلامت دل لے کر حاضر ہوا۔

حضرت جابر رضی اللہ تعالیٰ عنہ فرماتے ہیں: بندے پر اللہ تعالیٰ کی طرف سے مصیبت اور امتحان دل کا اللہ تعالیٰ کی یاد سے خالی ہونا ہے (جب دل اللہ تعالیٰ کی یاد سے خالی ہوا تو پھر دل غافل ہو جاتا ہے جبکہ اللہ تعالیٰ ارشاد فرماتا ہے:

وَلَا تُطِعُ مَنْ أَغْفَلَنَا قَلْبَهُ عَنْ ذِكْرِنَا -۵-

اور اس کا کہانہ مانو جس کا دل ہم نے اپنی یاد سے غافل کر دیا۔

سلف صالحین ماسواء اللہ تعالیٰ تمام اشیاء سے تعلقات و مصروفیت کو ختم کرنے میں کوشش ہوتے، جب دل غیر اللہ کے تعلق سے فارغ ہو جائے تو اپنی فطرت کی بنابر خالق کی محبت کی طرف پہنچتا ہے۔ حضرت رابعہ رحمہا اللہ تعالیٰ فرماتی ہیں ”کہ دنیاداروں نے اپنے

ال مجرمات: آیت: ۷

۲ سورۃ، ق: آیت: ۳۳

۳ سورۃ، ق: آیت: ۳۷

۴ اشعراء: آیت: ۸۹

۵ الکھف: آیت: ۲۸

دلوں کو خدا کو چھوڑ کر دنیا کے ساتھ مشغول رکھا اگر دنیا کے شغل کو اپنے دلوں سے نکال دیتے اور دلوں کو خدا تعالیٰ کی یاد میں مشغول رکھتے، تو دنیا ملکوت میں چکر لگا کر بہترین فوائد کے ساتھ انکی طرف آتی۔

حضرت خالد بن معان فرماتے ہیں ”ہر بندے کی چار آنکھیں ہوتی ہیں، دو آنکھیں چہرے میں، دو دل میں ہوتی ہیں۔ چہرے کی ظاہری آنکھوں کے ساتھ وہ دنیا کے معاملے کو دیکھتا ہے اور دل کی آنکھوں کے ساتھ آخرت کے معاملے کو دیکھتا ہے، جب اللہ تعالیٰ کسی بندہ کے لیے خیر کا ارادہ فرمائے تو اس کے دل کی آنکھوں کو روشن کر دیتا ہے تو پھر بندہ دل کی آنکھوں کے ساتھ ان چیزوں کو دیکھتا ہے جس کا اللہ تعالیٰ نے غیب میں وعدہ فرمایا ہے۔ اور جب اللہ تعالیٰ بندہ کے ساتھ خیر کے علاوہ کا ارادہ فرمائے تو جو کچھ اسکے دل میں ہے اس کو اسی حالت پر چھوڑ دیتا ہے۔ پھر آپ نے یہ آیت تلاوت فرمائی:

آمَّ عَلَى قُلُوبِ أَقْفَالُهَا

یا ان کے دلوں پر تالے لگے ہیں (سورۃ محمد، آیت: ۲۲)

حضرت احمد بن حضرویہ فرماتے ہیں: دل ایک برتن ہے جب یہ برتن حق تعالیٰ کے انوار و تجلیات سے بھر جائے تو وہ انوار بندہ کے اعضا و اندام پر بھی ظاہر ہوتے ہیں اور جب باطل کی تاریکیوں سے بھر جائے تو باطل کی تاریکیاں بھی اعضا پر ظاہر ہو جاتی ہیں۔

حضرت ابو تراب رضی اللہ تعالیٰ عنہ فرماتے ہیں عبادت میں سے کوئی عبادت بھی دل کی اصلاح کرنے سے افضل و مفید نہیں، سهل بن عبد اللہ رضی اللہ تعالیٰ عنہ فرماتے ہیں اس دل پر نور کا داخلہ حرام ہے جس میں کوئی ایسی شے ہو جو اللہ تعالیٰ کے نزدیک مکروہ (بد) ہو۔ حضرت ذوالنون مصری فرماتے ہیں کہ ایک ساعت دل کی اصلاح کرنا جن و انس کی

عبادت سے افضل ہے۔ جب فرشتہ اس کمرے میں داخل نہیں ہوتا جس میں تصویر ہو تو حق تعالیٰ کے انوار و تجلیات اس دل میں کیسے داخل ہونگے جس میں غیر اللہ کے اوصاف ہوں۔

حضرت عبد اللہ بن عمر رضی اللہ عنہما سے مروی ہے کہ انہوں نے اپنا کوئی اونٹ کسی کو فرودخت کیا تو کسی نے آپ کے حضور عرض کی کہ اگر آپ اسکونہ بیچتے تو یہ بہتر ہوتا آپ نے فرمایا کہ یہ اونٹ میرے لئے موافق تھا لیکن میں اس کی مصروفیت کو دل سے نکالنا چاہتا تھا اس لیے کہ میں اس بات کو اچھا نہیں سمجھتا کہ میرا دل سوائے اللہ تعالیٰ کے کسی شے کی محبت میں مشغول و مصروف ہو۔

ذکر کرنے کے آداب:

سالک کے لیے ذکر کے علاوہ دیگر آداب میں سے ایک یہ ہے کہ ہمیشہ باوضو رہنے کا اہتمام کرے اور تجیہۃ الوضو کے نوافل اشراق، چاشت، اوایین، روایت، تہجد۔ اور نماز باجماعت ادا کرے فجر کی نماز ادا کرنے کے بعد طلوع آفتاب تک ذکر کرنے کا اہتمام کرے۔ بالخصوص عصر سے مغرب تک کا وقت تو مشائخ طریقت کے نزدیک بہت ہی اہمیت کا حامل ہے اور اکثر مشائخ فرماتے ہیں اس وقت مرید کے لیے ضروری ہے کہ وہ اپنے افعال کا محاسبہ کرے تو جو گناہ اس سے (پورے دن میں) واقع ہوئے ہوں۔ ان سے استغفار کرے اور توبہ کرے اور جو نیکی کی ہے اس پر خدا کا شکر گزار رہے۔ مناسب تو یہ ہے کہ نیکی کو بھی اپنا گناہ تصور کرے اور یہ محاسبہ حضرات نقشبندیہ کے نزدیک ”وقوف زمانی“ کے نام سے مسمی ہے، اور مرید کو چاہیے کہ عشاء کی نماز ادا کرنے کے بعد شرعی بات کے علاوہ کوئی بات نہ کرے اور سوتے وقت سورۃ الہمک کی تلاوت کرے اور جب بھی سوئے تو ذکر کرتے ہوئے سوئے غفلت کے ساتھ نہ سوئے اور نماز تہجد صحیح ترین قول کے مطابق بارہ رکعتیں ہیں اور حضرات نقشبندیہ کے نزدیک نماز تہجد کی ہر رکعت میں قرأت سورۃ یسین کی ہے۔ اگر کوئی

اس کی طاقت نہ رکھتا ہو تو وہ آٹھ رکعت پڑھے اور پہلی رکعت میں "اجرُ کَرِيمٌ" تک دوسری میں "وَهُمْ مُهْتَدُونَ" تک تیسرا رکعت میں "جَمِيعُ الَّذِينَ مُخْضَرُونَ" اور چوتھی میں "وَكُلُّ فِي فَلَكِ يَسْبُحُونَ" پانچویں میں "وَلَا إِلَى أَهْلِهِمْ يَرْجِعُونَ" چھٹی رکعت میں "هَذَا صِرَاطٌ مُسْتَقِيمٌ" تک ساتویں میں "فَهُمْ لَهَا مَا لَكُونَ" تک آٹھویں میں، آخر تک پڑھے اور باقی نوافل میں "قُلْ يَا أَيُّهَا الْكَافِرُونَ" اور سورۃ اخلاص پڑھے۔ نماز تہجد کم از کم چار رکعت ہے، نماز تہجد ادا کرنے کے بعد دعا ما ثورہ مشہورہ پڑھے جو

یہ ہے:

اللَّهُمَّ اجْعَلْ فِي قَلْبِي نُورًا وَ فِي بَصَرِي نُورًا وَ فِي سَمْعِي نُورًا وَ عَنْ يَمِينِي نُورًا وَ عَنْ يَسَارِي نُورًا وَ فُوقِي نُورًا وَ تَحْتِي نُورًا وَ أَمَامِي نُورًا وَ خَلْفِي وَاجْعَلْ لِي نُورًا ۝

اے اللہ میرے دل میں نور، میرے کانوں میں دائیں بائیں، اوپر نیچے آگے، پچھے نور پیدا فرمادے۔ اے اللہ مجھے نور بنادے۔

یہ تو حضرات نقشبندیہ کے ظاہری اعمال ہیں ورنہ یہ حضرات ذکر و شہود میں مستغرق رہتے ہیں، اپنے احوال اوقات کے مطابق یہ حضرات ذات باری تعالیٰ میں فنا ہوتے ہیں، گناہ و بدعت سے اجتناب سنن عادیہ و عبادت کے عادی ہوتے ہیں، بعض ان حضرات میں سے صبح و شام اور ادبیہ ما ثورہ کا اور حزب البحر (شیخ شاذی کی کتاب) کا ورد کرتے ہیں۔

ہمارے شیخ (اللہ تعالیٰ آپ کی مدد ہمارے شامل حال کرے) نے بھی صیغہ جامعہ کا ہر نماز کے بعد ورد کرنے کا حکم صادر فرمایا اور یہ وہ یہ ہے:

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَرَسُولِكَ النَّبِيِّ الْأَمِيِّ وَعَلَى أَلِ سَيِّدِنَا مُحَمَّدٍ وَأَزْوَاجِهِ أَمَهَاتِ الْمُؤْمِنِينَ وَذُرِّيَّتِهِ وَأَهْلِ بَيْتِهِ

وَصَحِّبِهِ كَمَا صَلَّيْتَ عَلَى سَيِّدِنَا إِبْرَاهِيمَ وَعَلَى أَلِّ إِبْرَاهِيمَ فِي الْعَالَمِينَ
 إِنَّكَ حَمِيدٌ مَجِيدٌ - اللَّهُمَّ بَارِكْ عَلَى سَيِّدِنَا مُحَمَّدٍ عَبْدِكَ وَرَسُولَكَ
 النَّبِيِّ الْأَمِيِّ وَعَلَى سَيِّدِنَا إِبْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ وَكَمَا يَلِيقُ
 بِعَظِيمِ شَانِهِ وَشَرْفِهِ وَكَمَالِهِ وَرِضَاكَ عَنْهُ وَمَاتُحِبُّ وَتَرْضَى لَهُ دَائِمًا أَبَدًا
 عَدَدَ مَعْلُومِتِكَ وَمَدَادَ كَلِمَاتِكَ وَرِضاً نَفْسِكَ وَزِنَةَ عَرْشِكَ أَفْضَلُ
 الصَّلَاةِ وَأَكْمَلُهَا وَأَتَمُّهَا كُلُّمَا ذَكَرْكَ وَذَكَرَهُ الدَّاكِرُونَ وَكُلُّمَا غَلَ عنْ
 ذِكْرِكَ وَذَكَرَهُ الْغَافِلُونَ وَسَلِّمْ تَسْلِيمًا كَذِلِكَ وَعَلَى جَمِيعِ الْأَنْبِيَاءِ
 وَالْمُرْسَلِينَ وَعَلَى إِلَيْهِمْ وَصَحِّبِهِمْ وَالْتَّابِعِينَ وَعَلَى أَهْلِ طَاعَتِكَ أَجْمَعِينَ
 مِنْ أَهْلِ السَّمَاوَاتِ وَالْأَرْضِينَ وَعَلَيْنَا مَعْهُمْ بِرَحْمَتِكَ يَا أَرْحَمَ الرَّاحِمِينَ ۝

اور دس دن صحیح و شام یہ درود پڑھنے کا حکم فرماتے:

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى إِلَيْهِ وَصَحِّبِهِ أَفْضَلَ صَلَوَاتِكَ
 عَدَدَ مَعْلُومِتِكَ وَبَارِكْ وَسَلِّمْ ۝

اور ہمیشہ مریدین کو عقائد کی تصحیح اہل سنت و جماعت کی آراء کے مقتنی کے مطابق
 پر زور دیتے اور فقہ و دیگر علوم میں مشغول رہنے جنگ و جدال ترک کرنے کی تاکید فرماتے
 علماء کی تعظیم کرنے، فقراء کو رزق حلال کمانے کی تاکید فرماتے۔ آپ عفو، (درگزر، قناعت،
 زہد اور حسن اخلاق سے پیش آتے اور ماسوئے اللہ سے اعراض فرماتے۔

تتمہ:

خاتمه میں ہم ان آداب کا ذکر کریں گے جو پیر بھائیوں کے ساتھ متعلق ہیں:

1- ان آداب میں سے ایک تو یہ ہے کہ پیر بھائیوں کے عیوب و راز (جو کشف سے اس پر
 ظاہر ہو جائیں) کی طرف کبھی بھی توجہ نہ دے کیونکہ یہ ممکن ہے کہ خود بھی اس عیوب میں بتلا ہو

جائے۔ عارفین فرماتے ہیں، کہ فقیر کو لوگوں کے عیوب پر مطلع ہونے کا کشف جب حاصل ہو جائے تو وہ کشف شیطانی ہے، اور جو شخص لوگوں کے عیوب پر نظر ڈالے اور انکو برائی پر سمجھ لے، اس کا نفع کم اپنے باطن کو خراب کرنے اور شیخ کے فیوض و برکات سے محروم رہنے کا سبب ہے، اور امامت میں برابری^۱ کی صورت میں مزاجمت نہ کرے۔

۲۔ اللہ کی راہ میں جو فتوحات حاصل ہوں انہیں اپنے پیر بھائیوں پر اور اپنے اوپر صرف کرے اور انہیں اپنی ذات پر ترجیح دے یہ فرق کیے بغیر کہ وہ عملی اعتبار سے کیسے ہیں۔ آداب میں سے ہے کہ پیر بھائیوں کو عبادت کے بہتر اوقات پر مطلع کرے مثلاً شب بیداری، عیدوں کی راتوں میں شب بیداری کرنا، لیلۃ القدر (ستائیسویں رمضان کوشب بیداری کرنا) خود کو بھائیوں سے زیادہ عبادت گزارنے جانے بلکہ انکی نیند کو بھی اپنی عبادت سے افضل جانے کیونکہ سویا ہوا، مرفوع القلم (معذور ہے اختیار نہ ہونے کی وجہ سے گناہ گار نہیں) ہوتا ہے۔

۳۔ شیخ یا پیر بھائی سے دنیاوی و ظائف کا مطالبہ نہ کرے اور نہ ہی کھانے پینے اور پہنچنے کی اشیاء میں زیادت و توسعہ کا مطالبہ کرے کیونکہ ایسا مطالبہ بے ادبی ہے۔ یوں تو ضعیف و کمزور مرید یعنی اس طرح کے مطالبات کریں گے جو ان کے لیے ہلاکت کا باعث ہوگا۔

۴۔ آداب میں سے یہ ہے کہ پیر بھائیوں کی حاجات کو پورا کرنے میں سنتی و کاملی سے کام نہ لے۔

۵۔ مشکل کام کے کرنے میں سب سے آگے آگے ہو۔

۶۔ جب پیر بھائیوں میں سے کوئی بیمار ہو جائے اور اس کے اہل خانہ یا قریبی رشتہ دار اور دوست نہ ہوں جو اس کی خدمت کریں تو اس کی خدمت کرنے سے غافل نہ ہو۔

^۱ خانقاہ میں یا اس کے علاوہ کسی بھی مقام پر امامت کے لیے اصرار نہ کرے۔ ۱۲۔ مجددی

۷۔ جب دو پیر بھائیوں میں سے کوئی دوسرے پر ظلم کرے تو دونوں کے درمیان اس طرح صلح کرائے کہ ظالم کا ہاتھ ظلم سے روکے اور مظلوم کو صبر کرنے کی تائید کرے۔

۸۔ پیر بھائیوں کے بارے اگر دل میں کوئی تغیر پیدا ہو جائے تو اس کے ازالے کے بارے میں کوشش کرے اور اپنے پیر بھائیوں کے بارے خیر کا گمان کرے (بدگمانی ترک کر دے)۔

۹۔ پیر بھائیوں میں سے جب کوئی مرض الموت میں بنتا ہو جائے تو اس سے غافل نہ رہے ساری رات صحیح تک ان کے پاس رہے تاکہ اس کو دنیا سے ان حقوق کی وفا و تکمیل پر رخصت کیا جائے جن کا پورا کرنا اس پر لازم ہے۔

۱۰۔ راتوں کے قیام میں اپنے پیر بھائیوں کو دعا میں نہ بھولے اُنکے لیے اللہ سے مغفرت اور گناہوں سے چشم پوشی کا سوال کرے۔ اور راتوں کے سجدوں میں یہ کہے "الْمُلْكُ وَلَكَ مِثْلُ ذَلِكَ"۔

۱۱۔ اپنے پیر بھائیوں کو ہر وقت خیر کے ساتھ یاد کرے بالخصوص جب ایک دوسرے بھائی پر غصہ کھا جائے (اس وقت) دل زبان کے مطابق نہ کرے۔

۱۲۔ پیر بھائیوں کی خدمت کرنے اور انکی حاجات کو پورا کرنے کو نوافل سے بھی مقدم جانے۔

۱۳۔ پیر بھائیوں کے اٹھنے بیٹھنے کی جگہوں کو گندگی و تکلیف دہ چیزوں سے پاک صاف رکھے بالخصوص جب اس بارے (صفائی کے بارے) شیخ حکم صادر فرمائے۔

۱۴۔ اپنے پاس سیفیٰ، چاقو، سوئی، ناخن تراش وغیرہ رکھے تاکہ بوقت ضرورت پیر بھائیوں کی مشقت کو دور کیا جاسکے، تاکہ (ان چیزوں میں) پیر بھائیوں کا ہتھاج نہ ہو۔

۱۵۔ جب شیخ یا پیر بھائیوں میں سے کسی کی بے ادبی ہو جائے تو جو تیوں کی جگہ میں دست بستہ

ایعنی زبان سے اگر چہ سخت الفاظ صادر ہو جائیں لیکن دل میں کینہ و غض نہ رکھے۔

۱۔ نہ کہ اس وقت یہ ہے کہ جب حالت سفر میں ہو یا شیخ کی خانقاہ میں بحیثیت خادم ہو۔ ۲۔ سلطان احمد

کھڑے ہو کر بخشش طلب کرے اور کہے مجھ سے زیادتی غلطی ہوئی، اگر شیخ یا بھائیوں نے بخشش قبول نہ کی تو اسی جگہ کھڑا رہے یہاں تک کہ وہ ان پر حم کھالیں۔

۱۶- آداب میں سے ہے کہ پیر بھائیوں کو آداب کی ترغیب دے۔

۱۷- بغیر عذر کے کبھی کھانا نہانہ کھائے۔

یہاں تفصیلی آداب کو اختصار سے بیان کیا گیا ہے جس کو اللہ تعالیٰ توفیق دے اس کے لیے قلیل (کمی بھی کافی ہے اور جس پر اللہ تعالیٰ کا غصب ہوا س کے لیے طویل (بجھیں) بھی مفید نہیں اللہ تعالیٰ ہی حق بات کہتا ہے اور وہی خاتمہ بالخیر کے راستے کی طرف رہنمائی فرماتا ہے، ہم اللہ تعالیٰ سے خاتمہ بالخیر کا سوال کرتے ہیں۔

صوفیہ کرام کا انکار خدا سے دور ہونے کی علامت ہے:

ان صوفیہ کرام کا انکار زہر قاتل ہے، جو سنت رسول ﷺ کی اتباع کرنے والے بدعت کو ختم کرنے والے، علم نافع و معارف و اسرار اور کشف صحیح رکھنے والے ہوں، ان حضرات کے انکار کرنے پر شدید وعید یں وارد ہوئی ہیں، اور ان کا انکار کرنا اللہ تعالیٰ سے اعراض (دور ہونے) اور امراض باطنی میں بمتلا ہونے کی علامت ہے اور انکار کرنے والے کے خاتمہ کے برا ہونے کا ذرہ ہے (برے خاتمہ سے اللہ تعالیٰ کی پناہ ہو)۔

جاہل علماء ہی صوفیہ کا انکار کرتے ہیں:

ان صوفیہ کا انکار بسا اوقات نیم ملاں یا جاہل علماء ہی کرتے ہیں جیسے کہ عالم-فقیہ-عارف-محقق-قطب زمان-شیخ عبدالغنی نابلسی حنفی قادری نقشبندی قدس سرہ نے ”عنوان الدیوان“ کی شرح میں تصریح فرمائی کہ ہر زمانے میں جاہل علماء کی عادت رہی ہے کہ بزرگان دین و مشائخ کے عیوب کو تلاش کرتے رہیں، بلکہ بزرگان دین کے افعال یا اقوال اگر (آنکے قول یا فعل کے) ہزار ہاتا ویلات ہوں اور ان کا درست ہونا ظاہر باہر ہی کیوں نہ

ہو لیکن محض خطا کا احتمال پائے جانے سے اس کا انکار کرتے ہیں۔ بسا وقات ایسا ہوتا ہے کہ بعض علماء دوسرے مذہب کو نہیں جانتے تو جو چیز اپنے مذہب کے خلاف دیکھتے ہیں اس کا انکار کر دیتے ہیں جیسے ایک شخص جو حنفی المذہب تھا ”جامع اموی“ میں دور کعت نماز ادا کر رہا تھا، اپنے ہاتھ ناف کے نیچے باندھے ہوئے تھے جب نماز سے فارغ ہوا تو ایک شخص جو شافعی المذہب تھا، کھڑے ہو کر اس کو کہنے لگا کہ ہاتھ سینے پر رکھا کر یہ جو تو نے کیا مکروہ ہے اور تو نماز کے مسائل و احکام سے ناواقف ہے۔

نیم ملا، صوفیہ کرام کے انکار کرنے پر مجبور ہوتے ہیں:

اس قسم کے تمام کام نیم ملاوں کے ہوتے ہیں، جبکہ فقہاء کرام کی یہ حالت نہیں رہی کیونکہ مقصود انکا انکار کرنے سے لوگوں کے درمیان علم و فقه کے ساتھ شہرت حاصل کرنا ہوتا ہے، اعتراض شیطانیہ اور شہوات نفسانی انکو انکار کرنے پر مجبور کر دیتی ہے تو اس مجبوری کی وجہ سے یہ لوگ لوگوں کے عیوب کی تلاش کرتے رہتے ہیں تو وہ کیسے (صوفیہ کے قول یا فعل کی) اچھی تاویل کریں جبکہ مقصود انکا مذکورہ شہرت حاصل کرنا ہو، جب یہ لوگ مشائخ کے عیوب کی تفتیش کرنے میں کامیاب ہوتے ہیں تو ان کو اتنی زیادہ خوشی ہوتی ہے گویا کہ ساری دنیا کے مالک بن گئے ہیں یہ تو ہے ہی محال و ناممکن کہ کسی مومن یا مسلمان کی ذلت و رسوانی سے غافل ہو جائیں کیونکہ ان کی سوچ و گمان میں یہ بات ہوتی ہے کہ بلندی علم کا اظہار اور شان و شوکت کا حاصل کرنا اس وقت تک ممکن نہیں جب تک لوگوں کے افعال و اعمال کا انکار نہ کیا جائے خصوصاً عابد ذا کر کامل و مکمل شیخ کا۔

فقہاء کرام نے اہل طریقت کا انکار نہیں کیا:

رہی بات فقہاء کرام کی وہ تعلوم میں راجح (پختہ) ہوتے ہیں کیونکہ انکے دل دنیا سے ہٹ کر آخرت کی طرف متوجہ ہوتے ہیں، اسی لیے ان میں حسد، تکبر، عداوت اور

ریاء نہیں ہوتی وہ اللہ تعالیٰ کے احکام (اصول و فروع کو) تحقیق کے ساتھ جانتے ہیں، اللہ تعالیٰ کے بندوں پر انہائی شفقت کی بنا پر کسی کا بھی انکار نہیں کرتے اور اپنے ہی عیبوں میں انہائی مشغول و متوجہ رہنے کی وجہ سے لوگوں میں عیب نہیں دیکھتے یہی وجہ ہے کہ یہ حضرات نفس کے دھوکے میں نہیں آتے۔ جب ان حضرات کے سامنے کوئی بات آتی ہے تو غیر کے حق میں احتیاط اس کو شائستگی کے ساتھ دیکھتے ہیں۔

ان حضرات کے نزدیک احکام شرعیہ امور کلیات ہیں، جو لوگوں کو مدارس۔ کری۔ پنج پر بھی پڑھائے جاسکتے ہیں، ان کے دلوں میں کسی معین شخص کے بارے کوئی شے نہیں ہوتی، جیسے اللہ تعالیٰ نے قرآن پاک میں بلا تعمین منکر پر رد کیا حالانکہ اللہ تعالیٰ ہر ایک منکرو کافر کو جانتا ہے، اسی طرح حضور علیہ افضل الصلوٰۃ والتسیمات کسی پر رد فرماتے، تو یوں ارشاد فرماتے：“مَابَالَّا أَقْوَامٌ يَفْعَلُونَ كَذَا”۔ ”وہ لوگ کیا خیال کرتے ہیں جو اس طرح کے کام کرتے ہیں، یعنی حضور کسی شخص کو بھی برائی کے ساتھ ذکر نہ فرماتے تو فقهاء کرام ہی وہ لوگ ہیں جن کے حق میں یہ کہنا مناسب ہے کہ یہی وہ علماء ہیں جو اللہ تعالیٰ کے احکام پر ایمان لائے۔

حضرت نجم الغزی رحمہ اللہ تعالیٰ علیہ اپنی کتاب ”منبر توحید“ میں فرماتے ہیں کہ حضرت امام اعظم ابوحنیفہ اور حضرت امام شافعی رضی اللہ عنہما نے فرمایا کہ اگر علماء اولیاء نہ ہوں تو اللہ تعالیٰ کا کوئی ولی نہیں۔ مراد علماء سے عاملین ہیں جیسے خود امام شافعی صاحب سے اس پر تنبیہ مردی ہے۔

حضور علیہ الصلوٰۃ والسلام نے ارشاد فرمایا:

لَا يَكُونُ الْعَالَمُ عَالِمًا حَتَّى يَكُونَ بِعِلْمِهِ عَالِمًا ۝

عالم کون ہے؟

عالم (اس وقت تک) عالم نہیں ہو سکتا جب تک اپنے علم پر عمل نہ کرے۔

اس حدیث کو بعض نے مرفوعاً ذکر کیا حالانکہ یہ حدیث حضرت ابو درداء رضی اللہ عنہ پر موقوف ہے۔ ابن حبان نے اس حدیث کو ”روضۃ العقول“، اور امام تیہقی نے مدخل میں روایت کیا، حضرت نجم الغزی نے منبر توحید میں روایت کیا۔

حضرت امام شافعی سے ایک روایت یہ بھی ہے کہ آپ فرماتے ہیں جو شخص چاہتا ہے کہ اللہ تعالیٰ اس کے دل پر حکمت کا نور کھول دے تو اسے چاہیے کہ خلوت۔ کم کھانا اور بیوقوفوں کے ساتھ میل جوں ترک کر دے اور بعض علماء کے ساتھ جن کے ہاں انصاف و آداب کے نام کی چیز نہ ہو سے بھی میل جوں ترک کر دے (امام کا ارشاد یہاں تک مکمل ہوا) ان علماء سے مراد (جن کے ساتھ میل جوں ترک کرنا دل پر نورِ حکمت کے کھل جانے کا موجب ہے) محض ظاہری علم رکھنے والے نیم ملاں ہیں، جن کا ذکر ہم نے فقہاء کرام سے پہلے کر دیا، ایسے علماء ہر زمانے میں ہوتے ہیں۔ حضرت امام شافعی کے دور میں بھی تھے بلکہ اس سے پہلے بھی تھے اور قیامت تک ہونگے اگر ان کے نصیبہ میں ہدایت و توفیق اور توبہ نہیں تو اللہ تعالیٰ انکو ذلیل و رسوا کرے۔

میں کہتا ہوں (صاحب کتاب) مذکورہ بحث نفیں بحث ہے کیونکہ اس سے نیم ملاوں اور فقہاء کے درمیان فرق واضح طور پر پچانا جاتا ہے۔

صوفیہ کرام کے احوال و کیفیات کے انکار کیلئے ستر چیزوں کا علم ضروری ہے:

حضرت شیخ الاسلام مخزومی رحمہ اللہ تعالیٰ علیہ فرماتے ہیں کہ علماء میں سے کسی کے لیے یہ جائز نہیں کہ صوفیہ کرام کا انکار (یا ان کے احوال و کیفیات پر رد) کریں جب تک خود صوفیہ کے طریقہ پر نہ چلا ہو، اور جب تک واقعی صوفیہ کے اقوال و افعال کتاب و سنت کے

مخالف نہ پائے ہوں آپ نے اس بات میں طوالت فرمائی لیکن آخر میں فرمایا کہ اس وقت تک صوفیہ کرام کے اقوال و اعمال اور احوال کا انکار کرنا (یار دکرنا) منکر کیلئے جائز نہیں جب تک ستر (۷۰) چیزوں کو نہ جانتا ہو۔

-۱۔ ایک ان ستر میں سے یہ ہے کہ انبیاء و رسول علیہم الصلوٰۃ والسلام کے مجراات کو جانتا ہو اور ان پر ایمان رکھے اور یہ عقیدہ ہو کہ اولیاء کرام تمام مجررات میں انبیاء کرام کے وارث ہیں (بعض کے استثناء کے ساتھ)۔

-۲۔ سلفاً و خلفاً قرآن پاک کی تفسیر پر مطلع ہوتا کہ کتاب و سنت کے اسرار کی معرفت اور ائمہ مجتهدین کے اختلاف و نزاع کو جان سکے اور تفسیر و تاویل اور اسکی شرائط کو جان سکے۔

-۳۔ مجازات استعارات میں عرب کی لغت پر مکمل دسترس حاصل ہوتا کہ عرب کی گفتگو کے مقصد کو سمجھ سکے۔

-۴۔ سلف و خلف نے آیات و صفات کے معانی اپنے اپے مقام کی بناء پر کئے ہیں تو آیات صفات کی تفسیر میں سلف و خلف کے مقامات پر مطلع ہوتا کہ ان کے مقامات سے جان سکے کہ کس نے آیت کے ظاہر کو لیا اور کس نے آیت کے باطن کو لیا اور ان حضرات کے دلائل میں سے راجح دلیل کوئی ہے اور مرجوح کوئی ہے۔

-۵۔ علم اصول اور آئمہ کلام کے اختلاف و نزاع کے مقامات پر عبور و تحر حاصل ہو۔

-۶۔ جوان ستر میں سے سب سے اہم ہے وہ یہ ہے کہ صوفیاء کی اصطلاحات کی معرفت حاصل ہو یعنی صوفیہ کی اصطلاحات میں سے تجلی ذاتی، تجلی صوری ذات- ذواۃ الذات- اسماء و صفات- احادیث- واحدیت کے درمیان فرق ظاہر و باطن کی معرفت حاصل ہو۔ ازل و ابد- عالم الغیب- کون- شہادت- شیون- عالم ماہیت اور صوبیت- شکر و محبت کی معرفت اور یہ علم ہو کہ سکر میں کون صادق ہے تاکہ اس سے اعتراض کی نظر پھیر لی جائے اور سکر میں کون

جھوٹا ہے تاکہ اس کی گرفت کی جائے وغیرہ وغیرہ۔

جو شخص صوفیہ حضرات کی مراد کو ہی نہ جان سکے، اُسے ان حضرات کے بارے میں کلام کرنا کیسے روا ہو گایا ان پر رد کرنا کیسے جائز ہو گا۔

شیخ محقق علامہ شہاب ابن حجر عسکری حیثیٰ رحمہ اللہ تعالیٰ اپنی کتاب ”تحفۃ المعنیاں“ شرح منہاج،^۱ میں ارشاد فرماتے ہیں کہ ارتدا دا اسلام کو قصد اچھوڑنے یا قصد اکلمہ کفر یہ کہنے کا نام ہے۔ تو سبق لسان^۲ اور اکراہ۔^۳ حکایت کفر اور ولی کی بات کی تاویل کرنا جو تاویل اہل طریقت کی اصطلاح کے مطابق ہو۔ ارتدا د (مرتد ہونے) میں کوئی اثر نہیں رکھتا۔ اہل طریقت کی اصطلاح انکے نزدیک درست ہوتی ہے۔ لہذا دوسروں (اہل ظاہر) کی اصطلاح کے مخالف ہونے پر اعتراض نہیں کرنا چاہئے۔ یہی وجہ (صوفیہ کرام کی اصطلاح کو نہ سمجھنا) ہے کہ بہت سے لوگ صوفیہ کے حقائق کو (اصطلاحات) غلط کہنے کی وجہ سے گمراہ ہو گئے۔

حضرت امام مناوی علیہ الرحمہ اپنی کتاب ”شرح جامع صغیر“ میں اس حدیث شریف کی شرح فرماتے ہوئے ”مَنْ أَحَبَّ قَوْمًا حَشِّرَهُ اللَّهُ فِي زُمْرَتِهِمْ“، جو شخص جس قوم سے محبت کرتا ہوا اللہ تعالیٰ اسکو اسی قوم کے زمرے میں اٹھائے گا۔ لکھتے ہیں ”مَنْ أَحَبَّ أُولَيَاءَ الرَّحْمَنِ فَهُوَ مَعَهُمْ فِي الْجَنَانِ - وَمَنْ أَحَبَّ حِزْبَ الشَّيْطَانِ فَهُوَ مَعَهُمْ فِي النَّيْرَانِ“۔ جس نے اولیاءِ رحمٰن کے ساتھ محبت کی تو وہ بہشت کے باغوں میں انکے ساتھ ہو گا اور جس نے شیطان کی ٹوٹی سے محبت کی تو وہ جہنم میں انکے ساتھ ہو گا۔

آپ کے اس قول سے اس بات میں اس شخص کے لیے بہت بڑی بشارت ہے جو صوفیہ کرام کے ساتھ محبت اللہ تعالیٰ کے حکم کے ساتھ کرتے ہیں اور اس ذات کے ساتھ محبت

^۱ بغیر قصد کے زبان پر کلمہ کفر آ جانا۔ ۱۲۔ س

^۲ کسی کی موت یا عضو کے تلف کرنے کی دھمکی کی صورت میں کلمہ کفر کہنا مثلاً کوئی کہے کہ تعداد الہی کا اقرار کرو ورنہ جان سے

مار دوں گا۔ ۱۲۔ س

^۳ کفر کی حکایت کو بیان کرنا۔

کرنا جو اللہ تعالیٰ کے قریب کر دیتا ہو لیکن صوفیہ کے محض مشاہدت کرنے والا نفس کی تاریکی کے موڑ پر ہوتا ہے اور صوفی نے نفس کی تاریکی سے نجات حاصل کی ہوتی ہے۔

حضرت خیر الدین رملی حنفی "فتاویٰ خیریہ" میں امام مناوی کے قول کو نقل کرنے کے بعد فرماتے ہیں۔ اس چیز کی حقیقت سے جس پر صوفیہ کرام عمل پیرا ہوتے ہیں کوئی بھی انکار نہیں کرتا مگر جاہل و کم عقل اسکا انکار کرتا ہے۔

محقق عارف شیخ احمد زروق مالکی قدس سرہ "النَّصِيْحَةُ الْكَافِيَّهُ" میں رقم طراز ہیں کہ جس شخص پر اللہ تعالیٰ نے خصوصی انعامات کئے ہوں اس کو چاہیے کہ صوفیاء و فقراء کے ہر اس کام کو تسلیم کرے جس کے انکار کا علم تقاضا نہیں کرتا اور جس چیز پر انکار ضروری ہو اس کا انکار کیا جائے لیکن انکے (صوفیہ کرام کے کمال کا معتقد بھی ہو کیونکہ یہ بعید نہیں ممکن ہے) کہ ایک ولی سے ایک سے زائد لغزشیں واقع ہو جائیں کیونکہ اولیاء محفوظ ہوتے ہیں۔ حفاظت کے ساتھ گناہ میں واقع ہونا ممکن ہے لیکن حفاظت کے ساتھ گناہ پر اصرار (گناہ بار بار) درست وجائز نہیں۔

حضرت جنید قدس سرہ سے کسی نے پوچھا کیا عارف زنا کر سکتا ہے تو آپ نے فرمایا: وَكَانَ أَمْرُ اللَّهِ قَدْرًا مَقْدُورًا۔ (یعنی اللہ تعالیٰ کی تقدیر ہو کر رہے گی)۔ کاش کہ منکرین کو اس بات کا علم ہوتا کہ جب حضرت ابن عطاء رحمۃ اللہ تعالیٰ سے پوچھا جاتا کہ عارف غیر اللہ کا قصد و ارادہ کر سکتا ہے تو آپ فرماتے نہیں لیکن فقراء کا انکار اس وقت کیا جائے جب وہ ان محمرات کا ارتکاب کریں جس کے حرام ہونے پر سب کا اتفاق ہو۔

مشائخ عظام پر وارد ہونے والے شبہات اور اسکے جوابات کا بیان:

شبہہ نمبر - ۱ ہمارے شیخ قدس سرہ پر منکرین کے شبہات میں سے ایک شبہہ یہ ہے کہ آپ ولایت کا اظہار کرتے ہیں اور اس بارے شہرت جاتے ہیں اور (منکر سن) سے گمان

کرتے ہیں کہ ولی چھپے ہوئے ہوتے ہیں اور شہرت ولی کے لیے ایک آفت ہے جو برتری کی محبت کو پیدا کرتی ہے۔

جواب: میں کہتا ہوں (صاحب کتاب) کہ شہرت پسندی دل کا معاملہ ہے محض گمان کی بنا پر کسی پر شہرت پسندی کا حکم نہیں کیا جاسکتا اللہ تعالیٰ ارشاد فرماتا ہے:

إِنَّ بَعْضَ الظُّنُونِ إِثْمٌ ۝ بعض گمان گناہ ہیں۔

حضور علیہ الصلوٰۃ والسلام نے ارشاد فرمایا کہ مجھے یہ حکم نہیں دیا گیا کہ میں تمہارے دل سے بات کو نکال لوں۔

شیخ جب رشد و ہدایت کا اہل ہو جائے اور علوم شریعہ میں تبحر حاصل ہو جائے اور طریقت کے فوائد سے مشرف ہو جائے تو اس پر چھپے رہنا حرام ہے اور طریقت کے فوائد جو اس کو حاصل ہوئے ہیں ان کا چھپانا اس پر حرام ہے۔ کیونکہ حضور علیہ الصلوٰۃ والسلام نے فرمایا جب بدعاات اور فتنے پیدا ہو جائیں تو عالم کو چاہیے کہ وہ علم حدیث کو ظاہر کرے اور فرمایا جس نے علم کو چھپایا قیامت کے دن اس کے منہ میں آگ کی لگام ڈالی جائیگی۔ تو کامل و مکمل شیخ کا اپنے آپ کو ظاہر کرنا مأمور ہے (حکم شرع) ہوا اور چھپانا عین قصور ہے لتنی ہی پاک ہے وہ ذات جس نے مذکورین مذکورین کی نظروں میں خوبیوں کو برائی کو خوبی بنا دیا۔

علامہ فہامہ شیخ محقق عبدالوہاب شعرانی قدس سرہ نے اپنی کتاب "الْأَجْوَبَةُ
الْمَرْضِيَّةُ عَنِ الْفُقَهَاءِ وَالْمُؤْفِيَّةُ" میں فرمایا میں نے اپنے شیخ، شیخ زکریا رحمۃ اللہ علیہ سے سنا کہ جس کو اللہ تعالیٰ نے تمہارے شہروں میں ولایت کے ساتھ مشہور فرمایا ہواں شخصیت کے انکار سے باز رہو کیونکہ اللہ تعالیٰ جس کو ولایت دیکر مشہور کرے تو یہ کسی حکمت کی بن پر ہوتا ہے اور اللہ تعالیٰ کے انعامات میں سے ایک یہ ہے کہ بچپن سے لے کر آج تک میں ایک دلی کیفیت کو صاحب دل اور خدا تعالیٰ پر چھوڑتے ہوئے فرمایا "وَحَسَابُهُمْ عَلَى اللَّهِ" انکا حساب اللہ تعالیٰ پر ہے۔ مختلقة ص: ۱۲۔ سلطان احمد عفی اللہ عنہ الاصد

نے اہل طریقت میں سے کسی کا انکار نہیں کیا۔ اور صوفیہ کے جن احوال کو میں نہ جان سکوں، کہتا ہوں کہ ممکن ہے کہ یہ احوال اس علم سے ہوں جس پر اللہ تعالیٰ نے مجھے مطلع نہیں فرمایا۔ آپ (علامہ شعرانی) ”مدارج السالکین“ میں فرماتے ہیں کہ شیخ کی بات کی طرح ہر بات نہ کرے اور نہ ہی شیخ کے دشمن کا ساتھی بنے، نہ ہی شیخ کے دوست سے دور ہو، نہ اس سے بغض رکھے، اسی طرح اس شخص کے پاس نہ بیٹھے جو شیخ کے خلاف ہو۔

اللہ تعالیٰ نے ارشاد فرمایا:

وَكَذَلِكَ جَعَلْنَا لِكُلِّ نَبِيٍّ عَذَّوْا مِنَ الْمُجْرِمِينَ

اور اسی طرح ہم نے ہر نبی کا ایک دشمن پیدا کیا مجرمین میں سے۔

مشاخچ کے بھی دشمن ضرور ہو نگے کیونکہ مشاخچ انبیاء علیہم الصلوٰۃ والسلام کے

وارث ہیں۔

مرید کے آداب میں سے یہ بھی ہے کہ شیخ کی محبت اور تواضع میں وہ مغلوب ہوں

اگر مرید کے لیے کوئی تعظیم کی خاطر کھڑا ہو جائے تو مرید اس کے کھڑے ہونے سے خوش و

راضی نہ ہو کیونکہ حضور نے ارشاد فرمایا:

مَنْ أَحَبَّ أَنْ يَتَمَثَّلَ لَهُ النَّاسُ قِيَامًا فَلَيَتَبَوَّأْ مَقْعَدَهُ النَّارِ

جو یہ پسند کرتا ہو کہ لوگ اس کے لیے (تعظیماً) کھڑے ہوں تو وہ اپنا ٹھکانہ جہنم میں بنائے۔

انتہی (یہاں تک امام شعرانی کا ارشاد ختم ہوا)۔

میں (صاحب کتاب) کہتا ہوں شیخ کے ساتھ محبت بھی دل کا معاملہ ہے محض گمان

کے ساتھ اس پر کوئی حکم نہیں کر سکتا کیونکہ محض گمان کے خلاف حکم کرنے پر بہت سے دلائل

قطعیہ وارد ہوئے ہیں اور گمان کی ممانعت پر شدید نہیں وڈا نٹ بھی وارد ہوئے ہیں۔

خاتمة المتأخرین محقق سفیری نے شرح بخاری میں فرمایا کہ الحسن بن ابراہیم شہیدی

نے فرمایا کہ میں نے یحییٰ قطان کو دیکھا کہ عصر کی نماز پڑھتے تو مسجد کے مینار کے ساتھ نیک لگاتے تو علی ابن مدینی، سلیمان ابن داؤد۔ امام احمد بن حبیل۔ یحییٰ ابن معین وغیرہم آپ کے حضور کھڑے رہتے اور حدیث کے بارے سوال کرتے یہاں تک کہ نماز مغرب کا وقت ہو جاتا آپ کسی کونہ کہتے کہ بیٹھ جائیں اور نہ ہی یہ حضرات آپ کی بیت و رعب کی وجہ سے بیٹھتے۔ منکرین ان مجتہدین کے بارے کیا کہتے ہیں جو اپنے شیخ کے حضور کھڑے رہتے تھے یا تو وہ کہیں گے کہ ان کا کھڑا ہونا محبت کی بنا پر تھا یا محبت کے بغیر کھڑے ہوتے تھے۔

پہلی صورت میں منکرین کے ساتھ ہماری کوئی بحث نہیں بلکہ ان کا جواب سکوت ہے اور اگر دوسری صورت مراد ہے تو پھر اعتراض صرف ہمارے شیخ جو بزرگان دین کی سیرت پر عمل پیرا ہیں کے ساتھ کیوں مخصوص ہے۔

شبہہ نمبر ۲ آداب مرید میں سے ہے کہ مرید شیخ کے ہاتھوں کا بوسہ تبرک کی خاطر لے۔ بعض منکرین نے اس کو سجدہ شمار کیا اور غیر اللہ کو سجدہ کرنے والی نصوص اس پر لاگو کرتے ہیں۔

جواب: میں کہتا ہوں (صاحب کتاب) سجان اللہ یہ تو بہت بڑا بہتان ہے مسلمان کا غیر اللہ کو سجدہ کرنا اور اس پر راضی ہونا کیسے ممکن ہے جبکہ کفر پر راضی ہونا بھی کفر ہے (عام مسلمان غیر اللہ کو سجدہ نہیں کر سکتا) چہ جائے ہمارے شیخ کامل و مکمل جیسا عالم غیر اللہ کو سجدہ کرے یا کروائے، ہمارے شیخ کا انکار کم عقل ہی کریگا۔

خاتمة المتأخرین شیخ علاء الدین حسکفی حنفی یہ در المختار کی کتاب "اکراہتہ و الاتحسان" میں فرمایا ہے کہ اس میں کوئی حرج نہیں کہ عالم پر ہیزگار، باعمل، یا عادل بادشاہ کے ہاتھوں کا بوسہ لیا جائے کہا گیا ہے کہ یہ سنت ہے اور فرماتے ہیں کہ اس قول میں اس بات کی طرف اشارہ ہے کہ عالم یا زاہد کو چاہیے کہ اپنے ہاتھ اور پاؤں کو بوسہ کے لیے پیش

کرتے تاکہ اس کا بوسہ لیا جاوے۔ انتہی (یہاں تک علامہ مذکور کی بات ختم ہو گئی) علامہ شیخ شہاب ابن حجر شافعی صیتمی مکی علیہ الرحمۃ "تحفۃ المنهاج شرح المنهاج" میں

فرماتے ہیں کہ مصنف (صاحب منہاج) نے سر پر مہندی لگانے اور ہاتھ، پاؤں کے بوسے لینے کو مکروہ قرار دیا لاحصوں دولت مند آدمی کے ہاتھ پاؤں کا بوسہ لینا اس حدیث کی وجہ سے مکروہ ہے کہ جس نے غنی کیلئے تواضع (عاجزی کا مظاہرہ) کیا اس شخص کا تین حصے دین جاتا رہتا ہے۔ صالح آدمی یا علم کی شرافت کی وجہ سے کسی شخص کے ہاتھ پر کا بوسہ لینا مستحب ہے کیونکہ حضرت ابو عبیدہ رضی اللہ عنہ نے خود حضرت عمر فاروق رضی اللہ عنہ کے ہاتھ کا بوسہ لیا۔

شبہہ نمبر ۳۔ مریدین کے قوت ارادت کی وجہ سے جذبات اور اضطراب ان پر وارد ہوتے ہیں۔ جس کی وجہ سے وہ چیخ و پکار پر مجبور و مغلوب ہوتے ہیں صوفیہ کے اس حالت (کیفیت وجود) پر بعض لوگ طعن کرتے ہیں کہتے ہیں یہ لوگ پہلے تو فلاں فلاں گناہ و خطا کے مرتکب ہوتے تھے (اب یہ کیفیت ظاہر کرتے ہیں) یا اعتراض کرتے ہیں کہ اب بھی یہ فلاں گناہ کرتا ہے، یہ لوگ یہ خیال کرتے ہیں کہ بعض گناہوں کا صادر ہونا دل کے خشوع کے مناقض و منافی ہے (لہذا گناہ کے ارتکاب کے ساتھ یہ کیفیت طاری نہیں ہو سکتی)

میں کہتا ہوں سابقہ خطایا غفلت لاحق ہونا، جذب کے منافی نہیں ہو سکتا کیونکہ بہت سارے اولیاء اکابر بعض خطاو گناہ کے مرتکب ہوتے ہوئے بھی اور ادالہ یہی کی وجہ سے ان پر جذب طاری ہوا لیکن خطایا جب خیر پر غالب نہ ہو بلکہ خیر و نیکی خطایا پر غالب ہو تو یقیناً اس شخص کی ہلاکت کا حکم نہیں کیا جا سکتا جب مرید کی مذکورہ حالت ہو (نیکی اس کے گناہ پر غالب ہو) اس پر بھی ہلاکت کا حکم نہیں کیا جا سکتا تو اس کے شیخ پیر و مرشد پر جو مرید کی خطاؤں کا مکلف بھی نہیں کیسے ہلاکت کا حکم جائز ہو گا۔

علاوه از یہ شخص کا خاتمه نامعلوم ہے اور اعتبار تو خاتمه کا ہے (کہ اگر خاتمه خیر

امعلوم نہیں کہ خاتمه کس کا خیر ہو گا کس کا شر یہ اللہ تعالیٰ ہمارا خاتمه خیر فرمائے۔ ۱۲، اس

پر ہو تو وہ شخص گناہگار ہونے کے باوجود ہلاکت سے محفوظ ورنہ ہلاک ہو گا)۔
 حضرت شیخ عبدالغنی نابلسی حنفی قدس سرہ شیخ ابن فارض کے دیوان کی شرح فرماتے
 ہوئے یوں رقمطراز ہیں: جذب (وجد) کے متعلق بحث۔ جذب اچھی حالت کو کہتے ہیں اور
 عصر حاضر میں بہت سے نیم ملاؤں نے اس کا انکار کیا۔ انکا یہ انکار انکے دلوں میں کھوٹ کی
 وجہ سے ہے جس نے انکو اس حالت سے دور کیا اور جذب (وجد) خشوع کی تاثیر کی وجہ سے
 ہوتا ہے۔ حضور ﷺ نے ارشاد فرمایا:

اللَّهُمَّ إِنِّي أَعُوذُ بِكَ مِنْ قَلْبٍ لَا يَخْشَعُ

اے اللہ میں تیری پناہ لینا چاہتا ہوں اس دل سے جس میں تیرا خوف و ڈر رہ ہو۔

یہ حدیث امام نسائی و امام ترمذی نے حضرت ابن عمر و بن عاصی سے روایت کی۔

بس اوقات تو منکرین فقراء (اہل طریقت) پر یہ طعن کرتے ہیں کہ فلاں خطا کے
 مرتكب ہیں اور انکے اس طعن سے انکا یہ مطالبہ ہوتا ہے کہ فقراء غزش و گناہ سے معصوم ہوتے
 ہیں۔ ایسا کبھی بھی ممکن نہیں بلکہ جس کا خیر شر پر غالب ہو تو وہ کامل ہے۔ حضور علیہ الصلوٰۃ
 والسلام نے فرمایا:

إِنَّكُمْ فِي زَمَانٍ مَنْ تَرَكَ مِنْكُمْ عَشْرَ مَا أُمِرَ بِهِ هَلَكَ ثُمَّ يَاتِيُ زَمَانٌ
 مَنْ عَمَلَ مِنْهُمْ بِعَشْرِ مَا أُمِرَ بِهِ نَجَى رَوَاهُ التِّرْمِذِيُّ عَنْ أَبِي هُرَيْرَةَ (و ذکرہ سیوطی)
 فِي الْجَامِعِ الصَّغِيرِ۔

تم (صحابہ کرام) ایسے زمانے میں ہو کہ تم میں سے کوئی دسوال حصہ اعمال کا چھوڑ
 دے تو وہ ہلاک ہو جائے گا اور پھر ایسا زمانہ آیا گا کہ ان لوگوں میں اگر کوئی دسوال حصہ اعمال
 پر عمل کرے (باقی نو حصول کا ترک کر دے) تو وہ نجات پا یا گا۔ اس حدیث کو امام ترمذی نے

حضرت ابو ہریرہ رضی اللہ تعالیٰ عنہ سے روایت کیا اور امام جلال الدین سیوطی نے اس حدیث کو جامع صغیر میں ذکر کیا۔

حضور علیہ الصلوٰۃ والسلام نے تو اس شخص کی نجات کا حکم صادر فرمایا ہے جو دسویں حصہ احکام پر عمل کرے یہ تو بہت بڑی خوشخبری ہے ہر اس شخص کیلئے جو کفر اور شرک سے محفوظ و سالم رہا اور عصر حاضر میں تو کم ہی لوگ کفر و شرک سے محفوظ ہیں اور یہ اسلیے کہ جن کو اللہ تعالیٰ نے توفیق و عنایت عطا نہیں فرمائی، اور عصر حاضر میں ہم دیکھتے ہیں کہ عوام تو کجا بڑے بڑے علماء بھی طاعت کو گناہ اور گناہ کو طاعت تصور کرتے ہیں اور یہی عقیدہ رکھتے ہیں۔

اسی لئے حضور علیہ الصلوٰۃ والسلام نے ارشاد فرمایا:

إِنَّ الْإِيمَانَ لِيَخْلُقُ فِي جَوْفِ أَحَدٍ كُمْ كَمَا يَخْلُقُ الثُّوْبَ فَاسْأَلُوا اللَّهَ

أَنْ يُجَدِّدَ الْإِيمَانَ—[اعن ابن عمر و رضي الله عنه]

بے شک ایمان تمہارے اندر اس طرح پر انا ہو جائے گا جیسے کپڑا پر انا ہوتا ہے تو اللہ تعالیٰ سے یہ سوال کرو کہ وہ ایمان کو تمہارے دلوں میں نیا و تازہ کر دے۔

اور فرمایا کہ جانتا چاہیے کہ جذب بغیر سلوک کے اوامر حق کی بجا آوری اور منہیات سے باز رہنے کی صورت میں کوئی نتیجہ نہیں رکھتا، زیادہ سے زیادہ ہلاکت کی جگہوں سے بچے گا اور اس پر کوئی شخص مکلف نہیں جیسے کہ ہم نے اپنی کتاب ”المطالب الوفیہ“ میں اس کا بیان اسی طرح کیا۔ سلوک اوامر کی بجا اور آوری منہیات سے اجتناب کے باوجود میں بغیر جذب الہی کے کوئی نتیجہ نہیں رکھتا۔ جب تک علماء ظاہر اور عابد (اہل ظاہر) اہل طریقت کے زمرے میں داخل نہیں ہوتے (انکے علم و عبادت سے سلوک کی منازل طے نہیں ہو سکتیں)۔ مراد وہ علماء اور عابد ہیں جو علم ظاہر اور عبادت ظاہری پر اکتفا کرتے ہیں اور لوگ انکو دیکھ کر انکی تعریفیں

کرتے ہیں اور انکی عزت و توقیر کو زیادہ کرتے ہیں، انکے باطن کا معاملہ ریاء۔ تکبر۔ حسد۔ غرور و غفلت پر مبنی ہو لیکن پہلے سلوک پھر جذب یا پہلے جذب پھر سلوک کی منازل طے کرنے والے دونوں حضرات اہل اللہ ہوتے ہیں۔ پس سالک مجذوب (جس کا سلوک جذب پر غالب ہو) وہ عالم باعمل ہوتا ہے جسکو اللہ تعالیٰ نے اپنے خاص الخاص علم سے نوازا ہو، اور اس پر اللہ تعالیٰ کا بہت بڑا فضل ہوتا ہے اور مجذوب السالک (جس کا جذب، سلوک پر غالب ہو) وہ عالم باعمل ہوتا ہے۔ جس کے دل سے حکمت کے چشمے پھوٹتے ہیں جیسے اللہ تعالیٰ نے ارشاد فرمایا:

وَاتَّقُو اللَّهَ وَيُعَلِّمُكُمُ اللَّهُ

اور اللہ تعالیٰ سے ڈر اور اللہ تمہیں سکھاتا ہے (سورۃ بقرہ، آیت: ۱۸۲)

شریعت محمدی کے احکام مشروعیہ میں جذب الہی کو حاصل کرنے کی دعوت موجود ہے اور بدعت کے طریقے پر احکام مشروعیہ پر عمل کرنے کی صورت میں بدعت جذب الہی سے دور کرتی ہے تھی وجہ ہے کہ بدعت کی ندامت کی گئی ہے اور اس کی برائی گناہ کی برائی سے زیادہ ہے۔

جذب قرآن و حدیث کی روشنی میں:

اللہ تعالیٰ نے ارشاد فرمایا: وَخَرَّ مُؤْسِنِي صَعِقًا۔

حضرت موسیٰ بے ہوش کر گرے۔

لَوْ أَنَزَلْنَا هَذَا الْقُرْآنَ عَلَى جَبَلٍ لَرَأَيْتَهُ خَاسِعاً مُتَصَدِّعاً مِنْ خَشْيَةِ اللَّهِ ۝

اگر ہم یہ قرآن کسی پہاڑ پر اتارتے تو ضرور تو اسے دیکھتا جھکا ہوا، پاش پاش ہوتا ہوا، اللہ تعالیٰ کے خوف سے۔

مَثَانِيَ تَقْسِيرٌ مِنْهُ جُلُودُ الَّذِينَ ۝---الخ

الله تعالیٰ نے اتاری دوہرے بیان والی کتاب اس سے بالکھڑے ہوتے ہیں
انکے بدن کے۔ جو رب تعالیٰ کی خشیت رکھتے ہیں۔

حضور نے ارشاد فرمایا:

اللَّهُمَّ إِنِّي أَعُوذُ بِكَ مِنْ قُلْبٍ لَا يَخْشَعُ ۝

اے اللہ! میں تیری پناہ چاہتا ہوں ایسے دل سے جوڑ رتا ہو۔

صحابہ کرام رضوان اللہ تعالیٰ علیہم اجمعین سے نعرہ مارنا، کثرت کے ساتھ آہیں
بھرنا، کثرت کے ساتھ رونا، خوف الہی، اضطراب اور زمین پر گرنا وغیرہ ثابت ہیں، یہ سب
دل کی خشوع و عاجزی پر دلالت کرتی ہیں۔ شیخ محقق عارف عبدالواہب شعرانی قدس سرہ
النورانی اپنی کتاب ”تبیہ المفترین“ میں فرماتے ہیں حضرت عمر ابن خطاب رضی اللہ عنہ نے
یہ آیت تلاوت فرمائی:

إِذَا الشَّمْسُ كُوَرَثٌ ۝ وَإِذَا الصُّحْفُ نُشِرَتْ ۝

جب سورج لپیٹ دیا جائے گا اور جب نامہ اعمال کھولے جائیں گے۔

یہ تلاوت فرمائی تو بیہو شی و بے خودی کے عالم میں گر پڑے اور بہت زیادہ دریتک زمین پر
ترپتے رہے۔

حضور علیہ الصلوٰۃ والسلام نے خود ایک دن یہ آیت شریفہ تلاوت فرمائی:

أَنَّ لَدِينَا أَنْكَالًا وَجِحِيمًا وَطَعَامًا ذَا غُصَّةً وَعَذَابًا أَلِيمًا ۝

بے شک ہمارے پاس بھاری بیڑیاں ہیں اور بھر کتی آگ اور گلے میں پختا کھانا

اور دردناک عذاب۔

تو آپ کے پیچھے (مقتدی) حضرت حموان ابن اعین کھڑے تھے جو آیت مذکورہ
سے اور زمین پر گر کر فوت ہو گئے۔ میمون بن مهران فرماتے ہیں کہ حضرت سلمان فارسی نے
ایک قاری کو یہ آیت تلاوت کرتے ہوئے سنا:

وَإِنَّ جَهَنَّمَ لَمُوْعِدُهُمْ أَجْمَعِينَ ۝ اور بے شک جہنم ان سب کے وعدے کی جگہ ہے۔
تو سر پر ہاتھ رکھ کر چخ ماری اور اسی حالت میں بھاگ گئے تین دن کوئی پتہ نہیں
چل سکا کہ آپ کہاں چلے گئے ہیں۔

تو اے بھائی! اپنے پہلے بزرگوں کے احوال پر غور کر تم پر بھی کلام الہی کے سننے کے
وقت کبھی بے خودی طاری ہوئی؟ یہ سب تیرے دل کی سختی و تاریکی کی وجہ سے ہے تو اپنے
آپ کو لگام دے اور بھوک کو، کیوں کہ اس سے دل نرم ہوتا ہے۔ وَالْحَمْدُ لِلّٰهِ رَبِّ
الْعَلَمِيْنَ۔ انتہی (یہاں تک امام شعرانی کی بات مکمل ہوئی)۔

حضرت علامہ شہاب ابن حجر یعنی رحمۃ اللہ علیہ ”شرح العباب“ کے باب ”اسباب
الحدیث“ کی فصل ”مَا يُحَرِّمُ عَلَى الْمُحْدِثِ“ میں یوں رقطراز ہیں کہ متقد میں کی ایک
جماعت جن میں سے ایک فرد قرآن پاک کی کوئی ایک آیت ساری رات یا رات کے
اکثر حصے تک تلاوت کرتے تو قرأت کے وقت پوری جماعت چخ و پکار کرتی اسی طرح (ایک
دفعہ) انکی مکمل ایک جماعت فوت ہو گئی، تو اس واقعہ کو منکرین نے وضاحت کے لیے قاضی
کے سامنے پیش کیا تو قاضی نے یوں فیصلہ صادر فرمایا۔ درست یہ ہے کہ اس حالت کا انکار نہ
کیا جائے جہاں اگر کوئی (اس کیفیت کے لیے) تصنیع (جان بوجہ کریہ حالت اختیار کرنے)
کا اقرار کرتا ہے تو اس وقت انکار کیا جائے۔ انتہی (علامہ ابن حجر کی بات یہاں تک ختم ہوئی)
میں (صاحب کتاب) کہتا ہوں، ایسے واقعات بزرگان دین سے بہت زیادہ

ثابت ہیں لیکن جسے اللہ تعالیٰ نے توفیق عطا کی ہواں کیلئے قلیل دلائل بھی کافی ہیں اور اللہ تعالیٰ ہی حق فرماتا ہے وہی سید ہے راستے کی ہدایت فرماتا ہے۔
شبہہ نمبر ۲، کا جواب:

اعتراض میں سے ایک اعتراض یہ بھی ہے کہ ولی کی ولایت اس وقت تک صحیح نہیں جب تک اس کے ہاتھ سے کوئی کرامت صادر نہ ہو اگرچہ عالم با عمل تنبع سنت بدعاں سے پڑھیز کرنے والا اور صاحب استقامت ہی کیوں نہ ہو۔

میں (صاحب کتاب) کہتا ہوں کہ یہ ایک ایسا شبہہ ہے جو جواب کے لائق نہیں لیکن پھر بھی ہم اس کا جواب ذکر کر ہی دیتے ہیں۔ حضرت امام ابوحنیفہ اور امام شافعی رضی اللہ عنہما فرماتے ہیں اگر علماء اولیاء نہ ہوں تو اولیاء اللہ اس دنیا میں نہیں ہیں۔ مراد ان حضرات کی بلا شک علماء عاملین ہیں۔ جیسے حضرت امام شافعی صاحب سے اس بات پر تنبیہ مردی ہے حضور علیہ الصلوٰۃ والسلام نے ارشاد فرمایا:

لَا يَكُونُ الْعَالِمُ عَالِمًا حَتَّىٰ يَكُونَ بِعِلْمِهِ عَامِلًا

عالم اس وقت تک عالم نہیں ہو سکتا جب تک اپنے علم پر عمل کرنے والا نہ ہو۔

بعض نے یہ حدیث مرفوعاً بیان کی حالانکہ یہ حدیث حضرت ابو درداء رضی اللہ عنہ پر موقوف ہے جیسے کہ ابن حبان نے روضۃ العقول اور امام نیہنی نے مدخل میں روایت فرمائی۔

کیا کرامت ولایت کیلئے شرط ہے؟

حضرت شیخ شہاب الدین سہروردی قدس سرہ نے فرمایا، اصحاب کرامات (علاوه ازیں کہ انکی کرامت کسی سبب کی بنا پر ہو یا نہ ہو) سے بلند مرتبہ والے ولی بھی ہیں اور یہ وہ ہیں جن کے دلوں سے پردے اٹھ گئے ہیں وہ خوارق و کرامات کے ظاہر کرنے سے مستغنى ہوتے ہیں اور یہی وجہ ہے کہ اصحاب رسول ﷺ سے کرامات کا ظہور بہت کم منقول ہے یہ

اسلیے کہ انکے دل صریح ایمان کے ساتھ آباد تھے۔۔۔ اتنی (یہاں تک شیخ مذکور کی بات ختم ہوئی)

شیخ الاسلام زکریا انصاری ”الاضواء البهجة شرح المُنفرَجَة“ میں فرماتے ہیں کہ کرامت عادت کے خلاف کو کہتے ہیں۔ جو ایک ولی کے ہاتھ پر ظاہر ہوتی ہے اس کرامت میں اسکو ثابت قدم رکھنا ہے یہ وجہ ہے کہ بسا اوقات بعض ولایت کے ابتداء ہی سے کرامت کو پالیتے ہیں اور ولایت کی انہا کو پہنچنے والے کرامت کو انتہائی ولایت تک نہیں پاتے اسلیے کہ منہی ولی رسوخ (پختگی) اور تمکن (قرار) کا مالک ہوتا ہے جسکی وجہ سے وہ کرامت کے ساتھ ثابت قدمی حاصل کرنے کا محتاج نہیں ہوتا یہی وجہ ہے کہ صحابہ کرام اور تابعین سے کرامت کا ظہور کم ہوا ہے، اور صاحب کرامت، کرامت کے ساتھ مانوس نہیں ہوتا بلکہ اس کا خوف اور بھی زیادہ شدید ہوتا ہے کہ کہیں یہ (کرامت) استدراج نہ ہو اور صاحب استدراج، استدراج کے ظہور کے ساتھ مانوس ہوتا ہے اور اس انس کی وجہ سے اسکی نظر میں غیر حقیر ہوتا ہے اور وہ اللہ تعالیٰ (کا اس کے خلاف) خفیہ تدبیر اور عذاب سے خود کو محفوظ و مامون تصور کرتا ہے تو ان مذکورہ علامات کی بنا پر یہ علامات جس کسی میں موجود ہوں اور اس کے ہاتھ پر کوئی خلاف عادت کا م ظاہر ہو جائے تو یہ اس بات کی دلیل ہو گی کہ وہ کام استدراج ہے کرامت نہیں۔

اسی لیے محققین فرماتے ہیں کہ اکثر اوقات ولی کی توجہ اللہ تعالیٰ سے اس وقت منقطع ہوتی ہے جب وہ کرامت کے مقامات میں واقع ہو جائے اسی لیے اولیاء کرام کرامت سے خوفزدہ ہوتے ہیں اور اس کو شدید بلا تصور کرتے ہیں۔۔۔ اتنی (یہاں تک شیخ الاسلام کی بات مکمل ہوئی)

شبہہ نمبر-۵ کا جواب:

منکرین کے اعتراضات میں سے ایک اعتراض یہ ہے کہ ہمارے شیخ (حضرت خالد نقشبندی) ہندوستان جا کر سلوک کی (تمام) منازل تین سالوں میں کیے طے کر آئے اور اس کم مدت میں وہ کیسے رشد و ارشاد کے منصب پر فائز ہوئے حالانکہ بہت سے اولیاء کرام اس مقام کو سانچھ سالوں میں بھی حاصل نہ کر سکے۔

میں (صاحب کتاب) کہتا ہوں کہ یہ تو خدا کا فضل ہے اللہ تعالیٰ جسکو چاہے اپنا فضل عطا کر دے اللہ تعالیٰ کے فضل پر تو اعتراض نہیں کیا جاسکتا اور اللہ تعالیٰ کا فضل عقل کے احاطہ سے خارج ہے کاش منکرین کو اس بات کا یہ علم ہوتا کہ بہت سارے اولیاء کرام نے مقام وصل کو ایک دن سے بھی کم مدت میں حاصل کیا ہے۔

حضرت امام ابو منصور ماتریدی رحمۃ اللہ تعالیٰ علیہ فرماتے ہیں کہ طریقت میں ان راستوں کی لمبائی و کمی کی طرح جو قدموں کے ساتھ طے کی جاتی ہے نہیں بلکہ طریقت تو ایک روحانی راستہ ہے جس کو (قدموں کی بجائے) دل و افکار، عقائد و بصیرت کے ذریعے طے کرتے ہیں۔ اصل میں تو طریقت ایک آسمانی نور اور نگاہ خدا تعالیٰ ہے جو بندہ کے دل پر پڑتی ہے، اس نظر خداوندی کے ساتھ بندہ ایک ہی نظر میں دونوں جہانوں کے معاملہ کی حقیقت کو دیکھ لیتا ہے پھر یہ نور بعض اوقات بندہ سو سال حاصل کرتا ہے اور اس کے لیے فریاد کرتا ہے لیکن اس نور میں سے کچھ بھی نہیں حاصل ہوتا۔ بعض سانچھ سال میں اسکو حاصل کرتے ہیں بعض دس سال میں بعض ایک لمحہ میں اس نور کو حاصل کر لیتے ہیں، اسکو حاصل کرنے ایقین کی قوت کے مطابق ہوتا ہے۔ اتنی تو اے بھائی امام کے اس عمدہ کلام میں غور کرو

شبہہ نمبر-۶ کا جواب:

اعتراضات میں سے ایک اعتراض یہ بھی ہے کہ بعض مشائخ دنیاداروں و منصب

داروں (کو عیش و آرائش کے باوجود) ذکر کی تلقین اور سلوک و تربیت کے لیے نہیں بلکہ تبرک کی خاطر بیعت کرتے ہیں (جو کہ درست نہیں) میں کہتا ہوں کہ ذکر کی تلقین بعض منصب دار و کار و باری لوگوں کو تبرک اور دل کی غفلت دور کرنے کی غرض سے تاکہ دل صیقل ہو جائے اور اس میں خوف پیدا ہو جائے اور غرور کے گھر سے دور ہو کر توبہ کی طرف تدریجیا (آہستہ آہستہ) ترقی کر جائے اور اصلاح نفس کی طرف متوجہ ہو جائے ایک بہت مستحسن کام ہے اور اس قسم کی تلقین ارشاد کی مصلحتوں میں سے ہے۔ اگر شیخ ان لوگوں کو پہلی دفعہ ہی کہہ دے کہ سب کچھ جو تو کرتا ہے چھوڑ دے، اور ہر قسم کے مظالم سے نکل اور تو بہ کرو رہ میں تجھے ذکر کی تلقین نہیں کرتا، یوں تو وہ شخص ہدایت کے راستے سے پھر جائے گا اور تنفس ہو جائیگا کیونکہ اس کے لیے مذکورہ شرائط پر عمل کرنا انتہائی دشوار ہو گا اور بعض فائدہ سے بھی محروم رہ جائیگا۔ با اوقات تو وہ شخص نا امیدی کی حد تک پہنچ جائے گا، اور مشائخ کو مذکورہ حکمت حضور علیہ الصلوٰۃ والسلام کے فعل سے وراشتا ملی ہے کیونکہ حضور علیہ الصلوٰۃ والسلام بھی بعض دیہاتیوں کے ساتھ یہ معاملہ فرماتے تھے بعض دیہاتی عرض کرتے کہ یا رسول ﷺ، ہم اسلام کو اس شرط پر قبول کرتے ہیں کہ ہم سے اسلام کا ظاہر کرنا ساقط ہو بعض کچھ اور شرائط لے کر حاضر ہوتے تو حضور علیہ الصلوٰۃ والسلام انکی شرائط کو قبول فرماتے تاکہ آہستہ آہستہ مکمل ہدایت کی طرف گام زن ہو جائیں۔ اور بعد میں وہ لوگ مکمل را اور است پر آ بھی جاتے۔

جب حضرت داؤ دلی نبینا و علیہ الصلوٰۃ والسلام نے بعض فاسق لوگوں کے ساتھ میل جوں ختم کر دیا اور مجلسِ وعظ سے انکو دور کر دیا تو اللہ تعالیٰ نے حضرت داؤ دلی نبینا و علیہ الصلوٰۃ والسلام کو وحی فرمائی کہ اے داؤ د: سیدھا شخص (راہ حق پر چلنے والا) تمہارا محتاج نہیں، میر ہے (حق سے منحر ف شخص) کو آپ اپنی مجلس وعظ میں نہیں چھوڑتے؟ جب حضرت داؤ د علیہ السلام کو یہ حکم ملا تو اس کے بعد آپ نے ان فاسق لوگوں کو اپنی مجالس و جماعت میں داخل

ہونے کی اجازت دیا یہی، کاش کہ اعتراض کرنے والے لواس بات کا علم ہوتا کہ فاسق کو یاد نیا کی تاریکیوں میں گرفتار شخص کو کسی نے بھی کافر نہیں کہا تاکہ باطنی امراض کے علاج سے ناامیدی کی بنابر اسکو دھکار نہ دیا جائے اور یہ کوئی ضروری نہیں کہ تمام ذا کریں (مریدین) تارک دنیا اور استقامت والے ہوں بلکہ بعض قرب کے درجات تک پہنچ جاتے ہیں بعض درمیانے ہوتے ہیں بعض درجات سے گرے ہوئے بیعت سے محض برکت حاصل کرنے والے ہوتے ہیں اور اس اچھی مصلحت پر بہت سارے مشائخ نے عمل کیا یہ صرف انکا مسلمانوں کے ساتھ نرمی و شفقت کی بنابر تھا، جیسے شیخ عبدالواہب شعرانی قدس سرہ نے اپنی تصنیف ”من الکبریٰ“ میں فرمایا اور شیخ الشہاب ابن حجر عسکری مکی ”خاتمة الفتاویٰ“ میں فرماتے ہیں کہ متعدد مشائخ سے بیعت کرنے میں بیعت کرنے والوں کی حالت مختلف ہوتی ہے۔ بعض محض برکت حاصل کرنے کی غرض سے بیعت کرتے ہیں، بعض تربیت و سلوک کی منازل طے کرنے کی غرض سے بیعت کرتے ہیں، برکت کی خاطر بیعت کرنیوالا جس شیخ سے چاہے بیعت کر لے اس میں کوئی حرج نہیں۔ شیخ عارف امام شعرانی اپنی کتاب ”الْأَجْوَبَةُ الْمَرْضِيَّةُ“ میں ارشاد فرماتے ہیں کہ شیخ ابو الحسن شاذلی رضی اللہ عنہ فرماتے تھے کہ شیخ کیلئے ضروری ہے کہ وہ مرید کو ابتداء ہی سے ترک دنیا کا حکم نہ دے بلکہ شیخ کے لیے ضروری ہے کہ وہ مرید کے لیے قرب الہی کے ذرائع کی فہرست تیار کر لے پھر مرید کی اس فہرست کے مطابق تربیت کرے پھر مرید اس چیز کی طلب کی طرف آگاہ رہے، جسکی طرف شیخ دعوت دینا چاہتا ہے اور حکم کی بجا آوری کے لیے تیار رہے گا تو پھر اس پر توفیق الہی کی ہوا چلے گی تو پھر جو چیز حق کے مشاہدہ کے لیے حجاب ہوئی وہ اسکے مشاہدہ میں رکاوٹ نہ رہے گی۔ اتنی

میں (صاحب کتاب) کہتا ہوں کہ مذکورہ فہرست (قرب کے ذرائع جو شیخ مرید

کے لیے تیار کئے) مریدین کے استعداد کے مختلف ہونے کے ساتھ مختلف ہوتی ہے، بعض تو انکو بہت کم مدت میں پورا کر لیتے ہیں اور بعض طویل مدت تک، بھی اس کو پورا نہیں کر سکتے یہ مریدین میں شیخ کی فراست کے مطابق ہوتا ہے اور مذکورہ بالا کتاب (الْأَجْوَبَةُ
الْمَرْضِيَّةُ) میں ہے۔ میں نے اپنے شیخ، شیخ الاسلام زکریا رحمۃ اللہ تعالیٰ علیہ سے سنا جو کہتے تھے نفس زبان حال سے اپنے صاحب کو کہتا ہے تم بعض اغراض میں میرے ساتھ ہو جا ورنہ پچھاڑ دو زگا۔ مرفوع حدیث میں ہے کہ حضور ﷺ نے ارشاد فرمایا۔ الْمُنْبِثُ لَا أَرْضًا
قطعَ وَلَا ظَهْرًا أَبْقَى۔ یعنی بعض کسان جانور پر اتنا بوجھ لا ددیتے ہیں کہ نہ تو وہ چلنے کے قابل رہتا ہے نہ اپنی پیٹھ بچانے کے قابل رہتا ہے۔

میں نے سیدنا علی مرصفي رحمۃ اللہ تعالیٰ علیہ سے سنا جو فرماتے تھے کہ جب کوئی عبادت میں قیام سے عاجز ہو جائے تو اپنی تقویت (جسمانی) کیلئے بعض جائز نفسانی خواہشات کو حاصل کرنے میں کوئی حرج نہیں جیسے اللہ تعالیٰ کی نعمت کے اظہار کی خاطر اچھا لباس پہننے میں کوئی حرج نہیں لذیذ کھانے کھالینے ٹھنڈا اور میٹھا پانی پینے میں کوئی حرج نہیں۔ حضرت شیخ ابو الحسن شاذلی قدس سرہ اپنے دوستوں کو فرماتے تھے اچھے سے اچھا کھانا کھاؤ، میٹھے سے میٹھا پانی پیو اور اچھے بچھونوں پر سویا کرو اور بہترین لباس پہن لیا کرو، لیکن اپنے رب کا ذکر بھی کثرت سے کیا کرو کیونکہ جب تم میں سے کوئی ایسا کریگا اور الحمد للہ رب العالمین (کلمہ شکر زبان پر لائے) کہہ تو ہر عضو شکر کے ساتھ جواب دیتا ہے اور اگر کوئی اس کے خلاف اگر بعض جائز خواہشات نفس کو پورا کرنے سے نفس کی ضد سے آدمی محفوظ ہو جائے تو اس میں کوئی حرج نہیں ورنہ نفس ضد پر

اڑ آئے گا جس سے محرمات کا ارتکاب ممکن ہے۔ ۱۲۔ سلطان احمد عشقی اللہ عنہ ۲۔ یعنی جب جانور پر طاقت سے زیادہ بوجھ لا داجائے تو وہ صرف یہ نہیں کہ چلنے کے قابل ہی نہیں رہتا بلکہ میٹھے کا زخمی ہونا ممکن ہے، اسی طرح مرید پر زیادہ طاقت کی صورت میں وہ صرف یہ نہیں کہ راہ سلوک پر چل نہیں سکے گا بلکہ راہ شریعت کے چھوڑنے کا امکان ہے: هَذَا مَا عِنْدِي وَاللَّهُ أَعْلَمُ بِالصَّوَابِ۔ سلطان احمد ۳۔ اچھی غذا لینا تاکہ جسم میں تقویت آجائے تاکہ تادری عبادت میں قیام ہو سکے۔

کر رہا ہے تو الحمد للہ کہے گا لیکن دل میں اپنی حالت پر کراہت و ناپسندی بھی پائی جائیگی اور جب بصیرت کی آنکھ سے دیکھا جائے تو دل میں اپنی حالت (جو تکلفاً بنائی جائے) پر کراہت کا پیدا ہونے کا گناہ دنیا کی نعمتوں سے فائدہ حاصل کرنے والے گناہگار سے زیادہ ہو گا (بلکہ) دنیا کی نعمتوں کو استعمال کرنا یقیناً دل میں کراہت و ناپسندی کی حالت سے بہت بُکا ہے۔

سید ابوالمواحب شاذی قدس سرہ فرمایا کرتے تھے ہمارے طریقہ "نقشبندیہ عالیہ" میں تنگی و سختی نہیں بلکہ لباس وغیرہ میں نعمت کا اظہار کرنا ہے کیونکہ عمدہ لباس میں نفس کی بڑائی نہیں ہوتی ہم میں سے (حضرات نقشبندیہ) کسی کا لباس اغذیاء کی طرح ہوتا ہے لیکن دل فقیر کا ہوتا ہے۔ ان حضرات کو فقر (ظاہری مغلسی) کی طرف منسوب نہیں کیا جا سکتا کیونکہ اچھے خاصے لباس اور عمدہ کھانا کھاتے ہیں۔ حضرت ملا علی قاری حنفی قدس سرہ نے اس حدیث کی کہ قیامت کے دن اللہ تعالیٰ بعض قوموں کو یاد فرمائے گا اور انکو عظیم المرتبت جنتوں میں داخل فرمائے گا، کی شرح فرماتے ہوئے لکھتے ہیں، یہ حدیث اس بات کی دلیل ہے کہ بادشاہوں و امراء یا اُنکے طرز و طریقے پر عمل کرنے والوں کی حشمت اور زندگی کا خوشحال ہونا اللہ تعالیٰ کے ذکر کے لیے مانع نہیں بلکہ یہ حضرات دنیاوی حشمت و عظمت کے باوجود اجر و ثواب کے مستحق ہونگے اور اللہ تعالیٰ اپنی رحمت کے ساتھ انکو بلند و بالا جنتوں میں داخل فرمائے گا۔ حضرت کے (ملا علی قاری کے) قول میں بعض صوفیہ نقشبندیہ شاذیہ کی طرف اشارہ ہے۔ انتہی

"رشحات عین الحياة" میں ہے کہ امام طریقہ نقشبندیہ حضرت خواجہ بہاء الدین شیخ محمد نقشبند قدس سرہ نے اپنے خلیفہ خواجہ علاء الدین عطار علیہ الرحمۃ سے فرمایا، بہترین کھانا

کھایا کرو اور بہترین طریقے سے ذکر کرو۔ انتہی (یہاں تک ملاعلیٰ قاری کی عبارت ختم ہوئی۔)

میں (صاحب کتاب) کہتا ہوں کہ مذکورہ شبہ کے جواب میں اسقدر ہی کافی ہے۔
(باقي اللہ تعالیٰ ہی توفیق اور ہدایت دیتا ہے۔

شبہ نمبر-۷ کا جواب:

بعض منکرین یہ اعتراض کرتے ہیں کہ مشائخ بعض علماء و سادات کرام کو بعض خدمات (جو انکی شان و عظمت کے خلاف ہیں) کا حکم کرتے ہیں جیسے پانی بھر کر لانا، گارا بنا کسی جگہ جھاڑو دینا وغیرہ یہ تمام کام انکے ساتھ مروت و محبت اور انکی حیثیت کے خلاف ہیں۔
میں (صاحب کتاب) کہتا ہوں کہ انبیاء علی نہیں و علیہم الصلوٰۃ والسلام اور صحابہ کرام کی مروت و محبت سے کوئی مروت اعلیٰ نہیں، نہ ہی کسی کی ہیئت انکی ہیئت سے بلند و بالا ہے حالانکہ مذکورہ افعال اصحاب کرام سے بہت زیادہ صادر ہوئے ہیں۔

علامہ محقق محمد آفندی رومی حنفی رحمۃ اللہ علیہ نے طریقہ محمد یہ میں فرمایا، ضروری ہے کہ مرید اچھی تو واضح استعمال میں لائے جیسے صحابہ کرام رضوان اللہ علیہم تو اشع فرماتے۔ اسی لیے گھر کا کام اور گھر یا ضروریات، جیسے جھاڑو دینا، روٹی پکانا، بازار سے سامان گھر لے کر آنا، کھردراپھٹا پرانا اور پیوند والا بس پہننا اور طیلان استعمال کرنا نگہ پاؤں چلنا اور کھانے کے بعد انگلیوں کو چاشنا، کھانے کے برتن کو انگلی کے ساتھ صاف کرنا اور زمین پر گری ہوئی چیز کو اٹھا کر کھالینا، مساکین کی مجلس اور ان کے ساتھ خلط ملٹ ہونا اور کسب (خرید و فروخت) کرنا جائز کاموں کی مزدوری کرنا، جیسے بکریوں کو چرانا باغ کو سیراب کرنا، مٹی کا کام کرنا، بنائی کا کام کرنا، لکڑیوں کا بار پیٹھ پر اٹھانا، یہ تمام کام واضح ہی ہیں، یہ تمام کام انبیاء کرام، اولیاء کرام وغیرہ نے کئے ہیں بالخصوص سید المرسلین ﷺ اور اصحاب کرام سے اس قسم کے

کام صادر ہوئے ہیں ان کاموں سے اعراض کرنا یا مکروہ جانا تکبر ہے۔ لیکن بہت سے جاہل لوگ معاملہ اس کے برعکس (الث) کرتے ہیں۔ انتہی

حضرت ثابت بن ابی مالک رضی اللہ عنہ فرماتے ہیں کہ میں نے حضرت ابو ہریرہ رضی اللہ عنہ کو دیکھا کہ بازار سے آرہے تھے آپ کی پیٹھ پر لکڑیوں کا گٹھا تھا (حالانکہ) اس وقت آپ مردان کے نائب تھے۔ آپ نے فرمایا کہ اے ابن ابی مالک امیر کے لیے راستے چھوڑ دو۔

حضرت عروہ ابن زبیر رضی اللہ عنہ فرماتے ہیں کہ میں نے حضرت عمر بن خطاب رضی اللہ عنہ کو دیکھا کہ آپ کی گردان پر پانی کا مشکیزہ تھا میں نے عرض کی اے امیر المؤمنین، یہ آپ کے شایان شان نہیں (کہ آپ لوگوں کیلئے مشکیزہ بھر کر لائیں) آپ نے فرمایا، جب میرے پاس بات کو سننے اور امیر (میری) کی اطاعت کرنے والے وفاداء تے تو میرے نفس میں بڑائی داخل ہونے لگی تو میں نے ارادہ کیا کہ اس تکبر و بڑائی کو ختم کر دوں اسلیے میں نے مشکیزہ بھر کر انصار کی بوڑھی عورتوں کے گھر گھر جا کر انکے بہن پانی سے بھردیئے۔

شبہ نمبر - ۸ کا جواب:

منکرین کے اعتراضات میں سے ایک اعتراض یہ ہے کہ مرید جذبہ (وجود اپنی کیفیت) کی حالت میں دو حال سے خالی نہیں یا تو جذبہ میں اسکی عقل اور اختیار دونوں باقی صحیح سلامت ہونگے یا وجود کی کیفیت میں اسکی عقل مسلوب (ختم) ہوگی، اگر پہلی صورت ہے تو (وجود کی کیفیت) وہ اپنے اختیار سے کرتا ہے اور اس کا لفظ ہے، اگر دوسری صورت (عقل مسلوب) ہو تو اس سے وضویوت جاتا ہے حالانکہ ہم نے انکو دیکھا کہ (وجود کے بعد) نیا وضو نہیں کرتے بلکہ نماز پڑھتے ہیں۔

میں (صاحب کتاب) کہتا ہوں وجود جذبہ کی کیفیت کو مذکورہ دو صورتوں میں مقید

کرنا بہت بڑا مغالطہ ہے۔ مذکورہ دونوں صورتیں وجود کی نہیں بلکہ ایک تیری صورت ہے اور وہ یہ ہے کہ وجود میں عقل باقی رہتی ہے لیکن اختیار فیوضات الہیہ سے مغلوب ہونے کی وجہ سے باقی نہیں رہتا۔ جیسے لرزہ والا بخار، اس بخار میں عقل باقی رہتی ہے لرزے نے اور کاپنے پر قابو پانے میں اختیار ختم ہو جاتا ہے (اور اپر قابو نہیں رہتا) وجود کی کیفیت بھی اسی طرح ہی ہے، کہ عقل باقی رہتی ہے لیکن حرکات پر قابو پانے میں اختیار ختم ہو جاتا ہے، جیسے چھینکنے والے کی عقل باقی رہتی ہے لیکن بعض اوقات چھینک کے روکنے سے اسکا اختیار ختم ہو جاتا ہے۔

وجود کے بارے شیخ سنبل کا مناظرہ:

سید مجتبی شامی رحمۃ اللہ علیہ کی کتاب ”خلاصة الاشر“ میں ہے کہ شیخ سنبل سنان رومی ملیہ الرحمہ جو بہت بڑے عالم و صوفی تھے اور مفتی الشقلین مولانا ابو سعید عدادی کے ہم عصر تھے۔ آپ اہل سماع میں سے تھے آپ کے زمانے میں علماء نطاواہر میں سے بہت بڑے عالم مولیٰ عرب نامی عالم نے آپ کے بارے زبان درازی کی اور آپ پر بہت زیادہ رد کیا جسکی وجہ سے علماء کے دو گروہ بن گئے لیکن زیادہ علماء شیخ سنبل کے حق میں تھے۔

ایک دن مناظرہ کے لیے جامع سلطان محمد میں طرفین جمع ہوئے تو شیخ سنبل نے کہا کہ ہمارا یہاں پر اکٹھے بیٹھنا کتنا اچھا ہے اس مجلس کا داعی کون ہے تو مولیٰ عرب جو قحطانیہ کے قاضی تھے بولے اس مجلس میں قباحت ہے وہ یہ کہ آپ کے مریدین و تبعین رقص اور سماع کے ساتھ اللہ تعالیٰ کا ذکر کرتے ہیں تو آپ کے پاس اسکے جائز ہونے پر کیا دلیل ہے ہمارے سامنے اسکو بیان کرو اگر کوئی دلیل نہیں تو پھر انکو اس فعل سے منع کرو تو شیخ سنبل نے کہا کہ جب کوئی شخص صاحب اختیار نہ ہو تو شریعت اس پر کیا حکم کرتی ہے۔

قاضی نے کہا کہ آپ یہ گمان کرتے ہیں کہ دوران ذکر آپ کے مریدین میں (جن پر وجود کی کیفیت طاری ہو) کوئی اختیار باقی نہیں رہتا۔ شیخ سنبل نے فرمایا، ہاں ان میں کوئی

اختیار نہیں رہتا تو قاضی نے کہا ہم فرض کر لیتے ہیں۔ جذبہ (وجد) کی حالت میں انکا اختیار، ختم ہوتا ہے لیکن یہ بتا سیں کہ جس کا اختیار مسلوب (ختم) ہو جائے تو انکی عقل باقی رہتی ہے یا کہ عقل بھی زائل ہو جاتی ہے۔ تو شیخ سنبل نے فرمایا انکی عقل کامل باقی رہتی ہے تو قاضی صاحب نے کہا کہ اے اللہ! کتنی تجہب کی بات ہے کہ اختیار کو تو مسلوب (ختم) جانتا ہے اور عقل کو باقی مانتا ہے، یہ کیسی بات کرتا ہے تو شیخ سنبل نے فرمایا کہ قاضی صاحب کبھی آپکو بخار ہوا، کہا۔ ہاں ہوا ہے، تو شیخ صاحب نے فرمایا بخار کے وقت کیوں لرزتے ہو، کیا آپکے سر میں عقل باقی نہیں رہتی۔ اختیار کے سلب (ختم) ہونے کے ساتھ عقل کا زوال ضروری نہیں، اگر تم غافل ہو تو اس بات پر غور کرو۔ اس پر قاضی صاحب لا جواب ہو گئے۔

اسکے بعد قاضی صاحب اپنی جماعت کی طرف متوجہ ہوئے اور اپنے ہکا بکارہ جانے کو بیان کیا (تسالیم کیا) اسکے بعد انہوں نے شیخ سنبل کے بارے کوئی بات نہیں لکھی۔

شہہ نمبر-۹ کا جواب:

اعترافات میں سے ایک اعتراض یہ بھی ہے کہ ہمارے شیخ (خالد نقشبندی) بعض مریدین کو بعض شہروں میں بھیجتے ہیں تاکہ وہ بیعت کرنے والوں کی رہنمائی کریں اور طریقت کے فوائد کو پھیلائیں، اگر شیخ کا مقصد شہرت نہ ہوتی تو ایسا ہرگز نہ کرتے ایسا تو وہ صرف اور صرف اپنی شہرت کی خاطر کرتے ہیں۔

میں (صاحب کتاب) کہتا ہوں اگر رشد و ہدایت صرف فقط شہرت اور سیاست کا ذریعہ ہے تو پھر یہ اعتراض درست ہے اگر ایسا نہیں تو مرشد کامل کو چاہیے کہ جس کو بھی رشد و ہدایت کا اہل دیکھے اسکو لوگوں کی رہنمائی و تربیت کیلئے کسی علاقے میں بھیج دے۔ بہت سے اولیاء کرام اپنے خلفاء کو مختلف علاقوں میں بھیجتے رہے ہیں بالخصوص حضرات نقشبندیہ قدس اللہ اسرار ہم کیونکہ نقشبندیوں کے رئیس حضرت خواجہ عبدالخالق غجدوانی قدس سرہ ہر ولایت

(صوبے) شہر اور قریب میں اپنے خلفاء میں سے کسی کو روائہ فرماتے تھے۔

دوسری بات یہ ہے کہ جب حق ظاہر ہو جائے اور پھیل جائے تو اسکا فائدہ اتنا ہی زیادہ ہو گا۔ ہم نے دور راز علاقوں میں بہت سے باطل امور دیکھے جو الحمد للہ ہمارے شیخ کے خلفاء کے ان جگہوں میں تشریف لیجانے سے ختم ہو گئے، ان باطل امور کی جگہ تقویٰ ذکر ایتاب سنت اور خشیت الہی نے لے لی اور لغزش و خطا کا مدارک ندامت، توبہ اور استغفار سے ہو گیا کیونکہ اللہ تعالیٰ ارشاد فرماتا ہے:

قُلْ جَاءَ الْحَقُّ وَرَأَهُقَ الْبَاطِلُ إِنَّ الْبَاطِلَ كَانَ زَهُوقًا ۝

فرما و کہ حق آیا اور باطل مت گیا بے شک باطل نے مٹا ہی تھا۔

فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا فِي الدِّينِ وَلَيَنْذِرُوا ۚ

قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ۝ ۲۰

تو کیوں نہ ہو کہ ان (مسلمانوں) کے ہر گروہ میں سے ایک جماعت نکلے تاکہ دین کی سمجھ حاصل کریں اور واپس آ کر اپنی قوم کو ڈرنا میں اس امید پر کہ وہ (عذاب الہی) سے بچیں۔

علامہ محقق مفسر نظام نیشاپوری علیہ الرحمۃ نے اس آیت شریفہ کی تاویل میں اپنی تفسیر میں اس طرح ارشاد فرمایا، کیوں نہ ہر قوم و قبیلہ سے ایک جماعت (جو انکے خاص الناص اور استعداد میں کامل ہوں) اللہ کی راہ میں نکلیں تاکہ سلوک کی تعلیم حاصل کریں اور پھر جا کر اس سلوک کی خبر اپنی قوم کو بھی دیں تاکہ وہ لوگ فتنہ سے بچ جائیں۔

کاش کہ منکر کو یہ علم ہوتا کہ ہر ولایت (صوبے) ہی میں نہیں بلکہ ہر شہر و قصبہ میں ایک عالم کا ہونا ضروری ہے جو دین کے دلائل پر قائم ہو اور لوگوں کے شبہات کو دور کر سکے،

۱۔ اسرائیل، آیت: ۸۱، پارہ: ۱۵۔

۲۔ سورۃ توبہ، آیت: ۱۲۲، پارہ: ۲۔

لیکن خلفاء جو اللہ تعالیٰ کی طرف بلا تے ہیں بصیرت کے ساتھ اور سید المرسلین ﷺ کے راستے کی اتباع کرنے والے نیکی کا حکم اور برائی سے منع کرنے والے اور ذکر و مراقبہ اللہ کی طرف متوجہ ہونے کی تلقین کرنے والوں پر اعتراض کیا جاتا ہے۔

بلکہ یہ (دور دراز علاقوں میں جا کر اللہ تعالیٰ کی طرف بلا نا) تو ان نیکیوں میں سے ہے جن کا اجرموت کے بعد بھی جاری رہتا ہے ایک شبہ باقی رہ گیا جس کا جواب علامہ مرحوم محمد آمین افندی نے اپنے رسالہ "الْبَدِيْعَةُ الْرَّذُلُ الْمُنْكَرِيْنَ أَهْلُ الْحَسَدِ وَالْخَدِيْرَةِ" میں فرمایا ہے کہ باقی شبہات میں سے کوئی قوی شبہ (ایسا) نہیں رہا (جس کا جواب نہ دیا ہو) لیکن بعض ایسے شبہات ہیں جو مکڑی کے جال سے بھی زیادہ نازک ہیں جو جواب کے لائق نہیں بلکہ ان کے بارے سکوت ہی جواب ہے۔ منصف، قیمع حق میں کیلئے اس قدر ہی کافی ہے۔

الباب الثالث (تیسرا باب)

ہمارے شیخ اللہ تعالیٰ انکی امداد و اعانت فرمائے، ضیاء الدین مولانا شیخ خالد کردی علیہ الرحمۃ ہیں۔ آپ عقیدتاً اشعری ندہ با شافعی طریقت میں نقشبندی مجددی مشرب ابا قادری، اور سہروردیہ، کبرویہ چشتیہ میں ماذون ہیں، نسب عنانی ہے آپ کا نسب ولی کامل پیر میکائیل صاحب الاست جو کرا دشہر میں شش انگشت (چھ انگلیوں والے) کیونکہ انکی انگلیاں پیدائشی طور پر چھ تھیں) کے ساتھ مشہور ہیں، تک پہنچتا ہے، اور انکی نسبت خلیفہ ثالث، بنج حیا، ذوالنورین حضرت عثمان غنی ابن عفان رضی اللہ عنہ تک پہنچتا ہے۔

تعلیم: آپ صرف، نحو، فقہ، منطق، وضع عروض، مناظرہ، بلاغت، بدیع حکمت، وکلام، اصول و حساب، ہندسه، اصطلاح، حدیث، تصوف میں یاد طولی رکھتے تھے، آپ کی نسبت ولی کامل پیر خضر جو کرادست بھی ہے جو نسب اور حال میں معروف و مشہور ہیں۔

پیدائش: آپ ۱۹۰۱ھ میں قره باغ میں پیدا ہوئے۔ قره باغ سیمانیہ سے پانچ میل کے فاصلے پر واقع ہے جو مدارس اور خوب صورت باغچوں اور ٹھنڈے میٹھے پانی کے چشموں پر مشتمل ہے۔

سفر تعلیم: آپ نے یہاں بعض مدارس میں قرآن پڑھا، بلوغت سے پہلے امام رافعی کے اقوال کو لکھا اور صرف میں "متن زنجانی" اور کچھ علم نحو میں سے یاد کیا اور بلوغت سے پہلے آپ نثر و نظم پر دسترس رکھتے تھے حلیم ہونے کے ساتھ ساتھ اپنے نفس کی تربیت زہد، (دنیا سے بے رغبتی) بھوک، شب بیداری، عفت، تحرید (گوشہ نشینی) کے ساتھ کرتے تھے پھر آپ طلب علم کیلیے شاسعہ علاقہ کے گرد و نواح میں تشریف لے گئے جہاں آپ نے علوم نافعہ پڑھے پھر آپ اپنے علاقہ قره باغ کے نواح کی طرف واپس تشریف لائے تو شیخ کامل

الفاضل، اخلاق حمیدہ کے مالک، شیخ عبدالکریم بروزنجی، عالم محقق، ملا صالح، عالم محقق ملا ابراہیم البیادی، عالم محقق سید عبدالرحیم بروزنجی (جو عبدالکریم بروزنجی کے بھائی ہیں) عالم فاضل شیخ عبداللہ الخریانی سے تعلم حاصل کی پھر آپ حریر کے گرد و نواح میں تشریف لے گئے وہاں آپ نے شرح ملا جلال پڑھی، اسکے علاوہ بھی آپ نے وہاں علوم میں بہت کچھ حاصل کیا پھر آپ عالم باعمل ملا عبد الرحمن جلی رحمۃ اللہ علیہ (باوجود اسکے کہ عبد الرحمن جلی یہاں تھے، اسی یہاں میں رحلت فرمائے گئے) سے طلب فیض کرتے رہے۔ پھر آپ سلیمانیہ دوسری دفعہ تشریف لائے تو یہاں آپ نے ”رسالہ شمسیہ“، ”مطول حکمت“، کلام وغیرہ ذلک کتابیں پڑھیں پھر آپ بغداد تشریف لے گئے اور وہاں آپ نے ”مختصر المفتی فی الاصول“ پڑھی۔ پھر آپ بغداد تشریف کے ایک محلے میں تشریف لے گئے اور وہاں آپ نے ایسے علماء کے سامنے زانوئے تلمذ طے کیا کہ وہ انتہائی متقد صاحب ورع تھے، تمام اہل فارس کے مسائل کا احسن طریقہ سے جواب دیتے تھے، یہاں آپ نے ان علماء کرام سے تحفہ ابن حجر اور تفسیر بیضاوی پڑھی لیکن دوران تعلیم آپ ہی ناسفتہ موتیوں کے چہروں سے فوائد کو ظاہر فرماتے تھے یعنی آپ استفادہ بھی اور افادہ بھی فرماتے تھے۔ آپ انتہائی انصاف و را اور بیمثال ذکاوت و قوت حافظہ کے مالک تھے۔ با اوقات دوران درس (بعض مسائل میں) آپ اتنی باریکیوں میں چلے جاتے کہ آپ کے اساتذہ بھی آپ کے ذہن کو راضی اور مطمئن کرنے سے عاجز ہو جاتے اور آپ اپنی زبان حال سے کہتے ”هَلْ مِنْ مُّزِيدٌ“ (کیا کچھ اور بھی ہے تو مجھے عطا کر دو) اور بعض اوقات سوال و جواب کا سلسلہ پیچیدہ ہو جاتا تو اس وقت آپ کے سوا کوئی جواب دینے والا نہ ہوتا حالانکہ اس وقت آپ اپنے دوست و احباب میں سے سب سے کم من تھے اور کم سنی میں تو ویسے بھی علم و عرفان کے بہت سے مسائل سے آدمی ناواقف ہوتا ہے حتیٰ کہ طالب علمی میں بھی آپ سے لوگ وہ (مشکل ترین) کتابیں بڑھتے جن کی

تحقیق سے لوگ عاجز تھے حتیٰ کہ آپ (دوران طلب علم) انتہائی تحقیق کے ساتھ وہ مشکل ترین کتابیں پڑھتے پڑھاتے رہے، جنکے پڑھنے پڑھانے سے دہریہ (مادیت پرست) لوگ متغیر (حیران و پریشان) تھے۔ پس آپ کا بیٹھل علم، تقویٰ، ذکاوت، فہم اطراف میں مشہور ہوا یہاں تک کہ بعض امراء وقت نے آپ کو اپنے مدارس میں تکمیل سے پہلے (دوران طالب علمی) غیر معمولی و نطاًف و آرائش کے ساتھ تدریس کے فرائض سرانجام دینے کی دعوت دی لیکن آپ نے اس پیشکش کو قبول نہ کیا اور فرمایا کہ میں فی الحال اس مقام کا اہل نہیں ہوں، پھر آپ سندھ کی طرف چل دیئے آپ یہاں آ کر عالم مدقق "چھمینی" زمانہ جس کے محض اشارہ میں ہر بیماری کی شفا تھی اور جہالت کے طویل مرض میں بنتا شخص کیلئے نجات تھی، شیخ محمد قیسم سندھ جی سے علم حساب، ہندسه اور علم فلکیات پڑھے، پھر آپ تشنگی علم کی تکمیل کے بعد اپنے وطن تشریف لائے لیکن جب سلیمانیہ ۱۲۱۳ھ میں طاعون کی بیماری پڑ گئی۔ اس طاعون میں آپ کے اکابر مشائخ میں سے شیخ کبیر سید عبدالکریم برزنجی، وفات پا گئے تو آپ نے اپنے شیخ کے منصب پر تدریس کے فرائض سرانجام دینے کی ذمہ داری اپنے ذمہ دی اور تدریس شروع کر دی۔ دنیاداروں کی طرف کبھی مائل نہ ہوئے آپ کی توجہ صرف (دنیا سے کٹ کر) خداۓ لایزال کی طرف ہی رہتی۔ آپ امراء و حکام وقت کے پاس کبھی بھی نہ جاتے اور (آپ الامر بالمعروف والنهی عن المنکر) اچھائی کی دعوت اور برائی سے روکنے میں کسی کی پرواہ نہ کرتے اور اللہ تعالیٰ کے راستے میں کسی بھی ملامت کرنے والے کی ملامت کا خوف نہ کرتے) ان صفات محمودہ کی وجہ سے لوگ آپ کے معتقد ہو گئے۔ جس کی وجہ سے آپ کے معاصرین مدرسین آپ پر رشک کرنے لگے لیکن آپ فقر، قناعت، اور فیض رسانی میں مشغول رہنے پر ثابت قدم رہے۔

سفر حجاز مقدس:

یہاں تک کہ آپ کے اندر ر^{۱۲۰} میں حج بیت اللہ اور روضہ خیر الاتام علیہ الصلوٰۃ والسلام کی زیارت کا شوق بڑھتا گیا تو آپ نے تہائی اختیار کی اور اپنے گھر سے اللہ اور اس کے جبیب کریم ﷺ کی خاطر رخت سفر باندھا۔ آپ نے حجاز مقدس کا سفر براستہ موصل دیار بکر، رھی، حلب اور شام سے شروع فرمایا اور ان علاقوں کے بڑے بڑے علماء سے ملاقاتیں فرمائیں اور شام میں عالم بے مثال شیخ المشائخ شیخ الحدیث محمد الکزبری رحمہ اللہ تعالیٰ علیہ کی محبت کا شرف حاصل کیا اور آپ نے ان سے حدیث لی اور ان سے حدیث کی ساعت کے بعد انہوں نے آپ کو سینے سے لگایا اور اسناد و سلسلہ جلیلہ کی اجازت بھی عطا فرمائی اسی طرح انکے شاگرد اخض شیخ مصطفیٰ کردمی سے بھی ملاقات فرمائی۔ انہوں نے بھی اپنے شیخ محمد الکزبری کی طرح بہت سے امور کی اجازت عطا فرمائی جن میں ایک طریقہ عالیہ قادر یہ بھی ہے اسکے بعد آپ نے شام سے مدینہ منورہ کے سفر کا آغاز فرمایا۔ راتے میں دوسروں کو کھلاتے لیکن خود کچھ نہ کھاتے یوں آپ مدینہ منورہ پہنچے اور آپ نے حضور کی مدح فارسی قصائد سے فرمائی۔ آپ مدینہ منورہ میں اتنی دیر رہے جتنی دیر حجاج کرام رہتے ہیں۔ دل میں مسجد نبوی کی محبت کی آگ بھڑک اٹھی۔ آپ فرماتے ہیں کہ اس دوران میں کسی نیک صالح شخص کی تلاش میں تھا تا کہ وہ مجھے کوئی نصیحت کرے، اور میں اسکی نصیحت پر عمل کروں اور برکت حاصل کروں، تو میری ملاقات ایک یمنی عالم باعمل صاحب استقامت سے ہوئی تو میں نے جاہلوں کی طرح اس سے نصیحت کرنے کی خواہش ظاہر کی تو انہوں نے مجھے بعض چیزوں کے بارے نصیحت فرمائی جن میں سے ایک یہ تھی کہ مکہ مکرہ میں اگر تم ظاہراً کوئی کام خلاف شرع دیکھ لو تو کسی کو منع نہیں کرنا میں نے اس نصیحت پر عمل کرنے کا مصمم ارادہ کر لیا لیکن جب میں مکہ مکرہ پہنچا تو جمعہ کے دن صبح کو میں کعبہ شریفہ حاضر ہوا اور کعبہ شریفہ کی طرف

متوجہ ہو کر ”دلائل الخیرات“ پڑھنا شروع کی تو دیکھا کہ ایک شخص کو دیکھا جس نے کالا جبہ پہنہ ہوا تھا، حلیہ اور لباس عوام جیسا تھا اس نے کعبہ شریفہ کو پیٹھ کی ہوئی تھی اور رخ میری طرف تھا۔ کعبہ اور اسکے درمیان کوئی چیز حائل بھی نہ تھی تو میں سوچنے لگا کہ اس شخص کو کعبہ شریفہ کے آداب کا کوئی خیال نہیں تو اس نے مجھے کہا اے آدمی کیا تم نہیں جانتے کہ اللہ تعالیٰ کے نزدیک مومن کی عزت و احترام کعبۃ اللہ سے بھی زیادہ ہے (علم ہونے کے باوجود) پھر آپ نے کیوں سوچا کہ میری پیٹھ بیت اللہ کی طرف اور رخ آپ کی طرف ہے اور کہا آپ نے اس شخص کی نصیحت نہیں سنی جو میرے میں تھا اور تمہیں اس نصیحت پر عمل کرنے کی تاکید نہیں فرمائی تو مجھے یقین ہو گیا کہ یہ شخص اکابر اولیاء میں سے ایک ہیں اور اس طریقے (عوام جیسا لباس پہننے) سے خود کو لوگوں سے چھپاتے ہیں، میں گیا اور ان کے ہاتھوں کا بوسہ لیا اور عفو و درگزر اور حق تعالیٰ کی طرف رہنمائی کا سوال کیا تو انہوں نے مجھے کہا آپ کی کامیابی اس علاقے میں نہیں دیا رہندی کی طرف اشارہ کر کے فرمایا کہ تمہاری کامیابی اس طرف ہے اور فرمایا کہ یہاں سے ہی تمہیں کامیابی کا اشارہ ملے گا اس پر میں حرمین شریقین کے ہر شیخ سے مایوس ہو گیا۔

حج ادا کرنے کے بعد میں دوبارہ ملک شام کو لوٹا وہاں آپ نے دوبارہ شام کے علماء کرام کے ساتھ ملاقات فرمائی اور انکے دلوں کی سیاہی کو دور فرمایا پھر آپ برکات حاصل کرنے کے بعد اپنے وطن دوبارہ لوٹے اور مدرس شروع فرمائی۔ پہلے سے بھی زیادہ زہد و تقویٰ اختیار فرمایا دل میں شیخ طریقت کا شوق بھی تھا حتیٰ کہ سلیمانیہ کا ایک شخص ہندی جو اس شیخ کے مریدین میں سے تھا جس کی طرف مکہ میں ایک ولی نے اشارہ بھی فرمایا تھا جب وہ شخص آپ کے پاس بیٹھا تو آپ نے مرشد کامل کے بارے میں اپنا اشتیاق و طلب ظاہر فرمائی تو اس ہندی نے کہا کہ ہیرے شیخ جو کامل عالم باعمل اور طریقت کی تمام منازل سے واقف،

رشد وہدایت کی بارکیوں پر بخوبی عالم ہے۔ طریقہ عالیہ نقشبندیہ کے شیخ ہیں تو آپ میرے ساتھ چلیں تاکہ ہم آپ کی خدمت میں جہان آباد میں حاضر ہو جائیں۔ میں نے خود اپنے شیخ سے آپ جیسے شخص کا منزل مقصود تک پہنچنے کا اشارہ نہیں ہے تو آپ کے دل میں انکی یہ بات نقش ہوئی، اور دل میں شیخ موصوف کی خدمت میں حاضر ہونے کا پختہ ارادہ کر لیا تو آپ ۱۲۲۳ھ کو دوبارہ الری کے راستے ہند تشریف لے گئے۔ پہلے آپ تہران اور ایران کے بعض شہروں کو پہنچے۔ وہاں آپ نے تہران کے مجتهد جنہوں نے علوم سے حصہ کامل حاصل کیا تھا ملاقات کی شیخ اسمعیل کاشی۔ آپ اور اسمعیل کاشی کے درمیان اسماعیل کاشی کے کثیر تعداد میں طلبہ کی موجودگی میں ایک طویل بحث ہوئی، تو آپ نے اسمعیل کاشی کو بالکل لا جواب کر کے ساکت کر دیا تو طلبہ نے کہا کہ اب ہمارے پاس کوئی دلیل نہیں اس واقعہ کو آپ نے عربی کے اس قصیدے میں بھی اشارہ فرمایا ہے جو آپ نے اپنے شیخ کی مدح میں لکھا تھا۔

پھر آپ بسطام خرقان، سمنان اور نیشا پور تشریف لے گئے اور امام طریقت شیخ بازیزید بسطامی رحمہ اللہ تعالیٰ علیہ کی زیارت کی اور انگلی مدح فارسی زبان میں قطعہ کے ساتھ فرمائی اور ان شہروں میں دیگر اکابر اولیاء، کرام کے مزارات کی زیارت بھی فرمائی۔ آپ نے امام علی بھی تشریف لے گئے وہاں امام علی رضا علیہ الرحمہ کی زیارت بھی فرمائی۔ آپ نے امام علی رضا کی مدح میں بھی فارسی میں ایک قصیدہ لکھا۔ شعراء طوس نے قصیدہ پسند نہ کیا اور رد کر دیا۔ طوس میں بدعات کا ظہور تھا۔ آپ جلد ہی وہاں سے جام تشریف لے گئے وہاں شیخ المشائخ شیخ الاسلام شیخ احمد جام نامقی قدس سرہ کی زیارت کو تشریف لے گئے۔ آپ نے موصوف کی منظوم مدح فرمائی اس کے بعد آپ شہر ہرات (افغانستان کا ایک صوبہ) میں داخل ہوئے اور ہرات کے علماء کرام کے ساتھ مختلف مسائل پر گفتگو فرمائی۔ انہوں نے آپ کو علم کا ایسا سمندر پایا جس کا کوئی ساحل و کنار انہیں، انہوں نے آپ کی فضیلت کا اقرار کیا آپ نے انکے

مشکل مسائل کو انہائی احسن انداز سے حل فرمایا۔ جب آپ ان علماء کرام سے رخصت ہوئے تو راستے میں ایسے دشت و بیبا ان کی طرف نکلے جہاں انہائی تجربہ کار آدمی بھی بھٹک جاتا۔ وہاں کے افغانی خوارج سے شیر بھی خوف زدہ تھے (لیکن اسکے باوجود اس خوفناک راستے میں سفر فرمایا) حتیٰ کہ قندھار، کابل اور دارالعلم پشاور پہنچے۔ یہاں بھی آپ نے علماء کرام کے جم غیر کے ساتھ ملاقات فرمائی اور انہوں نے علم کلام میں آپ کا امتحان لیا تو علماء کرام نے آپ کو علم کلام میں ایک زوردار سیلا ب اور موسلا دھار بارش کی طرح پایا، پھر آپ شہر لاہور کے نزدیک ایک قصبه میں تشریف لے گئے جہاں آپ نے عالم، ولی کبیر اور اپنے شیخ کے پیر بھائی شیخ مولوی ثناء اللہ نقشبندی رحمۃ اللہ علیہ سے ملاقات فرمائی تو آپ نے ان سے دعا کی درخواست کی (آپ فرماتے ہیں) کہ میں نے اس قصبه میں رات بسر کی۔ رات کو خواب میں دیکھا کہ ایک بڑے گڑھے میں کو دنا چاہتا ہوں۔ شیخ ثناء اللہ نقشبندی مجھے اپنے مبارک دانتوں سے پکڑ کر اپنی طرف کھینچتے ہیں اور میں آپ کے قریب نہیں ہونا چاہتا۔ جب صبح ہوئی تو میرے خواب بیان کرنے سے پہلے ہی آپ نے فرمایا کہ اللہ تعالیٰ کی برکت تمہارے شامل حال ہے ہمارے سردار شیخ عبداللہ کی طرف جاؤ (اشارہ کر کے فرمایا) تمہاری کامیابی شیخ عبداللہ کے ہاں ہے (تو میں اس خواب سے جان گیا کہ) انہوں نے مجھے اپنی طرف جذب و مائل کرنے کی تمام باطنی قوت استعمال کی لیکن میرے شیخ کی روحانی قوت کے غالب آجانے پر ایسا نہ کر پائے۔

پھر میں اس قصبه سے چلا یہاں تک کہ (ایک سال کی مدت سفر میں) ہند کے پایہ تخت دہلی معروف بجھان آباد پہنچا میرے پیر و مرشد نے چالیس دن مدت سفر کی مسافت سے پہلے ہی آپ نے اپنے بعض خواص کو میرے حاضر ہونے کی خبر دی جس رات آپ کا ورود بجھان آباد میں ہوا تو آپ نے عربی کا وہ قصیدہ پڑھا جس میں آپ نے اپنے سفر کے وقائع

اور اپنے شیخ کی مدح اور آپ تک پہنچنے پر شکر کا اظہار فرمایا آپ کے فارسی زبان میں بھی بہت سے قصائد ہیں، جن میں ایک قصیدہ اپنے شیخ کی مدح سراہی کے بیان میں ہوا ہے اور جب آپ اپنے شیخ کی خدمت میں حاضر ہوئے تو ایک دفعہ پھر آپ نے طریقہ نقشبندیہ عالیہ میں اور تمام کے تمام ضروریات سفر مستحقین میں تقسیم فرمایا پھر آپ نے طریقہ نقشبندیہ عالیہ میں دیار ہند کے شیخ المشائخ، غوث الخالق، معدن الحقائق، منع الحكم والا حسان والا یقان شیخ عبداللہ دہلوی قدس سرہ کے دست مبارک پر بیعت فرمائی۔ بیعت کے بعد آپ اپنے شیخ کی خدمت اور مجاہدات میں مشغول ہوئے تو آپ پر پانچ مہینے بھی نہ گزرے کہ آپ اہل حضور و مشاہدہ میں سے ہوئے۔ شیخ عبداللہ دہلوی نے آپ کو صاحب کشف ہونے کی بشارت دی جو مشاہدات جلد ہی دیکھنے میں آئیں مشکل ترین ریاضات کے ساتھ نفس کی خواہشات کو توڑا۔ حتیٰ کہ ایک سال بھی مکمل نہ ہوا کہ آپ فرد کامل ہوئے اللہ جسے چاہے اپنا فضل عطا فرماتا ہے اللہ تعالیٰ بڑا فضل والا وہ بان ذات ہے کیونکہ سالکین میں سے تو بعضوں کو ایک لحظہ میں ہی وصال (مقام وصل اور خدا تعالیٰ کا حضور) ہو جاتا ہے اور فرد کامل بن جاتے ہیں اور بعضوں کو ایک ساعت میں وصال نصیب ہوتا ہے۔ اور بعضوں کو ایک دن میں بعضوں کو ایک ہفتے میں، بعضوں کو ایک مہینے میں بعض کو ایک سال میں، بعضوں کو کئی سالوں کے بعد نصیب ہوتا ہے۔ جیسے کہ کتاب ”منہاج العابدین“ میں مذکور ہے۔ خاتمه میں اس سے زیادہ بسط و تفصیل کے ساتھ اس کا ذکر ہو گیا۔ آپ کے پیر و مرشد نے اپنے مریدین و احباب کے سامنے اور آپ کی طرف آپ کے شیخ نے جو خطوط لکھے ان میں بھی آپکے کمال ولایت اور منازل سلوک طے کرنے فناء و بقاء کی نعمت سے مشرف ہونے کی گواہی دی ہے۔ شیخ نے آپ کو پانچ طریقوں (نقشبندیہ، قادریہ، سہروردیہ، کبرویہ، چشتیہ) میں خلافت تامہ عطا کی اور ارشاد حدیث، تفسیر، تصوف، احزاب و اوراد کی اجازت بھی عطا کی، اور شیخ کے اشارہ پر آپ عالم،

فضل مدرس، واعظ، صوفی کامل، صاحب تالیف، کثیرہ فی الشفیر جنہوں نے رواض کا اپنی بلیغ تحریر کے ساتھ روفرمایا۔ مولیٰ عبدالعزیز حنفی نقشبندی رحمۃ اللہ تعالیٰ ابن عالم باعمل ولی کامل ولی اللہ دہلوی حنفی نقشبندی کی خدمت میں حاضر ہوئے انہوں نے بھی صحابہ کی روایات کی اجازت عطا کرنے کے ساتھ بعض احذاب (ورد و ظائف) کی بھی اجازت عطا کی۔ اس اجازت نامہ میں آپ کی تعریف کچھ یوں فرمائی، طالب حق، بلند ہمت کے مالک، ایک سال خدمت میں رہنے کے بعد انہوں نے انہائی تاکید کے ساتھ حکم فرمایا کہ آپ ان شہروں میں جائیں تاکہ سالکین کی تربیت کریں۔ آپ حکم کی بجا آوری کی خاطر نکلے اور اپنے وطن کا رخ کیا۔ پچاس دن دوران سفر نہ کچھ کھایا نہ پیا، عبادت ذکر مشاہدہ حق وزہد سے غذا حاصل کرتے رہے، حتیٰ کہ آپ مسقط کی بندرگاہ سے شیراز، لیزد اور اصفہان کے نواحی کی طرف نکلے جہاں جاتے حق کی تلقین فرماتے، کئی دفعہ رواض (شیعہ) آپ کی پیش کردہ عقلی و نقلی دلائل سے عاجز آجانے کے بعد آپ کو قتل کرنے کے ارادے سے جمع ہوئے تو آپ اچانک ان پر شمشیر برال لائے تو وہ ایڑیوں کے بل لوٹے اور واپس چلے جاتے پھر آپ ہمدان و سندھ آئے ۱۲۲۶ھ میں آپ سلیمانیہ پہنچ گئے تو لوگوں نے آپ کا انہائی احسن طریقے سے استقبال کیا۔

پھر اسی سال شیخ کے اشارہ کے ساتھ ہمارے شہر زوراء تشریف لے گئے تاکہ اولیاء کرام کی زیارت فرمائیں تو پہلے آپ نے غوث اعظم سیدنا شیخ عبدالقادر الجیلی قدس سرہ علیکی زیارت کی، وہیں آپ نے لوگوں کو رشد و ہدایت کی ابتداء فرمائی یہاں آپ پانچ مہینے تھہرے پھر آپ اپنے وطن کو روانہ ہوئے اس وقت آپ علم باطن و ظاہر میں عظیم رہنمابن گئے تھے، اللہ تعالیٰ کی سنت مبارکہ اس بات پر جاری ہے کہ جو شخص اللہ تعالیٰ کے فضل و کرم سے یکتا ہو

امعلوم ہوا کہ اولیاء کرام کے مزارات پر حاضری اولیاء کرام کا طریقہ ہے۔ مجددی۔

اس کے حاسدین پیدا ہو جاتے ہیں جب آپ نے محبوبیت الہیہ کو درست طریقہ سے حاصل کیا تو آپ پر ہم وطن اور معاصرین، حسد و عداوت اور بہتان پر اتر آئے اور حاکم کر دستان کے پاس آپ کے خلاف ایسی جھوٹی باتیں کی گئیں کہ کان بھی انکے سننے سے پناہ مانگتے ہیں حالانکہ آپ ان تمام باتوں سے بداحصاً بری ہیں۔ لیکن اسکے باوجود آپ انکے لیے دعا فرماتے اور ان کے ساتھ بھلائی کرتے لیکن ان لوگوں کے حسد کی آگ ٹھنڈی نہ ہوتی۔ آپ کے حسن سلوک کے باوجود انکی شرارتیں زیادہ ہوتی گئیں کہا گیا ہے کہ تمام دشمنیوں کے ازالہ کی امید کی جاسکتی ہے لیکن حسد سے جودشنسی وجود میں آتی ہے وہ ختم نہیں ہوتی پھر آپ ۱۲۲۸ھ کو دوبارہ بغداد تشریف لے گئے جب آپ وہاں پہنچے تو آپ کے حاسدین اور بہتان تراشوں نے آپ کے خلاف (صدق و صواب کے زیور سے خالی) آپ کی تکفیر پر ایک رسالہ لکھا اور بہت سے منکرین کے دستخط و مہر بھی ثبت کر کے والی بغداد سعید پاشا کی طرف بھیجا تاکہ والی بغداد کو آپ کی اہانت اور بغداد سے نکالنے پر برائیگختہ کیا جاسکے اللہ تعالیٰ نے والی بغداد کو انکے حسد و عناد سے آگاہ فرمادیا۔ والی صاحب نے بعض علماء کرام کو اس رسالہ پر رد کرنے کا حکم دیا اس سے پہلے مدرسہ علویہ کے سابق مفتی محمد امین آفندی^۱ نے رد کیا اور آپ کے حق میں ایک بہترین رسالہ تحریر فرمایا۔^۲ مفتی حل نے آپ کے حق میں جو رسالہ لکھا اس میں علماء بغداد کی مہریں اور دستخط بھی ثبت فرمائے۔ پھر منکرین کی طرف ارسال فرمایا تو منکرین کے عناد کی آگ بجھ گئی اور انکی زبانوں کو مفتی حل نے یوں لگام دی کہ پھر کبھی بھی منکرین کو آپ پر طعن و تشنیع کی جرأت نہیں ہوئی۔ ان تمام امور کے بعد پھر آپ سلیمانیہ گئے تو تمام لوگ آپ کے کمالات کے معترف اور محتاج تھے۔

^۱حضرت علامہ سید محمد امین معروف بے ابن عابدین شاہی قدس سرہ (۱۲۵۳ھ) صاحب "ردا الحکار"۔
^۲ جس کا عنوان "سل الحسام الہندی لنصرۃ مولانا خالد النقشبندی" ہے۔ مجددی۔

باجملہ آپ سے اکراد، کرکوک، اربل، موصل، عموادیہ، جزیرہ، عینتاب، حلب، شام، روم، مدینہ منورہ، مکہ معظمہ، بصرہ، بغداد کے لوگ فیض یا ب ہوئے۔ آپ زم، خوش مزاج اور انتہائی اچھے اخلاق کے مالک تھے کبھی بھی آپ کسی کو بلند آواز سے نہ پکارتے۔ اور مضر (تکلیف دہ) شے کو راستے میں سے ہٹاتے، اللہ تعالیٰ کے معاملے میں کسی ملامت کرنے والے کی ملامت کا خوف نہ کرتے (اخلاقي) مسائل میں احتیاط پر عمل کرتے۔ آپ خدمت دین پر بہت زیادہ حریص تھے۔

آپ کی تالیفات:

آپ کی تالیفات میں سے مقامات حریری پر ایک بہترین شرح ہے لیکن پا یہ تکمیل کونہ پہنچ سکی اور حدیث جبرائیل علیہ السلام کی شرح بھی لکھی اس شرح میں آپ نے عقائد اسلام کو جمع فرمایا اس کے علاوہ اور بھی بہت سے حواشی تحریر فرمائے اور آپ نے بہت سارے اشعار فارسی زبان میں فرمائے، باقاعدہ آپ کی ایک کتاب ”دیوان از هارالربيع“ کے نام سے موسم ہے۔ حدیث و اصول اور تصوف اور دیگر علوم کی تدریس فرماتے رہے، سالکین کی تربیت انتہائی احسن طریقے سے فرماتے۔ لوگوں کو قال و حال اور مال کے ساتھ نفع پہنچاتے اور لوگوں سے بدعتیوں اور گمراہوں کے شکوہ و شبہات کا ازالہ فرماتے۔ معاصرین ادیب آپ کی مدد فارسی و عربی قصائد سے فرماتے۔ مشرق و مغرب سے لوگ آپ کی خدمت میں حاضر ہوتے۔

آپ کے خوارق و کرامات:

آپ کی کرامات میں سے یہ ہے کہ جو شخص آپ کی خدمت میں حاضر ہو جاتا اور ظاہری و باطنی آداب کا لحاظ کرتا تو وہ شخص ضرور بالضرور آپ سے مستفیض ہوتا اور آپ کے دل میں چھپے ہوئے رزق یعنی فیض سے حصہ پاتا، آپ کے الفاظ محض انوار اور اسرار تھے۔ آپ کے الفاظ کی تاثیر

فوری محسوس ہو جاتی، اور اس کا دل دنیا و مال کی محبت سے خالی ہو جاتا اور وہ غفلت کی نیند سے بیدار ہو جاتا اور غفلت سے افاقہ پاتا اور انجام کے بازے میں فکر مند ہو جاتا۔ یہ حال و کیفیت کامل مردوں کے نصیب میں ہی آتی ہے۔

شکر الحمد للہ کہ اس نے ہمیں آپکی خدمت سے مشرف فرمایا اور ہمیں آپکے زمرہ میں داخل فرمایا، اور میں اللہ تعالیٰ کی بارگاہ میں دست بدعا ہوں کہ اللہ تعالیٰ اپکے مریدین کو مقصود و مراد کو پانے کے لیے احسان و مہربانی فرمائے، بیشک وہ بڑا مہربان اور جود و انعام فرمانے والا ہے۔

إِنَّ الَّذِي قُلْتُ بَعْضَ مِنْ مَنَاقِبِهِ ○ مَا زِدْتُ إِلَّا لَعْلَى زِدْتِ نُقُصَانًا -
جو میں نے آپکے بعض مناقب بیان کئے، تو میں نے آپکی صفت تو کجا آپکے نقش کو ہی زیادہ نہ کر دیا ہو۔

آپکے خلفاء کرام:

آپکے خلفاء کرام کا تذکرہ اجمالاً بیان کرنا مناسب ہے تاکہ (طریقہ) خالدیہ کے آثار مروزمانہ (وقت کے گزرنے کے ساتھ) باقی رہیں آپکے خلفاء میں سے عالم باعمل زاہد کامل صاحب نفس قدیسہ شیخ محمد الامام رحمۃ اللہ علیہ ہیں جنہوں نے ۱۲۳۰ھ میں اللہ تعالیٰ کی اس دعوت کو قبول کیا: يَا أَيُّهَا النَّفْسُ الْمُطْمَئِنَةُ ارْجِعِي إِلَى رَبِّكِ رَاضِيَةً مُرْضِيَةً - فَأَذْخُلْنِي فِي عِبَادِي وَأَذْخُلْنِي جَنَّتِي - سورہ البلد، پارہ ۳۰
ترجمہ: اے اطمینان والی جان، اپنے رب کی طرف لوٹ جا کہ تو اس سے راضی، وہ تجھ سے راضی، پھر میرے خاص بندوں میں داخل ہو اور میری جنت میں آ۔

لعلم محقق شیخ عثمان بن سند المأکلی مدرس بصرہ نے آپکی تائید میں ایک رسالہ تحریر فرمایا جس میں سے بہت سے اشعار آپکے حن میں اس کتاب میں بھی تھے، بندہ نے اختصار کی خاطر ان کا ترجمہ نہ کیا۔ سلطان احمد غفرلہ الاصد ۲ یعنی مذکورہ منہ میں وفات پائی۔ اس

لبیک کہا اور سید الطائفہ حضرت جنتیل بغدادی قدس سرہ کے گنبد کے غربی جانب دیوار کے تحت پر دخاک کئے گئے لیکن قبور میں آپ کی قبر مبارک پر شاعر کا یہ شعر صادق آتا ہے۔

مَسَاكِينُ أَهْلِ الْعِشْقِ حَتَّىٰ قُبُوْرُهُمْ عَلَيْهَا تُرَابُ الدَّلِيلَ
اَهْلُ عِشْقٍ كَيْنُوا كَيْنُوا تُجَاهِيْنَ توْ كَجَا انکی قبروں کی منی بھی خوار ہوتی ہے۔

آپ کے خلفاء میں عالم باعمل منبع حیا مجمع محسن، سید عبداللہ قادری ھکاریہ، کے شہر شمزین کے رہنے والے تھے جو ۱۲۲۹ھ کو بقصد سلوک بغداد تشریف لائے ہمارے شیخ کے دست اقدس پر منازل سلوک طے کرنے کے لیے کافی دریتک شیخ کی خدمت میں رہے حتیٰ کہ آپ کامیابی کی طرف گامزن ہوئے تو آپ نے انکو خلافت عطا فرمائی فی الحال وہ اپنے وطن میں سالکین کی تربیت فرمائے ہیں۔ اس علاقہ کے بہت سے لوگ آپ سے مستفیض ہوئے۔ اللہ تعالیٰ اس علاقے کے لوگوں کو آپ کے فیوضات سے مزید مستفیض فرمائے۔ آپ کے خلفاء میں توحید کے سمندر کے تیراک، شیخ عبدالرحمٰن الکردی جو شام میں مریدین کی رہنمائی فرمائے ہیں خلفاء کرام میں سے عالم محقق فاضل مدقق ماہر علوم نقلیہ و تعلقیہ سالک طریقہ نقشبندیہ کے مجاہد ملا محمد قزلمری علیہ الرحمہ، خلفاء میں سے عالم فاضل مدرس علوم شیخ ملا مصطفیٰ کلعنبری، اب بھی آپ اپنے محلے میں تدریس اور مریدین کی رشد و ہدایت میں مشغول ہیں۔ خلفاء میں سے عالم صالح محقق فی العلوم شیخ ملا عباس کو یتی جو فی الحال بھی اپنے وطن میں تدریس کے فرائض سرانجام دے رہے ہیں۔ خلفاء میں سے عالم ابن عالم محقق ذکی مدقق شیخ عبدالوہاب سوئی ہیں، فی الحال عمادیہ میں طریقہ نقشبندیہ میں مریدین کی تربیت فرمائے ہیں، خلفاء میں سے عالم باعمل شیخ سید عبدال قادر برزنجی خلفاء میں سے عالم مدرس محقق متواضع شیخ ملا ہدایۃ اللہ ار بلی، خلفاء میں سے عالم ذکی شیخ اسماعیل برزنجی فی الحال سلیمانیہ کے قرب و جوار میں ایک قریہ میں

مریدین کی تربیت و تدریس میں مشغول ہیں۔ منازل سلوک طے کرنے دور دراز علاقے کے مسافر ملا عبد اللہ حنفی ھروی آپ متعدد سال ہمارے شیخ کی خدمت میں رہے، خلفاء کرام میں سے حافظ قرآن عابد زاہد شیخ ملا ابو بکر بغدادی ہیں، خلفاء میں سے فقیہ عابد زاہد جو تمام عمر علم و تقویٰ و عبادت میں مشغول رہے ملاموی جبوری بغدادی فی الحال آپ خدمت خلق میں مشغول ہیں۔ خلفاء کرام میں سے عالم محقق صابر شاکر سید عبدالغفور بغدادی بھی ہیں۔

بہت سارے اکابر علماء شرفاۃ ادباء فضلا کا ذکر نہیں کیا۔ میں نے اجمالاً ان چند خلفاء کے ذکر پر اکتفاء کیا یہ مقام تفصیل کا نہیں، یہ تو سمندر میں سے ایک قطرہ ہے۔ اللہ تعالیٰ ہمیں آپ کے خلفاء کی محبت نصیب فرمائے، انکی محبت بلند درجات کا سبب ہے۔

سُبْحَانَ رَبِّ الْعِزَّةِ عَمَّا يَصِفُونَ وَسَلَّمَ عَلَى الْمُرْسَلِينَ

وَالْحَمْدُ لِلَّهِ رَبِّ الْعَالَمِينَ (سورۃ الصفت، آیت ۱۸، پارہ ۲۳)

پاک ہے تمہارا، عزت والا رب ان (کفار) کی باتوں سے اور سلام ہے پیغمبروں پر اور سب خوبیاں اللہ کیلئے ہیں جو سارے جہان کا رب ہے۔

تمت بالآخر۔ بروز اتوار ظہر سے پہلے ۲۰ ربیعان المظہر ۱۴۳۷ھ بندہ ضعیف حقیر محمد بن مرحوم ملا سلیمان بن مراد بن عبد الرحمن بن عبد اللہ بغدادی حنفی نقشبندی، اللہ تعالیٰ اسکی بخشش فرمائے جس نے اس کتاب کے مؤلف اور اسکی تالیف میں سبب بننے والوں کے لیے دعا کی اور اللہ تعالیٰ اسکی بھی بخشش فرمائے جس نے تعصب کو چھوڑ کر انصاف کی نظر کے ساتھ اس کتاب کا مطالعہ کیا اور اللہ تعالیٰ تمام مسلمانوں کی بخشش فرمائے۔

اختتام، ترجمہ: ۲۰۰۰-۸-۲۵
طالب داعی سلطان احمد افغانی نقشبندی غفرلہ
تمکیل تصحیح و نظر ثانی: شب ۱۳ ارجیب المربج ۱۴۲۱ھ / ۱۱ اکتوبر، ۲۰۰۰ (محمد شہزاد مجددی
سیفی غفرلہ)

:- ۱۰ - کا طرف معلوم ہوا کہ آپ ہرات (افغانستان) سے تعلق رکھتے ہیں۔ اس

آداب شیخ

از مکاتبات امام ربانی حضرت محمد طالب ثانی رحمۃ اللہ علیہ

مرید کو چاہیے کہ اپنے دل کو تمام اطراف سے پھر کر اپنے بیرونی طرف توجہ کرے جیر کی اجازت کے بغیر نوافل اور ذکر انکار میں مشغول نہ ہو۔

بیرونی طرف توجہ نہ کرے اور پورے طور پر اپنے شیخ کی طرف متوجہ ہو کر بیٹھ۔

جمال سکھ ہو سکے مرید اسی جگہ کھڑا بھی نہ ہو جمال اس کا سایہ بیرونی کے کپڑے یا سامنے پر پڑتا ہو۔

مرید کو چاہیے کہ وہ شیخ کے مصلی پر پاؤں نہ رکھے۔ بیرونی جگہ پر طہارت نہ کرے۔

مرید کو چاہیے کہ وہ شیخ کے مخصوص بد نتوں کو استعمال نہ کرے۔

بیرونی سامنے پانی نہ پینے کھانا نہ کھائے، کسی دوسرے آدمی سے گفتگونہ کرے بحث کسی اور کی طرف توجہ بھی نہ کرے۔

بیرونی عدم موجودگی میں جس طرف کہ وہ رہتا ہے پاؤں دراز نہ کرے اور نہ ہی اس طرف تھوک پھیکے۔

مرید کو کلی وجہ امور کھانے پینے پسند نہ سونے اور طاعت کے ہر معمولی کام میں بیرونی کرنی چاہیے

مرید کو نماز بھی اپنے شیخ کی طرح ادا کرنی چاہیے اور فقہ کے سائل بھی اس کے طریق سے سیکھنے چاہیں۔

بیرونی ادب کا تقاضا ہے کہ مرید بیرونی طرف کسی قسم کی کوتایی یا عیب منسوب نہ کرے اور بیرونی حرکات و سکنات میں کسی قسم کا اعتراض نہ کرے۔

مرید کے لیے لازم ہے کہ اپنے اختیار کو مکمل طور پر بیرونی کے اختیار میں گم کر دے اور اپنے آپ کو تمام

مرادوں سے خالی کر کے اس کی خدمت میں کرہت باندھ لے اور جو کچھ بیرونی حکم دے اس کو اپنی

سعادت کا سرمایہ سمجھ کر اس کو پورا کرنے میں جان سے کوشش کرے۔

الغرض طریقت سر اسر ادب ہے اور مثل مشهور ہے کہ کوئی بے ادب خدا تک نہیں پہنچا۔